
КИРИШ сөз 


Урматтуу окуучулар! 

Силер бүгүнкү күндөн баштап география предметин окуп-үйрөнө 
баштайсыңар. 5-класста «Табият таануу» предметинде окуган табият- 
тын сырларын, кубулуштарын, андагы болуп жаткан процесстерди окуп- 
үйрөнүүнү улантасыңар. Анткени, Жердин табиятынын сырларын бир 
эле жылда же болбосо кандайдыр бир ггыска мөөнөттө бардыгын окуп- 
үйрөнүүгө мүмкүн эмес. Анын кереметтүү сырларын силер табияттын 
кубулуштарына байкоо жүргүзүү аркылуу биле аласынар. Илимпоздор 
ушул мезгилге чейин табияттагы кубулуштардын, өзгөрүүлөрдүн сырла- 
рын ачууну улантууда. Мындай изилдөөлөр менен ачылыштар айрыкча 
табигый илимдерге (география, биология, химия, физика, астрономия) 
таандык. 

Окуу китебинин мазмунун жакшылап окуп-үйрөнүү үчүн окуу ките- 
бинен тышкары силерге географиялык атлас, карталар, глобус, компас 
ж. б. окуу куралдары сунушталат. 

Окуу китебинде төмөндөгүдөй белгилерди кездештиресиңер: 

— окуу китебиндеги жаңы теманы окуп-үйрөнүүнүн а.ядында «Тема 
боюнча эмнени окуп-үйрөнөсүңөр?» деген багыт берүүчү түшүнүктөр, 
мазмундуу маанилүү сөздөр «Глобус» I белгиси менен белгиленип, 
анын жанына жазылып көрсөтүлөт. Ошондуктан ар бир теманы окуп- 
үйрөнүүдөн мурун түшүнүктөргө көңүл бурушуңар зарыл. 


кошум- 


Суроолор жана тапшырмалар практикалык иштер 
ча окуу китептер, окуу куралдардан зарыл болгон түшүнүктөр белги- 


лери менен белгиленет. 


Мындан сырткары текстте кезигүүчү түшүнүктөр, ошол эле текстин 
жанына квадратка алынып көрсөтүлгөн. 

Бул белгилер силерге окуу китебинин мазмунун окуп-үйрөнүүгө, окуу 
материалын жакшылап өздөштүрүүгө жардам берет деген ойдобуз. 


Урматтуу окуучулар! Силерди географияны окуп-үйрөнүүгө чакырабыз 
жана ийгиликтерди каалайбыз! 

§ 1. ГЕОГРАФИЯ ЭМНЕНИ ОКУТАТ? 



География илими жөнүндө түшүнүк 


География - Жердин жаратылышы, калкы жана чарбалык иш-ара- 
кеттери жөнүшдөгү^ илим. 

География илими Жердин табияты, калкы жана чарбасы жөнүндөгү 
бири-бири менен тыгыз байланышкан илимдердин тармагын камтыйт. 

«География» илиминин аталышын байыркы грек окумуштуусу Эра- 
тосфен (б. з. ч. 276—194-жылдарга жакын) берген. 


«География» Жерди баяндап жазуу (грекчеден 
которгондо «гео» — жер, «графо» — баяндоо, жазуу) 
дегенди түшүндүрөт. 


География илими негизинен эки тармакка - физикалык жана эконо- 
микалык география болуп бөлүнөт. Ал тармактар өз алдынча бир нече 
тармактарга бөлүнөт (1-сүрөт). 



1-сүрөт. География илиминин бөлүнүшү 


Физикалык (грекче «физис» - жаратылыш) география Жердин жара- 
тылышы жөнүндөгү илим. 

Экономика.лык-социалдык жана саясий география дүйнө элдери- 
нин, мамлекеттердин, аймаьстардын экономика.лык-социалдык, саясий 
өнүгүү, жайгашуу мыйзам ченемдүүлүктөрүн, өнүгүү өзгөчөлүктөрүн оку- 
тат жана изилдейт. География табият, чарба, калк, геосаясат жөнүндө 
түшүнүктөрдү берет. 

География адамдын жашоосунда жана ишмердүүлүгүндө чоң роль 
ойнойт. Андан алган билимдер мамлекеттин, аймактын өнүгүүсүн иштеп 
чыгууда керек. Табиятка адамзаттын тийгизген таасирлерин аныктоодо 
географиялык илимдин мааниси чоң. 

Щ Кошумча маалымат: Байыркы Грециянын улуу окумунггуусу Эратосфенди 
(б. з. ч. 276-194-жылдар) «География» деген сөздү биринчи жолу колдон- 
гону үчүн «географиянын атасы» — деп аташат. 

Ал Жер шарындагы климатты беш зонага бөлгөн: ысык, эки мелүүн, эки 
суук. Аны илимий жактан негиздеген. Экинчиден, калктын отурукташуу 
картасын түзгөн. 

Суроолор жана тапшырмалар 

1. Географияны окуп-үйрөнүүнүн максатын дептериңерге санап жазгыла. 

2. Үйдөн өз алдыңарча «География предметин окуи үйрөнүүнүн зарылдыгы 
эмнеде?» деген темада маалымат жазып келгиле. 


§ 2. ЖЕР ЖӨНҮНДӨГҮ БАЙЫРКЫ ЭЛЕСТӨӨЛӨР 



Байыркы мезгилде адамдардын жер жөнүндөгү элестөөлөрү 
Географиялык улуу ачьшыштар 


Адамзаттын табиятты таанып-билүү зарылдыгы күнүмдүк жашоо-ти- 
ричилиги үчүн керек болгон. 

Адамдар жерди миңдеген жылдар мурун ар кандай элестетишип ке- 
лишкендигин вавилондуктар, египеттиктер, гректер ж. б. элдердин архео- 
логогиялык казууларынан билсек болот. 


Археология — казылып алынган буюмдар аркылуу адам- 
заттын басып өткөн жашоосун изилдөөчү илим. 

Жерди байыркы индустар тегиз деп элестетишкен. «Жерди океан- 
да сүзүп жүргөн таш баканын үстүндөгү пилдер көтөрүп турат» деген 
(2-сүрөт). 



2-сүрөт. Дүйнөнүн жаралышы тууралуу байыркы индустардын элестөөлөрү 

Ал эми вавилондуктар асманды дүйнөнү курчап турган хрусталь сы- 
мал кабык катары элестетишкен (3-сүрөт). 



3-сүрөт. Дүйнөнүн жаралышы тууралуу вавилондуктардын элестөөлөрү 


Байыркы Гректер Жер жаралгандан кийин, күндүн кудайы Гелиос 
бүт асманды көтөрүп жүргөн деп айтышкан (4-сүрөт). 



4-сүрөт. Дүйнөнүн жаралышы тууралуу байыркы гректердин элестөөлөрү 

Байыркы кыргыздардын жер жөнүндөгү элестетүүлөрү' уламыш жана 
мифтер (дүйнөнүн жаратылышы тууралуу байыркы жомок) менен ты- 
гыз байланыштуу. Жер, кыргыздардын түшүнүгүндө, жети кабаттуу 
түзүлүштү элестетет, эң төмөнкү кабатында бир көздүү, адам тилинде 
сүйлөгөн дөөлөр жашайт деген. Ал жер өлүк «көк деңиз» экендигин ай- 
тышкан. 

Жерди көк өгү^з мүйүздөрүндө көтөрүп, бир мүйүзүнөн экинчисине ал- 
маштырганда жер титирөө болот деп ойлошкон. Анын дем алуусу жерде- 
ги суу ташкынды, суунун буланышын жана туманды пайда кылат деген. 

Жер тууралуу божомол элестөөлөр, алардын дүйнө тууралуу түшүнүк- 
төрүнүн жоктугунан келип чыккан. 

Байыркы адамдар жашоо-тиричилигин камсыздоо үчүн жапайы мөмө- 
жемиштерди, чөптөрдүн тамырларын чогултуп, айбанаттарга аңчылык 
кылып жашашкан. Ошондон улам аңчылык кылуу, чөптөрдү чогултуу, 
ичүүгө суу табуу үчүн мейкиндикте багыттарды аныктоо зарылдыгы ке- 
лип чыккан. Ошондуктан алар жердин сүрөттөрүн өсүчмдүктөрдүн кабык- 
тарына, таштарга түшүрүшкөн. Бул сүрөттөр адам түзгөн алгачкы геогра- 
фиялык карталардын жөнөкөй үлгүсү болгон. Ошентип, адамдарда алыс- 
кы дарыяларга, деңиздерге сүзүп барууга мажбур болушкан. Байыркы 
саякаттар тууралуу маалыматтарды кийинки 3-параграфтан кененирээк 
маалымат аласыңар. 

^ Суроолор жана тапшырмалар 

1. Байыркы мезгилде кыргыздар жерди эмне көтөрүп турат деп элесте- 
тишкен? 

2. Жер жөнүндө байыркы элдер эмне үчүн мифтик божомолдорду айтыш 
кан жана алар эмнеге таянышкан? 

3. Жер жөнүндө дагы кандай уламыштарды билесиңер? 

4. Интернет булактардан, адабияттардан байыркы адамдардын Жер жөнүн 
дөгү элестөөлөрүн чогултуп, талкуулап презентация жасагыла. 

5. Чогулган материалдарды төмөндөгү таблица түрүндө бергиле. 


№ 

Кайсы элдер 

Эмне деп айтышкан 

§ 3. ДҮЙНӨДӨ ГЕОГРАФИЯ ИЛИМИНИН ӨНҮГҮШҮ 



Маанилүү географиялык ачылыпггар 
Географиялык ачьшыиггардын натыйжалары 


Жердин шар формасында экендиги жөнүндө маалыматтарга таянып, 
окумуштуулар ар түрдүү географиялык улуу ачылыштарды жасашкан 
(таблица 1). 

Таблица 1 

Маанилүү географиялык саякаттар жана ачылыштар 


Мезгилдер 

Изилдөөчүлөрдүн аты жөнү 

МүНӨЗДӨМӨЛӨрү 

Биздин доорго 
чейин V кылым 

Парменид Элея 
б. з. ч. 540-470-ж. 
байыркы грек окумуштуу 

Жердин (^юрмасы жөнүндөгү 
ойлорун айткан. Байыркы 
Грециянын Улуу Греция ай- 
магындагы Элея шаарында- 
гы (азыркы Түштүк Италия) 
Элея мектебин негиздеген 

Биздин 
доорго чейин 

IV кылым 

Евдокс Книдский 
б. з. ч. 480-355-ж. 
байыркы грек окумунггуусу 

Жердин шар (|юрмасында 
экендигин алгачкылардан 
бол уп та стык та га н 

Биздин 
доорго чейин 

IV кылым 

Аристотель б. з. ч. 384- 
322 ж. байыркы грек 
окумунггуусу 

Жердин шар формасында 
экендигин негиздөөчү 

Биздин 
доорго чейин 
Ш-П кылым 

Эратосфен (Александриядан) 
б.з.ч. 276-194-ж. байыркы 
грек окумунггуусу 

Жердин өлчөмү, көлөмү 
жөнүндөгү биринчи так 
ченөөлөрдү берген 

Биздин 
доорго чейин 
П—Iкылым 

Посидоиий (Сириядан) б. з. ч. 
139-51-ж. байыркы грек 
окумунггуусу 

Жердин өлчөмү, көлөмү 
жөнүндөгү анча так эмес 
ченөөлөрдү берген 

Биздин доорго 
чейин 195-ж. 

Кратес Милосский б. з. ч. 
216-145-ж. байыркы грек 
окумуштуусу 

Алгачкы глобусту түзгөн 

1271-1295-ж. 

Марко Поло б. з. ч. 1254- 
1324-ж. италиялык көпөс 

соодагер, саякатчы 

Европалык окумуш 
туулардын ичинен алгач 
кылардан болуп Кытайга 

саякат жасаган 

Биздин заман- 
дын II кылымы 
(90-160-жыл- 
дарга жакын) 
1471—1474-ж. 

Птолемей грек окумуштуусу 
Афанасий Никитин орус 
окумуштуусу 1475-жылы 
туулган, каза болгон жылы 
белгисиз 

Ааламдын борбору Жер жана 
аны Күн, планеталар ж.б. ас- 
ман телолору айланып жүрөт 
деген теорияны иштеп чык 
кан. Индияга саякат жасаган 

1488-ж. 

Бартоломеу Диаш 

1450—1500 ж. порт> 7 га,т[иялык 

саякатчы 

Африка материгиндеги 
«Илгери үмүт» тумшугун 

ачкан 

1492-ж. 

Мартин Бехайм 

1459—1507 ж. 

немец окумунпуусу 

Байыртадан учурга чейин 
пайдаланып 
жүргөн глобусту түзгөн 

1492-ж. 

Христофор Колумб 

испаниялык саякатчы 

Американын официалдуу 
ачылышын белгилеген 

1497-1499-ж. 

Васко да Гама 

1469—1524-ж. 

порт> 7 галиялык саякатчы 

Африканы айланып өтүп, 
Индияга баруучу деңиз жолун 

ачкан 

1519—1521-ж. 

Фернан Магеллан 
(Португалияда төрөлгөн) 
1480-1521-ж. 

испаниялык саякатчы 

Ачгачр^ылардан болуп дүйнөнү 
айланып чыккан 

1606-ж. 

Виллем Янц 1570-1632 ж. 
голландиялык саякатчы 

Австралиянын Карпентария 
булуңуна жеткен 

1648-ж. 

Семен Деженов 
1605-1673-ж. 

орус саякатчысы 

Түндүк Муз океаны менен 
Тынч океандын ортосун 
дагы кысыкты ачкан 

1766—1779- ж. 

Джеймс Кук 1728-1779 ж. 

англиялык саякатчы 

Жер шарын үч жолу айланып 

чыккан 

1820-ж 

Ф. Ф. Беллинсгаузен 
1778-1852-ж., 

М.П. Лазарев 1788-1851-ж. 
орус саякатчылары 

Антарктиданы ачышкан 

1870-1885-ж. 

Н.М. Пржевальский 
1839-1888-ж. 

орус саякатчысы 

Борбордук Азияга болгон бир 
нече экпедицияга катышкан 

1871-1883-ж. 

Н. Н. Миклухо-Маклай 
1846-1888-ж. 

орус саякатчысы 

Жаңы Гвинеяга саякат 

жасаган 

1909-ж. 

Роберт Пири 1856-1920-ж. 
америкалык саякатчы 

Түндүк уюлга жеткен 

1911-ж. 

Руачь Амундсен 1872-1928-ж. 
норвегиялык саякатчы 

Түштүк уюлга жеткен 

1957-ж. 

«Витязь» илимий изилдөө 
кемеси (СССР) 

Океандын эң терең жерин 

ченеген 

1957-ж. 

Жердин жасалма спутниги 
(СССР) 

Космостон Жердин биринчи 
сүрөтүн тартылган 


Жогорудагы таблицада көрүнүп тургандай XVII кылымга чейин 
Жердин формасын тоголок, шар түрүндө деп эсептешкен. 

XVII кылымда илимдин жетишкендиктеринин натыйжасында Жер 
өз огунда айланып анын формасы шар формасынан айырмалангандыгы 
аныкталган. 

Спутниктен караганда Жер шар түрүндө көрүнөт. 

Практикалык иш № 1 

1 таблицада берилген «Маанилүү географиялык саякаттар жана ачылыш 
тар» боюнча саякатчыны же окумуштууну тандап алар тууралуу копгумча 
адабиятгардан, интернет булактарынан доклад даярдоо. 

Ш Кошумча маалымат 

1. Саякатчы Христофор Колумб Генуя шаарында туулган. Анын 
атасы жакыр тигүүчү болгон. Ал бала чагынан эле деңизге кеме менен 
сүзүп, италия, испан, португалия, латын тилдеринде сүйлөгөндү билген. 
1476-жылы Португалияга барат. Кемеде сүзүүчү катары иштеп, ошол жер 
ден үйлөнүп жашап калат. Португалиянын королунан уруксат алып Ин 
дия боюнча маалымат топтогон. X. Колумдун экспедицияларынын негизги 
географиялык натыйжалары төмөнкүлөр: Саргоссо деңизин, бардык чоң 
Антиль аралдарын (Куба, Гаити, Ямайка, Пуэрто Рико), Багам архипела 
гынын борбордук бөлүгүн, кичи Антиль аралдарынын көпчүлүгүн ачып, 
Түндүк, Түштүк Американы ачуунун улантууга жол салган. 

2. Фернан Магеллан 1480-жылы Порту галиянын Саброде шаарында 
туулган. 1504 жылы ал португалиянын армиясына өз ыктыяры менен жа 
зылган. Ал 1512-жылы батыш аркылуу Индияга саякат жасоону португа- 
лиялык королго сунупггайт. Бирок, король колдогон эмес. Анын сунушун 
испан королу колдоп, 1519-жьшы 5 кеме менен жерди биринчи жолу ай- 
ланып чыккан. 

3. Марко Поло - венециялык көпөс, ал Корчула аралында туулган. 
1271-жылы Борбордук Азияга саякатка чыгып, бир нече айдан кийин 
Кытайга жетип, Кинсай, Зейтун шаарларына, Чыгыш Тибет, Юньнань, 
түндүк Индокытайга чейин барган. 

Суроолор жана тапшырмалар 

1. Кайсы саякатчы Американы ачкандыгын билген эмес? 

2. Жер шарын биринчи айланып чыккан саякатчы ким? 

3. Марко Полонун эл арасындагы ысымы кандай эле? 

ГЕОГРАФИЯЛЫК МААЛЫМАТТЫН 
БУЛАКТАРЫ ЖАНА АЛАР МЕНЕН 
ИШТӨӨНҮН ЫКМАПАРЫ 








IБӨЛҮМ 


ГЕОГРАФИЯЛЫК МААЛЫМАТТЫН БУЛАКТАРЫ 
ЖАНА АЛАР МЕНЕН ИШТӨӨНҮН ЫКМАЛАРЫ 


§ 4. ГОРИЗОНТ ЖАНА АНЫН БАГЫТТАРЫН АНЫКТОО 
(ОРИЕНТИР ЖАСОО) ЖАНА АРАЛЫКТЫ ЧЕНӨӨ 


1. Горизонт, анын негизги жана кошумча жактары 

2. Багыттарды аныктоо, жердин планы, уюлдук жана маршруттук 
съемка 


Жердин планын түзүү, төпөграфиялык жана геөграфиялык карталар 
сыяктуу эле жер бетинде багыттарды (ориентир) аныктоөдөн башталат. 
Жердин планын түзөөрдүн алдында биз айланабызга көз чаптырабыз. Эң 
алгач көзүбү^з менен жердин кандайдыр бир чегине жеткендей болгон 
аймакты көрүүгө болот. Мындай көрүнүш горизонт деп аталат. 


Түздүктөрдө жер бетинин көзгө көрүнгөн чеги менен 
асмандын тийишип тургандай көрүнгөн сызыгы горизонт 
сызыгы деп аталат. 


Горизонттун негизги жактары түндүк, түштүк,чыгыш жана батыш. 
Булардан тышкары горизонттун негизги жактарынын ортосунда кош> т мча 
жактары болот. Алар төмөнкүлөр: түндүк-чыгыш, түндүк-батыш, түштүк- 
чыгыш жана түштүк-батыш. 

Айрым учурда жогоруда горизонттун аталган 8 жагынан да тагыраак 
жактарды аныктоого болот. 

Алар төмөнкүлөр: түндүк — түндүк-батыш, батыш — түндүк-батыш, 
батыш - түштүк-батыш, түштүк - түштүк-батыш, түштүк - түштүк-чы- 
гыш, чыгыш — түштүк-чыгыш, чыгыш — түндүк-чыгыш жана түндүк — 
түндүк-чыгыш. Горизонттун 16 жагы бар (5-сүрөт). Аларды моряктар 
горизонттун румбдары деп аташат. 

Горизонттун жактарын туура табууда негизгиси түндүк багытты 
туура табуу болуп эсептелет. Андан кийин горизонттун калган жактарын 
аныктоо оңой болот. 

ТҮН. 



ТҮШ. 

5-сүрөт. Горизонттун румбдары 


Горизонттун жактарын аныктоонун жолдору көп. Аларга: 

Күн ачык болсо күндүзү Күн менен багытты аныктоо кыйын эмес: 
күндүзгү саат 13.00дө Күн түштүк тарапта болот. 

Жайында эртең мененки 7.00дө күн чыгышта, кечки 19.00 дө батыш- 
та болот. Ал эми түнкүсүн Алтын Казык жылдызы боюнча аныктоого бо- 
лот. Горизонттун багыттарын аныктоонун жеңил жолу - компасты пай- 
далануу. Анткени компастын жебеси ар дайым түндүк менен түштүктү 
көрсөтүп турат. Кандайдыр бир нерсенин багытын так билүү үчүн бир эле 
горизонттун жактарын билүү жетишээрлик болбойт. Нерсенин так багы- 
тын аныктоого азимут жардам берет (6-а, б-сүрөт). Азимут - түндүккө 
карай багытталган багыт аныктай турган нерсенин ортосундагы бурч. 



а) б) 

6 сүрөт. Компас. Азимут жана аны аныктоо 

Азимут жер бетиндеги объектиге карата болгон бурч. Түндүк 
менен ошол объектиге болгон багытын градус менен көрсөтөт. 

Түндүккө карай кеткен багыттан азимут сааттын жебесинин айлануу 
багыты боюнча эсептелинет. 

Компас — бул магниттик меридиан боюнча багыттарды көрсөткөн 
прибор. Магниттик компас биринчи жолу Кытайда 4000 жыл мурун пай- 
да болгон. Ат компаста оюлган жыгачтын ичине таш орнотулган. Тапггагы 
темир ийнече дайыма түштүьстү көрсөтүп турган. Аны кытайдын кербен- 
чилери жана соодагерлер ар дайым, күн бүркөк мезгилде да колдонуп ке- 
лишкен. Аларды ар кандай коркунучтардан сактаганга жардам берген. 

XIV кылымдын башында компастын шкаласын италиялык чебер 
Флавио Жиойя жакшыртып түзгөн. Ал магнит багытын картондун бор- 
борундагы ийнеге туура келтирген. 32 багыттуу румбга бөлгөн. 

Компас менен иштөөнүн эрежеси 

1. Компасты металл эмес тегиз жерге коюу керек. 

2. Компастын жаачасы токтоп калганча күтүү керек. 

3. Компастын түндүктү көрсөткөн жаачасы ноль менен туура келгенде гана 

инггетүүгө болот. 

4. Компаска ичке таякчаны коюп ат борборунан белгилүү бир предметке ба 

гыттап коюлуш керек. 

5. Азимутчу 7 саноо үчүн түндүктөн саапын жебеси аркылуу таякчаны көздөй 

бурчту ченөө керек. 

Горизонттун жактарын табияттагы өсүмдүчстөрдүн өсү^ү багыты ар- 
кылуу да аныктаса болот. Мисалы, жалгыз өскөн дарактын түндүк 
тарабында бутактары азыраак, түштүгүндө көбүрөөк өсөт. 

Дарактын дүмүрүндөгү шакекчелер түштүк тарабында бири-биринен 
алысыраак, түндүк тарабында тыгыз жайгашат. Ал эми талаадагы чоң 
таштын түндүк тарабында гана мох өсөт. Токойдогу же талаадагы ку- 
мурсканын уюгунун түштүк тарабы айдөшүрөөк, түндүк тарабы тигирээк 
келет. Суу өзөндөрүнүн, арыктын түштүк жээги жантайыңкы, ал эми 
түндүк тарабы тик болот. 

Аралыкты ченөө. 

Эки нерсенин ортосундагы аралыкты рулетка же метр менен ченесе 
болот. Рулетка же метр кичине аянтты (класс комнатасы) гана ченөөгө 
мүчикүнчүлүк берет. Ат эми чоң аралыкты кадам менен ченөөгө туура 
келет. Кадам менен ченөө так болуш үчүн силер өзүңөрдүн кадамдын 
орточо узундугун билү^ү керек. Кадамдын орточо узундугун төмөндөгү^дөй 
аныктап алса болот: 

1. Мисалы, 200 м ара,тыкты рулетка менен ченеп алуу керек. 

2. Ошол 200 м аралыкты кадам менен санап, басып өтүү керек. 

3. Эсептөө керек. Мисалы, 200 м аралыкты 250 кадам шилтеп ба- 
сып өттүңөр дейли, анда 20 000 см : 250 = 80 см. Демек, силердин ргада- 
мындрдын орточо узундугу болжол менен 80 см. Мындан сырткары 
аралыкты кандайдыр бир басып өткөн жолго сарп кылынган убакыт 
менен да аныктоого болот. Мисалы, 1 км жолдун 15 минутада басып 
өтсөңөр, анда 1 саат ичинде 4 км жолду басып өтүүгө болот. Кээ бир 
учурларда аралыкты ченөөдө атайын дальнометр (7-сүфӨт) аспабын да 
п ай д а л ан ы ш ат. 




7-сүрөт. Аралыкты ченөө (дальнометр) 

Дальнометрдин жардамы менен алыста турган даракка чейинки 
аралыкты аныкташ үчүн колду алдыга созуп көздүн тушуна кармоо керек. 
Анын ачык жеринен дарактын сөлөкөтү^ даана көрүнгөнчө оңго же солго 
жылдырыш керек. Ченеп жаткан адамдын буту ачык оюктун төмөнкү 
четинде болууга тийиш. Четине тийип турган буттун төмөн жагында 
байкоо жүргүзүп жаткан адамдын алыстыктагы даракка чейинки аралык- 
ты көрсөткөн сандар жайгашкан. Демек, дарак менен ченеген адамдын 
ортосундагы аралык 80 мди көрсөтөт. 

Алтын Казык жылдызынын жардамы менен Түндүктү аньштоо. 

Түнкүсүн (ачык асман астында) Алтын Казык жылдызын төмөндөгүдөй 
аныктаса болот. Чоң Жетиген жылдызынын оң жагындагы эки четки 
жылдыздын ортосундагы аралыкты жогору карай беш жолу өлчөгөндө 
болжолдуу сызык Алтын Казык жылдызына барып такалат. Ал Кичи 
Жетигендин куйрук жагындагы акыркы жылдыз болуп эсептелет. Алтын 
Казык жылдызы түндүктө жайгашкандыктан анын жардамы менен 
түндүктү' аныктоого болот (8-сүрөт). 

Жер бетине багыт жасоо адамдын жашоосу үчүн эң зарыл болуп 
эсептелет. Кемеде же самолётто багытта.туу сөзсү^з керектелет. Саякатка 
жана экскурсияга чыкканда, жер шарын окуп-үйрөнүфдө чоң роль ой- 
нойт. 

8-сүрөт. Алтын Казык жылдызынын жардамы менен түндүктү аныктоо 


Анткени, ар бирибиз күн сайын башка ири шаарларга саякатка же эс 
алууга барабыз. Ушул учурда адашып кетпеш үчүн кайда жүргөнүбүздү 
билишибиз керек. Ошондуктан бул параграфтагы маалыматтар керектүү 
болуп эсептелет. 



Суроолор жана тапшырмалар 

1. Ар түрдүү объектилердин мисалында багыттарды аныктоонун түрлөрүн 
айтып бергиле. 

2. Экскурсияга барганыңарда горизонттун жактарына кандай багыт 
алганыңар жөнүндө маалымат жазып келгиле. 

3. 8-сүрөттү пайдаланып түнкү асманга байкоо жүргүзгүлө. Аттын казык 
жылдызын тааи түндүктү аныктап, дептериңерге жазып келгиле. 


§ 5. ТОПОГРАФИЯЛЫК КАРТА 



Топографиялык карта, аны түзүү 

Топографиялык картанын адалщын жашоо-тиричилигиндеги мааниси 


Топографи5шык карта — жер бетинин ири, орто масштабда 
берилген чиймеси. 

Топографиялык картада горизонттун жактары түндүк-түштүктү көр- 
сөткөн меридиан сызыктары аркылуу берилет. Анын ү^стүнкү чети — 

түндүк, астынкы чети — түштүк, сол жагы - батыш, оң жагы — чыгышты 
көрсөтөт (9-сүрөт). Жердин бийиктиги горизонталдык сызыктар аркылуу 
берилет. 



Мөмө бактар 

1 о о о 1 

I о о| 

Бадалдар 

■аХб.1 

Шалбаалар 

1 "||"||" 1 

Токойлор 

1 1 

Көлдөр 

п 

Огороддор 

□ 

Айдоо аянтгары 



Калктуу пунктгар 

1Ы1 

Шоссе 


1 

Кесип өтүү жолу 


Жалгыз аяк жол 


Электр зымдары 

!«♦><•> 



Темир жолдор 


Дарыялар 

га 

Жарлар 

1 

Жел тегирмен 

1 1 1 

Кудуктар 

) 

Токойчунун үйү 

токшГчу 


Жыгач көпүрөлөр 



Темир көпүрөлөр 


Бак-дарактар 

н 

Булактар 

1 


9-сүрөт. Топографиялык карта жана шарттуу белгилер 

Мисалы, 9-сүрөттө горизонталдык сызыктар 1 метр сайын түшүрүлүп, 
«В» чекити Ак-Суу дарыясынан 9,6 метр жана токойчунун үйү 150,5 метр 
бийиктикте жайгашкан. 

Жердин планын түшүрүүнүн үч ыкмасы (көз өлчөмү аркылуу, уюлдук, 
маршруттук съёмкалары) бар. 

Жер бетин көз өлчөм менен түшүрүү ыкмасы (10-сүрөт). 



10-сүрөт. Жер бетин көз өлчөм менен түшүрүү 


Жер бетин көз өлчөм менен түшүрүүдө — жер бетинин кичине аянтты 
ээлеген батүгү^ болжолдуу түрдө кагазга түшүрүлөт. 

Пайдаланылган куралдар: планшет, кагаз, компас, визиуалдуу 
(шыкалоочу) сызгыч, карандаш жана өчүргүч. 

Жер бетин көз апчөм менен болжолдоп тегиздикке түшүрүү төмөндөгү 
иш-аракеттерден т>фат: 

1. Квадраттык тактайдын бетине өлчөмү 24 х 36 см ватман кагазын 
бекитип, анын четине компас коюлат. 

2. Масштабды аныктап алуу керек. Мисалы, 1:100. 

3. Планшеттин үстү жагы түндүк багытка каратылат. Ал эми эки 
капталы компастын жардамы менен батышка жана чыгышка 
багытталат. 

4. Карандаш менен планшеттин бетине 1 же 2 см квадраттар чийилет. 

5. Планшетке өзү турган жер чекит менен белгиленет. 

6. Паланшеттин сол четине түндүктү-түштүктү көрсөткөн жебе-сызык 
чийилет. 

7. Анан визирлөө сызгычы менен шыкаалап карап айланасындагы 
географиялык объектилерди - дарак, дөң, үй ж. б. көрөбүз. План- 
шеттин бетине байкоо чекитинен жер бетиндеги объектилерге 
чейин түз сызыктар чийилет. 

8. Андан кийин ал сызыктарды бойлото аралыктар, маалыматтар 
масштаб боюнча планшетке түшүрүлөт. 

9. Планшетке түшкөн объектилер (дөң, сай, аң, дарак, чоң таш, саз 
ж. б.) топографиялык шарттуу белгилер менен белгилинет. 

Жер бетинин планын түзүүдө колдонулуучу дагы бир ыкжа - уюлдук 
съежка (11-сүрөт) болуп эсептелет. 



Уюлдук съемка бир 
орунда туруп жүргүзүлөт. 

Орун жердин орто че- 
нинде болот. 

Ал жердин түшүрүлүүчү 
жердин аянты даана \ 
көрүнүшү керек. 


11-сүрөт. Уюлдук съемка 

Жердин планын түзүүнүн 3-ыкмасы маршруттук съемка 12-сүрөт). 



Маршруттук съемка жүргүзүүдө маршруттун жолундагы объекти- 
лерди планшетке белгилөөдөн башталат. Ар бир объектини белгилөөдө 
түндүк-түштүк багыттары текшерилип турат. Маршруттун акырында 
түзүлгөн планга оңдоолор киргизилет. 

Жердин үстүнкүбетин жогорудагы съемкалардан башка аэрофотосүрөт 
менен да түшүрөт (13-сүрөт). 

Аэрофотосүрөт менен (13-сүрөт) жердин планынын (14-сүрөт) төмөн- 
дөгүдөй белгилер менен айырмаланат (таблица 2). 

Таблица 2 

Топографиялык карта менен аэрофотосүрөттүн айырмачылыктары 


Түшүрүү өзгөчөлүктөрү 

План 

Аэрофото- 

сүрөт 

Жогорудан көрүнүнгү 

+ 

+ 

Жогорудан бардык объектилердин көрүнүшү 

- 

+ 

Негизги объектилердин түшүрүлүшү 

+ 

- 

Объектилердин өзгөрүүсүз түшүрүлүшү 

- 

+ 

Шарттуу белгилердин берилиши 

+ 

- 

Объектилердин тамга, сан менен берилиши 

+ 

- 

Токойдун түрлөрү берилген 

+ 

- 

Аралыкты ченөө 

+ 

+ 

Түндүккө карай багыт 

+ 

- 

13-сүрөт. Аэрофотосүрөт 



14 сүрөт. Жердин планы 


23 















Суроолор жана тапшырмалар 

1. Төмөндөгү суроолорго 9 сүрөттөгү топографиялык картаны пайдаланып 
жооп бергиле 

2, А жана Б чекитинин аралыгында эмнелер жайгашкан? 


§ 6. ГЕОГРАФИЯЛЫК ЖАНА ТОПОГРАФИЯЛЫК 
КАРТАЛАРДЫН МАСШТАБЫ 



1. Масштаб, анын түрлөрү 

2. Шарттуу белгилер 


Жердин бетиндеги географиялык объектилерди географиялык, топо- 
графиялык карталарга түтиүфгүүдө масштаб пайдаланылат. 

Эмне үчүш масштаб керек? Географиялык карталарга дарыялардын, 
көлдөрдүн, тоолордун, айыл-кыштактардын чыныгы көлөмүн кагаз бети- 
не батырууга мүмкүш эмес. Ошондуктан, аларды кагаз бетине бир нече 
эссе кичирейтилип түшүрүлөт. 


Масштаб — жер бетиндеги аралыктын планда же карта- 
да канчага кичирейтилип 1 у шүрүлгөндүтү жөнү ндөгү чоңдук. 


Масштаб үчкө — сандык, сызыктуу жана аталмалуу болуп бөлүнөт. 
(15-сүрөт). 


1. 250 0 250 500 750 1000 1250 

Нмм I I I I I 

С Ы 3 ы к т у у 

1 : 25 000 000 - с а н д ы к 

3 

1 смде 250 км-аталмалуу 


15-сүрөт. Масштабдын түрлөрү 


Жер бетиндеги аралыктардын планда жана картада 
кичирейтилип, сызык менен көрсөтү г лүшү г сызыктуу 
масштаб деп аталат. 


Мында сызыктуу масштабдын түз сызыгы (негизи) жер бетиндеги 
белгилүү бир аралыкка туура келет. 

Сандык масштаб алымында 1 деген сан, ал эми бө- 
лүмүндөгү сан жер бетиндеги объект канча эсе кичи- 
рейтилгенин билгизип турган сан. Ал эми аталмалуу 
масштаб сандуу масштабды чечмелеп берет. 


Мисалы, топографиялык картанын же пландын масштабы 1:1 000 
дейли, б. а. 1 см 10 м (жер бетиндеги 10 мге барабар аралык топографиялык 
картада же планда 1 смге барабар болот). 

Бул масштабдын үч түрү географиялык жана топографиялык карта- 
ларда, планда чогуу берилет. Атар бири-бирин толуктап турат. Анткени, 
картаны пайдаланганда ар бир адамга түшүнүктүү болуу керек. 

Географиялык карталар масштабы боюнча үч топко бөлүнөт: ири 
масштабдуу [1:200 000 жана андан ири: булар топографиялык план (кар- 
та) деп аталат], орто масштабдуу (1:200 000 ден 1:1000 000 ге чейин), 
майда масштабдуу (1:1 000 000 жана мындан да майда). Жарым шарлар- 
дын физикалык карталары эреже катары кичи масштабдуу карталарга 
кирет. Булар көбүнчө 1:22 000 000 масштаб менен түзүлүп, картадагы 
1 см аралык Жер шарынын бетиндеги 220 кмге барабар. 

Топографиялык карта менен иштөө үчүн аны окуганды билүү керек. 
Ошондуктан жер бетиндеги объектилер атайын кабыл алынган шарттуу 
белгилер менен көрсөтүлөт. Ал белгилер жердеги объектилердин өзүнө 
окшоштуруп берилет. Мисалы токой — жашыл, дарыя, көлдөр, саз - көк, 
имараттар - кара түстө берилет (3-таблица). Топографиялык картадагы 
берилген шарттуу белгилер жерде географиялык объектилердин жайгаш- 
кан ордун табууга жардам берет. 



Суроолор жана тапшырмалар 

1. Сандык масштабды аталмалуу масштабга айландыргыла. 


1:250 000 
1:1 000 000 
1:1000 
1:50 


2. Аталмалуу маснггабды сандык масштабга айландыргыла. 
1 см - 100 м 
1 см - 1 км 
1 см - 25 км 
1 см - 350 км 


Практикалык иш № 2 

1. Мектептин тегерегиндеги жана өзүң жашаган аймактардын планын 
түзүү (шарпуу белгилер 3-таблицада көрсөтүлгөн). 

2. Жер бетин көз болжол, уюлдук, маршруттук съемка ыкмалары менен 
жашаган жериңердин планын түшүргүлө. 

Топографиялык пландын шарттуу белгилери 


Таблица 3 


Аталышы 


Шарттуу 

белгиси 


Мөмө бактар 


Бадалдар 

ЁЭ 


Шалбаалар 

1 1 

Кыйылгын токойлор 

чч*- 


Жазы жалбырактуу 
токойлор 

1- * 1 


Сейрек токойлор 


Көлдөр 


Огороддор 


Айдоо аянттары 


Саздар 


Калктуу пункттар 





Шоссе 


Кесип өтүү жолу 


Жалгыз аяк жол 


Электр зымдары 


Темир жолдор 





Аталышы 


Дарыялар 


Аң (кемер жар) 


Жарлар 


Жел тегирмен 


Кудуктар 


Мектеп 


Токойчунун үйү 


Эстеликтер 


Шарттуу 

белгиси 

га 



мектеп 


токоичу 



Электр станциялары 


Жыгач көпүрө 


Темир көпүрө 


Бак-дарак 


X 


х 

т 


Булак 


Завод 


4 


Имарат 


Темир жол бекети 

§ 7. ГЕОГРАФИЯЛЫК КАРТА ЖАНА ГЛОВУС 



1. Географиялык карталардын топографиялык картадан, глобустан айыр- 
малары 

2. Географиялык картанын түрлөрү 

3. Жердин топографиялык картасын түзүүнүн ыкмалары 


Географиялык карта. Жер бетине ориентация кылууда география- 
лык, топографиялык карталар, глобустар зарыл курал болуп эсептелет. 

Булардын бардыгы мазмуну, түзүлүигү боюнча бири-биринен айырма- 
ланып турат (16-сүфӨт). 


Географиялык карта — Жер бетинин кичирейтилип, 
жалпыланып, математикальш жактан аныкталып кагаз 
бетине түшүрүлүшүн айтабыз. 



16 сүрөт. Географиялык карталардын түрлөрү 


Мазмуну боюнча: жалпы географиялык карталар жана тематикалык 
болуп экиге бөлүнөт. Жалпы географиялык карта,71арга дүйнөнүн (жарым 
шарлардын), материктердин, өлкөлөрдүн, аймактардын физикалык кар- 
талары кирет. Анткени, бул карталарда аймактын рельефи, дарыялары, 
көлдөрү, шаарлары, мамлекеттик чек арасы чагылдырылат. 

Тематикалык карталар географиялык объектилерди жана кубулуш- 
тарды кандайдыр бир тематикалык жактан камтышы менен мүнөздөлөт. 
Аларга өсүмдүктөрдүпн, кен байлыктардын, токойлордун, рельефтин,өнөр 
жайдын, туристтик карталар кирет. 

Ээлеген аймагы боюнча: дүйнөнүн, материктердин, океандардын, ре- 
гиондордун, өлкөлөрдүн карталары кирет. Бул карталарда географиялык 
объектинин жаратылыш өзгөчөлүктөрү тууралуу кенен маалымат берет. 
Масштабы боюнча ири, орто, майда түзүлгөн карталарда географиялык 
объектилер масштабына жараша түзүлөт. 

Глобус. 

Глобус — Жер шарынын (океандар менен кургактык) аянттарынын 
өз ара катыштары менен геометриялык окшоштугу сакталып түзүлгөн 
модели. Ошондой эле, океандардын, деңиздердин, ири булуңдардын, 
материктердин, аралдардын ж. б. объекттер өзгөрүлбөй туура берилген 
(17-сүрөт). 



17-сүрөт. Глобус 


Глобус (латын тилинен §1оЬн8 — шар) — жер шарынын 
бир нече эсе кичирейтилген модели. 

Биринчи глобусту немец географы Мартин Бехайм 1492-ж. түзгөн. 
Ал глобуста XV кылымдын акырына чейин белгилүү болгон Жер шарындагы 
океандар менен материктер түшүрүлгөн. 

Глобустагы жана географиялык картадагы градустук тор. Жер 
шарынын өз огунда айлануу сызыгы Жер бети менен Түндүк жана Түштүк 
уюлда кесилишет. Бул Жердин уюлдары деп аталат. 

Уюлдардын негизинде, жер бетинде удаалаш сызыктарды (параллел- 
дерди) жана меридиандарды чийишет. Меридиандар менен удаалаш сызык- 
тарды пайдаланып, Жер шарынын бетиндеги географиялык объектинин 
ордун табууга болот. Координаталардын негизги баштаягыч сызыктары 
катары нөл же башталгьга меридианы жана экватор эсептелинет. 

Жер шарынын айлануу огун вертикаль багытта элестетип кесип көрүү- 
гө болот. Мындай учурда Жер бетинде айлана тегеректер пайда болот. 

Жердин эки уюлун туташтыруучу эң кыска курчама сызыктар 
меридиандар деп аталат. Негизги меридиандардын саны - 360 (градус- 
тардын саны боюнча). Ар бир жер бетиндеги чекиттин өз меридианы бар. 
Баиггалгыч меридиан 180 меридиан менен бирге Жер шарын эки — Чыгыш 
жана Батыш жарым шарларына бөлүп турат. Нөл меридианы Лондондун 
четиндеги Гринвич обсерваториясы аркылуу өтөт. Жер шарын экватор 
сызыгы эки - Түндүк жана Түштүк жарым шарларга бөлүп турат. 

Нөл меридианы жана экватор сызыктарынан баштап географиялык 
координаталарды эсептөөгө болот. Меридиан менен параллелдин кеси- 
лишкен жери ошол чекиттин географиялык координатасы деп аталат. 

Мисалы, Бишкек шаарынын географиялык координатасын төмөндө- 
гүчө аныктоого болот: Бишкек шаары аркылуу өткөн параллель менен 
меридиан кайсылар (градустарын аньштоо) экендигин табуу керек. 
Географиялык картада ал төмөндөгүдөй: түндүк кендиктин 42 50' жана 
чыгыш узундуктун 74°40'. 

Кеңдик — экватордун тегиздиги менен белгилүү бир чекит 
аркылуу өткөн вертикалдык сызыктын ортосундагы бурч. 

Узундук-нөл (башталгыч) меридианынын тегиздиги менен 
жер бетиндеги белгштүүбир чекитгин меридианынын тегиздигинин 
ортосундагы бурч. 

Меридиандар менен параллель сызыктар Жердин градустук торун 
пайда кылат (18-сүрөт). 



18-сүрөт. Градустук тор 

Экватордун узундугу: 

40 000 км. 40 000:360 = 111 км. 

Меридиандын догосу: 

1-111 кмге барабар. 

Глобустагы жана географиялык картадагы градустук тор бири-бири- 
нен айырмаланып турат. 

Глобустагы градустук тор Жер шарынын бетиндеги элестетилген 
градустук торду тагыраак берет. Ал эми географиялык карталарда анча 
тагыраак болбойт. 

Жер шарынын дөмпөк бетин тегиз кагазга түшүргөндө эреже катары 
градустук тордун сызыктары багытын өзгөртөт. Градустук тордун тагы- 
раак элеси жарым шартардын карталарынан байкалат. 



19 сүрөт. Жердин экватордук радиусу 


Жердин радиусу 6378 км, ал эми уюлдарда 6356 километрди түзөт. 
Жердин орточо радиусу 6375 км. Демек, Жердин радиусунун уюлдук 
радиустан айырмасы 22 кмди түзөт. Бул айырма Жер эллипсоид форма- 
сында экендигин билдирет (19-сүрөт). 



Суроолор жана тапшырмалар 

1. Градустук торчо деген эмне? 

2. Жердин формасы, чоңдугу кандай? 

3. Бишкек шаарынын географиялык координатасы кандай? 

4. Өзүңөр жашаган жердин географиялык координатасын аныктагыла. 

§ 8. САЛЫШТЫРМА ЖАНА АБСОЛЮТТУК БИЙИКТИК. 

ГОРИЗОНТАЛДАР 


1. Салыштырма жана абсолюттук бийиктик 


Жер бетинин түзүлүшү жана бийиктиги ар түрдүү. Табиятта жарлар, 
аңдар, тоолор, дөңсөөлөр кездешет. Жердин бетинин түзүлүшүн жана 
бийиктигин билүү үчүн аны ченөө керек. Бийиктиктер салыштырма жана 
абсолюттук чен менен берилет. 


Салыштырма бийиктик — жер бетиндеги кандайдыр 
бир чекиттин экинчи бир жеринин деңгээлине салыш- 
тырмалуу бийиктиги. 

Салыштырма бийиктикти үйлөрдү, имараттарды, жолдорду куруу 
үчүн ченешет. Аны төмөндөгү мисалда карап көрөлү. 

Мисалы, турак жайды дарыянын жээгинде жайгашкан дөңсөөгө ку- 
руу керек болуп калды дейли. Суу кирген мезгилде анын деңгээли 2 метрге 
чейин көтөрүлөт деп эсептесек ал мезгилде үйдү суу каптайбы же капта- 
байбы деген суроо туулат (20-сүрөт). Биз бул суроого жооп бериш үчүн 
төмөндөгү иштерди аткарабыз: 

1. Таякчаларды дарыянын жээгинен, үй жайгашкан дөңсөөнүн чоку- 
суна чейин кагып алабыз. 

2. Нивелир менен ар бир таякча боюнча бийиктикти ченейбиз. Биз- 
дин мисал боюнча жыйынтык дарыянын этеги менен дөңсөөнүн салыш- 
тырма бийиктиги 3 метр болуп чыкты. Демек, үйдү суу каптабайт. 



20 сүрөт. Салыштырма бийиктикти аныктоо 


Нивелир — жер бетиндеги чекиттердин бийиктик 
айырмаларын өлчөөдө колдонуучу аспап. 

Дөңсөөнүн батыш жана чыгыш жагынын салыштырмалуу бийиктиги 
кандай аныкталат? Бул суроого төмөндөгүдөй жооп берсе болот: 

1. Таякчаларды дөңсөөнүн капталына кагып чыгабыз. 

2. Нивелирдин жардамы менен эки жагынын бийиктиктерин ченейбиз. 

3. Алынган сандык көрсөткүчтөрдү салыштырабыз (21-сүрөт). 
Дөңсөөнүн бийиктиги батышы, чыгышынын абсолюттук бийиктикте- 

ринин айырмасы аркылуу аныкталат. 

Биздин мисалда батышынын бийиктиги - 32,3 м (159,3 - 127 = 32,3 м.), 
чыгышынын - 19,3 м (159,3 - 140 = 19,3 м). 



21 сүрөт. Дөңсөөнүн батыш жана чыгыш жагынын 
салыштырмалуу бийиктигин аныктоо 

Абсолюттук бийиктик. 

Абсолюттук бийиктик — океандын орточо деңгээлинен 
кургактьштын кандайдыр бир чекитине чейинки бийиктик. 
Абсолюттугг латынчадан которгондо чексиз бийиктик дегенди 
түнгүндүрөт. 

Мисалы төмөндөгү 22-сүрөттө дөңсөөнүн абсолюттук бийиктиги 
159,3 м. Абсолюттук бийиктик кандайдыр бир жердин дүйнөлүк океандын 
(нөл деңгээлден) канча бийикте жайгашкандыгы аркылуу аныкталат. 


159,3 м 

Горизонталдар. Жердин үстүнкү бетинде бирдей бийиктиктерде жат- 
кан жерлер да кезигет. Алар топографиялык карталарда горизонтал сы- 
зыктар менен берилет. Горизонталдар топографиялык картада 1, 5, 10, 
25, 50 метр боюнча берилет. 


Географиялык карталарда же плаидагы жер бетинин 
деңиз деңгээлинен бирдей бийиктикте жаткан чекиттерин 
бириктирүүчү шарттуу сызьпстар горизонталдар деп аталат. 


Горизонтал сызыктары кантип жүргүзүлөт? Бул суроого жооп берүү 
үчүн төмөндөгүдөй иштер аткарылат (23-сүрөт): 

1. Горизонтал сызыктарын жүргүзүү үчүн кандайдыр бир жердин бир- 
дей бийиктиктерин аныктоо керек. 

2. Чыгыш жана батыш капталдарынын бирдей бийиктикте жаткан 
чекиттерин табуу. 

3. Ал чекиттер боюнча капталына ар бир 1 метр сайын таякчаны ка- 
гып чыгабыз. 

4. Нивелир менен бийиктиктерин ченейбиз. 

5. Алынган натыйжаларды кагаз бетине түшүрөбүз. 




23-с\рөт. Дөңсөө: а) капталдарына таякчаларды кагуу, б) горизонтал сызыктар 

Горизонтал сызыктарынын жыштыгы боюнча дөңсөөнүн капталынын 
тик же жантайыңкы экендигин билсе болот. Мисалы 20-сүрөттө берил- 
ген дөңсөөнү карап көрөлү. Горизонталь сызыктарынын аралыгы 10 метр 
болсо анда, батыш тарабы тик экендиги байкалып турат. Анткени, ба- 
тыш жагынын горизонталдары бири-бирине жакын жайгашкан. Чыгыш 
тарабынын горизонталдары алысыраак жайгашкандыктан жантайыңкы 
болуп эсептелет. Топографиялык карталарда горизонтал сызыктары ме- 
нен кошо берг-штрих сызыктар да берилет (24-сүрөт). 


Горизонталдарда капталдардын багытын көрсөтөткөн 
сынык сызыктар берг-штрихтер деп аталат. 


Берг-штрих сызыктары рельефтин эки формасын: дөңсөө же ойдуң 
экенин көрсөтөт (24-сүрөт). Берг-штрих сызыгы горизонталь сызыкта- 
рында сыртты көздөй багытталса, рельефтин дөңсөө формасын билди- 
рет (24-сүрөт а.). Тескерисинче, берг-штрихтер ичти көздөй багытталса, 
ойдуң болуп эсептелет (24-сүрөт б.). 




24-еүрөт. Горизонтал сызыктары жана берг штрихтер: а) дөңсөө, б) ойдуң 



Суроолор жана тапшырмалар 

23-сүрөттү пайдаланып төмөндөгү суроолорго жооп бергиле: 

2. Абсолюттук бийиктиги канча метр? 

3. Горизонталдар канча метр сайын жүргүзүлгөн? 

4. Кайсы капталы тик жайгашкан? 

§ 9. ЖЕР БЕТИНИН КАРТАЛАРДА СҮРӨТТӨЛҮШҮ. БИЙИКТИКТЕР 
МЕНЕН ТЕРЕҢДИКТЕРДИН ШКАЛАСЫ 



Картада жер бетинин сүрөттөлүш жолдору 
Бийиктиктер менен тереңдиктердин шкаласы 


Географиялык карталарды, пландарды тү^зүү^дө бийиктиктердин жана 
тереңдиктердин шкаласы пайдаланылат. Бул шкаланын жардамы менен 
картадагы кандайдыр бир жердин кандай тереңдикте же бийиктикте 
жатканын көрүүгө болот (25-26-сүрөт). 



8000 м 
6000 
4000 
2000 
1000 
500 
200 
0 

200 
500 
1000 
2000 
3000 
4000 
5000 
6000 
8000 м 




ЮООден жогору 

500-1000 
200-500 
0-200 
Одөн төмөн 


25 сүрөт. Бийиктик жана терендик шкаласы (метр менен) 


Шкалалардагы жашыл, көк, күрөң түстөрдүш кочкулданып же сую- 
луп кетиши бийиктиктер менен тереңдиктердин өзгөргөндүгүн билдирет. 

Жер бетиндеги ар түрдүү объекттер жана предметтер картага шарттуу 
белгилер менен түшүрү^лөт. 

Мисалы, кокту-колоттор, сайлар, суулар, көлдөр, көлмөлөр, сарайлар, 
турак-жайлар, токой. 

ЖЛРЫМ ШАРЛАРДЫП ФИЗИКАЛЫК КАРТАСЫ 



Тереңдиктер метр менен 
0-200 



Бийиктиктер метр менен 
5000ден жо п 

2000-5000 ^ Бииик^ 

ГЯ=! 

2б-сүрөт. Жарым шарлардын физикалык картасы 

Ал эми жердин кен байлыктары (таш көмүр, нефть, газ, алмаз, 
ж. б.) атайын эл аралык деңгээлде кабыл алынган шарттуу белгилер 
менен берилет (таблица 4). 

Таблица 4 

Кээ бир кен байлыктардын шарттуу белгилери 


Кен байлыктардын аты 

Шарттуу белгилери 

Нефть 

▲ 

Табигый газ (газ) 

А 

Таш көмүр 

■ 

Күрөң көмүр 

□ 

Марганец 

<ө> 

Аттын 

€) 

Темир рудасы 

▲ 

Жез 

■ 

Таш туз 

& 


Топографиялык картада шарттуу белгилерден тышкары айрым объект- 
тердин белгисинин жанына тийиштүү жазуулар кошо жазылат (27-сүрөт). 
Мисалы, төмөндөгү белгилер: 



- Кудук, жалгыз аяк жол. 



— Эки багыттуу темир жол. Бекет. 



— Көл. Суунун абсолюттук бийиктиктеги 
деңгээли (144,5 метр). 


27-сүрөт. Топографиялык пландын (картанын) кээ бир шарттуу белгилери 


Суроолор жана тапшырмалар 

1. Шартггуу белгилер деген эмне? 

2. Жарым шарлардын картасынын бийиктик жана тереңдик шкаласын 
картадан карап чыккыла? Амазонка ойдуңунун, Бенгаль булуңунун 
тереңдигин аныктагьша. 

§ 10. ТАБИЯТ КУБУЛУШТАРЫНА, ПРОЦЕССТЕРИНЕ БАЙКОО 

ЖҮРГҮЗҮҮНҮН ТҮРЛӨРҮ 


1. Табиятты окуп үйрөнүүнүн илимий ыкмалары 

2. Илимий байкоолор 


Адам табияттын бир бөлүгү болгондуктан андагы кубулуштарга, про- 
цесстерге кызыгат. Ал табият берген суусун ичип, абасы менен дем алат. 
Ошондой эле өсүмдүктөрдү, кен байлыктарды (таш көмүр, нефть, газ 
ж. б.) өз керектөөлөрүнө пайдаланат. 


Ыкма (грекче «методос», таанып-билүү жолу дегенди 
билдирет). 

Табиятта болуп жаткан кубулуштарды көзүбүз менен көрүп, кулагы- 
быз менен угабыз. Сезүү органдарыбыз аркылуу даамын сезип, жытын би- 
лебиз. Бирок табиятта адамдын сезүү органдары менен байкоого мүмкүн 
болбогон кубулуштар да бар. Ал кубулуштарга тоолордун, океандардын 
жээктеринин миңдеген жылдар аралыгындагы көлөмүнүн өзгөрүшү ми- 
сал болот. Табияттын мындай өзгөрүүлөрүн атайын иштелип чыккан или- 
мий ыкмалар менен гана окуп-үйрөнсө болот. 

Ал ыкмалардын жардамы менен окумуштуулар табияттын ар түрдүү 
кубулуштарын изилдешет. Бул ыкмалардын ичинен силерге табияттын 
кубулуштарына байкоо жүргүзүү ыкмасы тааныш болушу керек. 


Байкоо жүргүзүүнүн тартиби: 

1. Байкоонун максаты. (Эмне үчүн байкап жатам?) 

2. Байкоонун шарты. (Кандай аткарам?) 

3. Байкоонун жыйынтыктары. (Эмнени көрдүм?) 

4. Бүтүм (резюме) 

Илимий байкоо жүргүзүү ыкмасы башка ыкмалардын негизгиси 
болуп эсептелет. Географиялык объектилерге байкоо жүргүзүү бир жолу, 
көп жолу болушу мүмкүн. Демек, илимий изилдөөнүн алгачкы этабы байкоо 
жургузуу болуп эсептелет. Байкоонун жыйынтыктарын чогултуунун неги- 
зинде изилдөөчү кандайдыр бир божомолдоолорду (гипотеза) алып чыгат. 


«Гипотеза» грекчеден которгондо «негиз, божомол» 
дегенди билдирет. 

Божомолдоолор илимий жактан негиздүү болуш үчүн, аны тажрыйба, 
сыноо жүргүзүү аркылуу текшерет. 

«Эксперимепт» латынчадан которгондо «тажрыйба, 
сыноо» дегенди билдирет. 

Эксперименттин жыйынтыгын алгандан кийин изилденип жат- 
кан кубулуштун мыйзам ченемдүүлүктөрү аныкталат. Табияттын кубу- 
луштарын жана процесстерин изилдөө төмөндөгүдөй чынжырды апестет: 
байкоо жургузуу > гипотеза > эксперижент > мыйзам ченеждуу 
луктөрду аныктоо. 

Географияда табияттагы кубулуштарга байкоонун төмөндөгүдөй 
түрлөрү колдонулат: геологиялык , геоморфологиялык, климаттык , гидро 
логиялык, зоогеографиялык , топуракты жана өсумдуктөрду изилдөө . 

Жарларды, жердин бетине чыгып ка.71ган тоо тектерди сүрөттөп жазуу 
геологиялык байкоо деп аталат. 

Геология — жер кыртышынын курамы, түзүлүшү, 
кыймылы, өнүгүү тарыхы, кен байлыктары 
жөнүндөгү илим. 

Жер бетинин рельефине жер бетиндеги океандардын таманындагы 
өңгүл-дөңгүлдөрдүн жалпы жыйындысы, тоо капталдарына, түздүктөрүнө 
геоморфологиялык байкоо жүргүзүлөт. 

Геоморфология — жер бетинин рельефи жөнүндөгү 
илим. 

Жердин климаты жана аба ырайы жөнүндө маалыматтардын негизин- 
де климатка мүнөздөмө берилет. Байкоонун бул түрү климаттык байкоо 
деп аталат. 


Климат — аймактагы аба ырайынын көп жылдык 
калыптанган режими. 


Байкоонун бул түрүндө абанын температурасы, булуттуулугу, шамал- 
дын багыты жана ылдамдыгы тууралуу маалыматтар чогултулат. 

Гидрологиялык байкоо жургузуудө дарыяларга жана көлдөргө мүнөз- 
дөмө берилет. 

Гидрология — жаратылыштагы сууну, андагы кубу- 
луштарды, процесстерди изилдөөчү илим. 

Жаныбарлардын, өсүмдүктөрдүн мүнөздүү өзгөчөлүктөрүн окуп-үйрөнүү 
үчүн аларга түздөн-түз байкоо жүргүзүү талап кылынат. Байкоо жүргүзүү 
аркылуу өсүмдүктөрдүн, жаныбарлардын түрлөрүнө адамдардын тийгизген 
таасири сүрөттөлүп жазылат. 

Жаныбарлар жөнүндөгү маалыматтарды жыйноодо зоогеографиялык 
байкоо жүргүзүлөт. 

Зоогеография — жер бетиндеги жаныбарлардын гео- 
графиялык таралышын изилдөөчү илим. 

Өсүмдүктөрдүн таралышына, анын мүнөздүү белгилерине геоботани- 
калык байкоо жүргүзүлөт. 

Геоботаника — жердин өсүмдүктөрү жана анын тарка- 
лышы жөнүндө илим. 

Жердин кандайдыр бир аймагындагы топурактын таркалышына, 
анын курамына, түзүлүшүнө, өзгөрүчиүнө топурак географиясы илимине 
тиешелүү байкоонун түрлөрү колдонулат. 


Топурак географиясы — топурактын жер бетинде жайга- 
шуу закон ченемин изилдөөчү илим. 


Жогорудагы байкоонун ыкмаларынын негизинде географиялык кар- 
та.тар түзүлөт. Ошондой эле табияттагы кубулуштар тууралуу маалымат 
чогулат. 



Суроолор жана тапшырмалар 

1. Байкоо жүргүзүүнүн ыкмалары кандай? 

2. Гипотеза, эксперимент деген эмне? 

3. Табигый кубулуштардын өзгөрүүлөрүн эмне үчүн байкоо жүргүзүүгө бо- 
лот? 


§11. ГЕОГРАФИЯ ИЛИМИНИН ИЗИЛДӨӨ ЫКМАЛАРЫ 



1. География илимин изилдөөнүн ыкмалары. 

2. Изилдөөлөрдүн мааниси. 


Табигый кубулуштарды окуп-үйрөнүудө ар бир илимдин өзүнө 
тиешелүү' изилдөө ыкмалары бар. Физика, химия илимдеринде экспе- 
римент ыкмасы көбүрөөк пайдаланылат. География илиминде карто- 
графиялык, тарыхый, статистикалык, географиялык моделдештирүү 
жана божомолдоо ыкмалары колдонулат. 

Картографиялык ыкма аркылуу объектилердин көлөмү, жайгашышы, 
таркалышы тууралуу кеңири маалымат алууга болот. Ал эми тарыхый 
ыкманы пайдалануу менен Жердин өсүп-өнүгүү, калыптануу тарыхын 
үйрөнүүгө болот. Статистикалык ыкма өлкөлөрдүн, жаратылыш объекти- 
леринин атчөмдөрүнүн өзгөрүүсүн, өнүгүүсүн тактайт. Географияльш мо- 
делдештирүү табияттын кандайдыр бир объектилеринин моделин түзүүдө 
негизги ыкма болуп эсептелет. Бул ыкмага мисал катары Жердин модели— 
глобус. Учурда география илими Жер жөнүндөгү маалыматтарды сүрөт- 

төп жазуу менен эле чектелбейт. Жердеги жаратылыш процесстеринин 
келечектеги абалын алдын ала көрө билүүдө географиялык божомолдоо 
прогноз ыкмасы колдонулат. 

^ Суроолор жана талшырмалар 

1. Кечинде күндүн батканына байкоо жүргүзгүлө. Төмөндөгүдөй суроолор 
го жооп бергиле: а) күн саат канчада батты? б) күн баткан мезгилде 
асман кандай түстө болду? 

2. Асманга түнкүсүн байкоо жүргүзгүлө. Байкоо учурунда кандай кубулуш- 
тарды байкадыңар, алар тууралуу да жазууну унутпагыла. 


§ 12. ГЕОГРАФИЯЛЫК КАРТАЛАРДЫН ТУРМУШТАГЫ МААНИСИ 



Географиялык карталардын турмунггагы мааниси 


Географиялык билимдин негизги бөлүктөрүнүн бири географиялык 
карта болуп эсептелет. 

Анын жардамы менен мейкиндикте багыт ориентация алууга болот. 
Географиялык карталардан табияттын кубулуштары, процесстери гео- 
графиялык объектилердин жайгашуусу тууралуу да маалымат алууга бо- 
лот. Тарыхый маалыматтарга таянсак географиялык карта адамдын жа- 
зуу ишмердүүлүгү^ пайда болгонго чейин эле колдонулуп келген. 

Географиялык карталар экономикада, аскер, аба жана деңиз транс- 
портунда ар кандай максаттарга ылайык пайдаланылат. Мисалы, эконо- 
микада өнөр жайды пландаштырууда, жайгаштырууда пайдаланылат. 
Ал эми аскердик тармакта, деңиз транспортунда, курулушта география- 
лык карталардын мааниси чоң. Адамдын жеке жашоосунда география- 
лык карталар туристтик саякатка, тарыхый-географиялык жерлерге 
жана табиятка экскурсияга барууда да колдонулат. 

Демек, ар бир адам картаны түшүнүп, окуп, билүүсү зарыл. 

Географи5шьш картаны түшүнүү — карталардын мазмунун, белги- 
лерин, түрлөрүн, айырмачылыктарын өздөштүрүү болуп эсептелет. 

Ал эми географи5шьш картаны окуу- географиялык объектилердин 
картадагы берилиши жөнүндө шарттуу белгилер аркылуу маалымат алуу. 

Географиялык картаны билүү- картадагы жайгашкан географиялык 
объектилердин жайгашуусун, көлөмүн, чек араларын, формасын элес- 
тетип, эске тутуп калуу. Демек, географиялык карталарды пайдалануу 
үчүн жогорудагы үч талапты үйрөнүү керек. 


Практикалык иш № 3 

1. Жарым шарлардын картасынан экваторду, 0 меридиан сызыгын жана 
түндүк, түштүк уюлдарды көрсөткүлө. 

2. Төмөнкү шаарлардын географиялык координаталарын аныктагыла: 
Нарын, Токио, Ныо-Йорк, Сеул, Пекин, Париж. 

Географиялык маалыматтын булактары жана алар менен иштөөнүн 
ыкмалары бөлүмү үчүн тесттик тапшырмалар 

1. Аймакка маршруттук съемка жасоо - бул... 

а) аэрофотосъемка 

б) эки чекиттин ортосундагы аралыкты ченөө 

в) аймактын планын түзүү 

г) космостук съемка 

2. Төмөндөгү саналгандардын ичинен эң узун удалааш (параллель) 
сызыгын аныкта: 

а) 80° түн. к. 

б) 70 түш. ш. 

в) 10°түш.к. 

г) 60° түш. к. 

3. XV кылымда глобусту биринчи ойлоп тапкан адам: 

а) Птолемей 

б) X. Колумб 

в) Васко да Гама 

г) М. Бехайм 

4. Жер бетинин кендигинин жана узундугунун чекити эмне деп аталат? 

а) ориентирлер 

б) географиялык координаттар 

в) азимут 

г) географиялык торчо 

5. Физикалык карталарда ойдуңдар кандай түс менен берилет? 

а) жашыл 

б) көк 

в) сары 

г) күрөң 

6. Эгерде картанын сандык масштабы 1 : 250000 болсо, бул эмнени 
билдирет? 

а) 1 смде 25 км 

б) 1 смде 250 м 

в) 1 смде 250 км 

г) 1 смде 2,5 км 

7. Меридиандын эки чекиттин арасы 5 градуска барабар. Чекиттер- 
дин аралыгынын узундугу канча болуш керек: 

а) 585 км 

б) 655 км 

в) 555 км 

г) 500 км 

8. Меридиандын 1 градусунун узундугу канчага барабар? 

а) 101 км 

б) 110 км 

в) 111 км 

г) 115 км 

9. Эгерде аталмалуу масштаб 1 см - 100 км, анда бул сандык мас- 
штабда: 

а) 1:100 

б) 1:10 000 000 

в) 1:100 000 

г) 1:1000 

10. Жолдун узундугу 5 км болсо, анда узуну 10 см менен берилген 
пландын масштабы кандай болот? 

а) 1 см — 5000 м 

б) 1 см — 50 км 

в) 1 см - 500 м 

г) 1 см — 5 км 

10. Кайсы масштабда 30 км аралык 3 смге барабар? 

а) 1:30 000 000 

б) 1:300 000 

в) 1:3 000 000 

г) 1:3000 

12. Кайсы эң майда масштабдуу? 

а) 1:85 000 

б) 1:850 000 

в) 1:8500 

г) 1:8 500 000 

II БӨЛҮМ 


ЖЕРДИН ТАБИЯТЫ ЖАНА КАБЫКТАРЫ 



§ 13. ЖЕР - КҮН СИСТЕМАСЫНДАГЫ 
ПЛАНЕТАЛАРДЫН БИРИ 



1. Жердин Күндү жыл бою айланышы. 


Биз табият таануу предметинен Күн Жерге жакын жайгашкан ысыгг 
оттуу шар болуп эсептелээрин билебиз. Ошондой эле Күндүн айланасында 
9 планета Меркурий, Венера, Жер, Марс, Юпитер, Сатурн, Уран, Неп- 
тун, Плутон айланып тураары дагы тааныш (28-сүрөт). Күн Жердеги 
жарыктын жана жылуулуктун булагы болуп эсептелет. Ал Жер плане- 
тасындагы болуп жаткан процесстердин бардыгына өзүнүн энергиясын 
берет. Күн болгондуьгтан жерде бактар өсүш, гүлдөр гүлдөйт, дарыялар 
агып, жамгыр жаайт. 

Ай - Жерге эң жакын жайгашкан асман телосу болуп эсептелет. Ал 
бир айдын ичинде Жерди толугу менен айланып чыгат. 

Күн менен Айдын тартылуу күчтөрүнүн натыйжасында океандарда, 
деңиздерде ташкындоолор, тартылуулар болуп турат. 

еркурий ^ 

^ Плутон 

Ф Нептун 
Уран 


Сатурн 


Юпитер 


28 сүрөт. Күн системасынын планеталары 


Айдын ташкындарды жаратуучу күчү Күндүн ташкындарды жаратуучу 
күчүнөн 2 эсе чоң экендигин окумуштуулардын изилдөөлөрү маалымат 
берет. 

Адамдар жылдыздуу асманга байкоо жүргүзүү менен бирге айдын, 
күндүн ггалендарын түзгөндү^, убакытты, өзүнүн жайгашкан жерин, жер- 
дин формасын көлөмүн аныктаганды үйрөнүшкөн. 

Жер - Күн системасынын планеталарынын бири. 

Жер шар формасында болуп, анын орточо диаметри 12 750 км. 

Жер бетинин аянты 510 млн 200000 км 2 . 

Көлөмү 1,083 х 1012 км 3 . Жер Күн системасындагы 9 планетанын 
ичинен кичине планеталарынын катарына кирет. Ал Меркурийден эки 
эсе чоң. Гигант планеталардын эң чоңу - Юпитерден 11 эсе кичине. 

Байыркы мезгилден тартып, көп кылымдар бою саякатчылар, изилдөө- 
чүлөр жаңы жерлерди, океандарды, деңиздерди, аралдарды ж. б. геогра- 
фиялык объектилерди ачышты. 

Атап айтканда альпинисттер Жердеги эң бийик чоку Жомолунгмага чы- 
гышты, изилдөөчүлөр океандын эң терең жери - Мариан кобулуна түшүштү. 
Ошондой эле Жер шарынын эки уюлуна чейин жетишти. 

Учурда Жер шарында изилденбеген жер жок. 

Бирок табиятта географиялык кубулуштар, процесстер жүрүп турган- 
дыктан өзгөрүүлөр болуп турат. 

Анткени, адам өзүнө табияттан зарыл болгон тамак-ашты, кийим-кече- 
ни, кен байлыктарды ж. б. алып турат. 

Натыйжасында ал табигый турпатын өзгөртөт. Бул процесс табият- 
тын өзгөрүүсүнө алып келет. 

Ошентип, айлана-чөйрөнү коргоо, жана ага аяр мамиле жасоо масе- 
лелери келип чыгат. Демек, адамзаттын табиятка тийгизген таасирлерин 
географиялык жактан изилдөөлөрдү жүргүзүүнү талап кылат. 

Ошондуктан бүгүнкү күндө Жердин үстүнкү бетинин кандай өзгөрүп 
жаткандыгын мөңгүлөрдүн ээрип жатышына эмнелер таасир бергенди- 
гин өсүмдүктөрдүн өсүү процесси кандай болуп жаткандыгы окумуштуу 
изилдөөчүлөрдү кызыктырууда. 


^ Суроолор 


жана тапшырмалар 


1. Жердин шар формасы табиятка кандай таасирин тийгизет? 

2. Окумунтгуулардын Жерди изилдөөлөрү боюнча эмнелерди билесиң? 


§ 14. ЖЕРДИН 1ТЧКИ ТҮЗҮЛҮШҮ ЖАНА КАЕЫКТАРЫ 



Жердин ички түзүлүшү 
Жер кыртышы, мантия, ядро 


Жердин терендигиндеги заттар газ, суюк жана катуу абалда болот. 
Литосфера жер кыртышынан мантия жана ядро (29-сүрөт) үч катмарынан 
турат. Катмарлар заттык түзүлүшү, касиеттери боюнча өз ара айырмала- 
нышат. 



1,300 км 

2,250 км 

2,250 км 

5 - 80 км 


Ички ядро 
тышкы ядро 

Мантия 

Жер кыртышы 


29 сүрөт. Жердин ички түзүлүшү 

Жерди окуп-үйрөнүү көптөгөн кыйынчылыктарды жаратат. Бирок, 
окумуштуулар жерди 10 км тереңдикке чейин бургулап, аны изил- 
дешүүдө. 

Жер титирөө болгондо, жасалма жардырууларда Жерде ар түрдүү 
мүнөздөгү термелүүлөр болуп турат. Бул кыймылдар анын борбору- 
нан жердин үстүңкү бетине чейин майда суу толкундары сыяктуу та- 
ра.тат. Мындан сырткары жердин ички түзүлүшүндөгү заттардын кы- 
сылууларынан туурасынан, узунан кеткен толкундар болуп турат. Бул 
термелүүлөрдүн ылдамдыктары ар түрдүү болот. 

Термелүүлөрдүн мындай ар түрдүүлүгү жердин ички түзүлүшүнүн ка- 
туу, суюк заттардан тургандыгын тастыктайт. 

Литосфера (грек тилинен «литос» - таш, «сфера» - шар) - жер кыр- 
тышын жана мантиянын үстүнкү катмарын камтыган жердин сырткы 
«катуу» кабыгы. Анын калыңдыгы 5-80 км. Анда тирүү организмдер 
жашоого мүмкүн. 

XX кылымдын 60-жылдарына чейин литосфера менен жердин кыр- 
тышы синоним катары каралып келген. Азыркы учурда окумуштуулар 
литосфера катмарынын бирдей эместигин далилдеген. Анын үстүнкү бети 
жер кыртышы деп аталат. 

50 км океандын таманындагы, 100 км материктердин астында жаткан 
бөлүктү Мохоровичич катмары деп аташат. Бул бөлүктө 5-8 км/секундага 
чейинки ылдамдыктагы сейсмикалык толкундар болуп турат. 


Сейсмика «сейсмология грек тилинен, жер титирөө, 
логос — окуу» толкундары — жер титирөөлөрдүн, жанар 
тоолордун атылышынын негизиндеги жерде таркалуучу 
толкундар, кыймылдар. 


Мантия - жер кыртышы менен жердин ядросунун ортосунда жайгаш- 
кан. Литосферадан төмөн болуп, 2250-3000 кмге чейин созулуп жатат. 
Мантиянын температурасы жогору болгондуктан бул жерде заттар эри- 
ген абалда болот. Мантия жогорку, ортонку жана төмөнкү болуп үчкө 
бөлүнөт (30-сүрөт). 

Ядро — Жер планетасынын борбордук бөлүгүн ээлейт. Анын орточо 
радиусу 3 500 кмге жакын. 

Ядро тышкы суюк эриген элементтерден жана ички катуу абалдагы 
заттардан туруп, экиге бөлүнөт. 

Ядронун борбордук бөлүгүндө басым, тыгыздык өтө жогору болуп, 
анын температурасы 4000°Сга жетет. 

кыртыш 


үстүңкү 

мантия 


ортоңку 

мантия 


төмөнкү 

мантия 


сырткы ядро 


ички ядро 


Е23 

Кыртыш 

1 ° 1 

Төмөнкү мантия 

ыш 

Үстүңкү мантия 


Сырткы ядро 


Ортоңку мантия 

шж 

Ички ядро 



30-сүрөт. Жердин ички түзүлүшү жана анын катмарлары 


Жердин ички түзүлүшү жана андагы болуучу процесстер жердин ат- 
мосфера жана гидросфера кабыктарынын пайда болушуна алып келген. 
Кийинки параграфта литосфера кабыгы жана андагы болуучу процесстер 
жөнүндө кененирээк маалымат аласыңар. 


Суроолор 


жана тапшырмалар 


1. Жердин ички түзүлүшү кандай катмарлардан турат? 

2. Жер кыртышы деген эмне? 

3. Учурдагы окумуштуулардын Жердин ички түзүлүшү тууралуу изилдөө 
лөрү жөнүндөгү маалыматтарды жазгыла. 

ЛИТОСФЕРА 



§ 15. ЛИТОСФЕРАНЫН ТҮЗҮЛҮШҮ 



1. Литосфера 

2. Литосферадагы процесстер 


Биз мурунку параграфтан литосфера жердин катуу ггатмары экен- 
диги тууралуу маалымат алганбыз. Бул параграфта жердин литосфера 
катмарынын бир бөлүгү жер кыртышы, анын түзүлүшү жөнүндө окуп 
үйрөнөбүз. 

Литосфера жердин эн үстүңкү катмары жана бизге жакын болгон- 
дуктан са.лыштырмалуу жакшы изилденген. Ал узак мезгилде калыптан- 
гандыктан анын түзүлүшү өтө татаал. Анын үстүнкү бетин ар түрдүүтектер 
каптап жатат. 

Тектердин касиеттери, курамы жана келип чыгышы ар түрдүү. Тоо 
тектер пайда болушу боюнча үч чоң топко бөлүнөт: магмалык, чөкмө 
жана метаморфоздук (таблица 5). 


Жер кыртышын түзгөн тоо тектер 


Таблица 5 

Магмалык тоо тектер - жердин ички катмарынан атылып чыгат. 
Магманын катып калышынын натыйжасында пайда болот. 

Магма - (лат. «магма» — коюу илээшкек) — бул жердин түпкүрүндө 
балкып пайда болгон көлкүлдөгөн оттуу масса. 

Магмалык тоо тектер курулуш материалдары - туфтар, лабрадорит, 
жылмалоочу, жылуулукту сактоочу материалдар катары колдонулат. 

Чөкмө тоо гпектер - суунун, мөңгүлөрдүн аракетинин натыйжасын- 
да, океан, деңиздердин алаптарында, агындылардын чөгүүсүнөн пайда 
болгон тоо тектер. 

Метаморфизмдик (<<метаморфоз» - бир тектен экинчи текке айла 
нуусу) чөкмө жана магмалык тектердин Жердин ички катмарында ысык 
температуранын жана жогорку басымдын негизинде өзгөргөн тектер. 

Литосферада Жер кыртышын түзгөн тоо тектер заттардын айлануу 
процессинин негизинде пайда болот (31-сүрөт). Схемада көрүнүп турган- 
дай жанар тоо атылганда жер үстүнө атылып чыккан тектер бир жерден 
экинчи жерге жылат. Күндүн энергиясынын таасири алдында тышкы 
күчтөрдүн негизинде талкаланып, үбөлөнмө чөкмө тектерге айланат. 



Алар жердин тереңиндеги жогорку температуранын таасири алдында 
метаморфизмдик тектердин касиетине ээ болот. 

Литосфера тоо тектерден туруп андагы жер кыртыштарынын түзүлүшү 
боюнча айырмаланып турат. Ошондуктан жер кыртышы эки типке конти- 
ненттик жана океандык болуп баяүнөт. Бул жер кыртышынын эки тиби 
тууралуу кийинки класстарда окуйсуңар. 

Литосферанын түзүлүшү өтө татаал. Ал түрдүү чоңдуктардагы блоктордон 
турат. 


Жер кыртышындагы терең жаракалар аркылуу бөлү- 
нүп турган литосферанын кыймылдуу ири бөлүктөрү 
литосфералык плиталар деп аталат. 


Илимий маалыматтар боюнча литосферада 7 ири плита бар. Алар: 
Евразия, Инд-Австралия, Тынч океан (океандын астындагы плита), 
Африка, Антарктика, Түндүк Америка, Түштүк Америка (32-сүрөт). 


Сурөөлөр 


жана тапшырмалар 


1. Жер кыртышын түзгөн тектер кандай болуп бөлүнөт? 

2. Литосферада заттардын айлануу схемасы кандай жүрөт? 

3. Кандай плиталар бар? Атагыла. 


§ 16. ЛИТОСФЕРАДАГЫ БОЛУУЧУ ТАБИГЫЙ ПРОЦЕССТЕР 



1. Литосферадагы процесстер 

2. Жер титирөө, анын келип чыгуу себептери 


Жердин литосферасы жер кыртышын жана мантиянын үстүнкү бетин 
камтыгандыгы бизге белгилүү. Демек, алардын ортосунда тыгыз байла- 
ныш бар. 

Жер кыртышы дайыма кыймылда болуп турат. Бул кыймылдын не- 
гизги себеби, анын тереңдигиндеги болуп жаткан процесстер менен бай- 
ланыштуу. 


Жер кыртышында кээ бир аймактарында жаракалардын 
пайда болушу, көтөрүлүшү жана төмөндөнгү жер кыртышынып 
кыймылдары деп аталат. 


Жер кыртышынын кыймылдары төмөндөгүдөй 2 түргө бөлүнөт: гори- 
зонталдык, вертикалдык. 

Литосферанын горизонталдык багыттагы кыймылы жердин ири 
аймактарынын жылышы. Мисалы, бизге белгилүүболгон алты материктин 
ордундагы Гондвана жана Лавразия материктеринин болгону. Алардын 
айрымдарынын акырындык менен жылышы, өз алдынча материктерге 
бөлүнүп кетиши. 

Литосферанын вертикалдык багытгагы кыймылы жер бетинин төмөн 
түшүшү, көтөрүүлөрү менен байланышкан. 

Ачардын натыйжасында жер титирөөлөр болуп, жанар тоолор атылы- 
шына алып келет. 

32 сүрөт. Литосферадагы плиталардын схемасы 














Жер титирөө 


Жер бетинин табигый күчтөрдүн таасиринен силки- 
ниши жер титирөө деп аталат. 


Жер титирөө төрткө бөлүнөт: тектоникалык, жанар тоолордун аты- 
лышынан (вулкандык), көчкү жана жасалма жер титирөөлөр (таблица 6). 


Таблица 6 

Жер титирөөлөрдүн келип чыгышы боюнча түрлөрү 


1. Тектоникалык 


2. Жанар тоонун 
наты йжасында 


3. Көчкү 


Литосферанын жана 
жогорку мантиянын 
тектоникалык кый- 
мылдарынын себеби 
нен пайда болот. 

Жердин үстүнкү бе- 
тиндеги ири кыйроо- 
лорго алып келет. 


Жер кырты- 
шынын үстүнкү 
бетине магманын 
атылып чыгышы 
нан пайда болот. 

Вулкан агып чык 
кан жерлерди 
бузат. 


Туруксуз тоо 
тектеринин 
көчүп түшүү- 
сүнөн пайда 
болот. 

Көбүнчө тоо- 
лордо болот. 


4. Жасалма 

Жер тити- 
рөөлөр 
көбүнчө 
адамдардын 
ишмердүү 
лүгүнүн на- 
тыйжасында 
пайда болот. 


1. Тектоникалык жер титирөөлөр болгон жер титирөөлөрдүн 95% га 
жакынын түзөт. Жердин ички энергиясы тоо тектеринин кысылышына 
алып келет жана аларды талкаланууга дуушар кылат. Алардын 
талкалануусунан тоо тектердин орун которуусу, жылышуулары жүрөт 
(33-сүрөт). 



33-сүрөт. Жер титирөөнүн натыйжасында 
жолдун жээгинде пайда болгон жарака 

7 балл 
8 балл 
9 балл 
10 балл 



Жер титирөө эң күчтүү сезилген 
жер аймак же зона эпицентр 
деп аталат. 


5 км 


0 км 


Жер титирөө эпицентрден (34-сү- 
рөт) алыстаган саиын анын күчү азая 
баштайт. Өтө күчтүү жер титирөөлөр 
кеңири аймакты кучагына алат, тоо- 
лордо жер көчкүлөр жүрүп, турак- 
жайлар ж. б. курулуштар талкаланат, 
адамзат зыян тартат. 

Мисалы, Кыргыз Республика- 
сында 2006-жылдын 26-декабрында 
Нарын облусунун Кочкор айылында 
күчү 7 баллга жеткен жер титирөө 
болгон. Ош областынын Алай районунун Нура айылында 2008-жылдын 
8-октябрында 8 баллдык жер титирөө болуп, 75 киши каза болгон. Кыш- 
тактагы 128 үй толугу менен кыйрап калган (35-сүрөт). 


20 км 


34-сүрөт. Жер титирөөнүн схемасы 



35-сүрөт. Кыргызстандагы Нура айылындагы жер титирөөнүн кесепети 


2. Жанар тоолорго байланыштуу жер титирөөлөр жогорку мантиядан 
жер кыртышына магма түрүндө кирип, жер бетине атылып чыккан учур- 
да жүфөт. Мисалы, Кракатау, Мон-Пеле, Везувий, Тынч океандын түядүж 
тарабындагы Гавай аралындагы жанар тоолор ж. б. 

3. Көчкүнүн натыйжасында пайда болгон жер титирөөлөр. Тоолор- 
до жана дөңсөөлөрдө чоң көчкүлөр жүргөндө пайда болот. Мындай жер 
титирөөлөр кичине гана аймакты кучагына алат. 

4. Жасалма жер титирөөлөр адамзаттын чарбачылыгынын натый- 
жасында болот. Алар пайдалуу кендерди казып алууда, күчтүү ядролук 
жардырууларда, курулушта, чоң поезддик состав өтүп баратканда ж. б. 
учурларда болот. 

Жер шарындагы өтө күчтүү жер титирөө аймактарына Тынч океандын 
алабы, Малай архипелагы, Орто, Борбордук жана Кичи Азиянын тоолуу 
аймактары, Түштүк Европа, Исландия аралы, Атлантика океан ортолук 
кырка тоолору кирет. 

Жер титирөөлөрдүн күчү 12 баллдык шкала менен өлчөнөт (36-сүрөт). 



1. Туюлбас титирөө 
Киши сезбейт. Билинбейт. 
Сейсмикалык приборлор 
аркылуу гана аныкталат. 


7. Өтө күчтүү 

Дубалдардан жарака кетип жана 
кулай баштайт. Булак соолуйт. Жер 
жарылат. Тең салмактуулук 
жоголуп, адамзат баса албай калат. 



2. Билинер-билинбес 
Жер алсыз солкулдайт. 
Тынч абалда отурган гана 
адамдар сезиши мүмкун. 




8. Кыйраткыч 

Жер кыртышында жарака 

кетип, үйлөр кулай баштайт. 



3. Араң туюмдуу 
Жер билинер-билинбес 
чайкалат. 


9. Бүлдүрүүчү 
Имараттар кыйрайт, 
өлүм-житимдер күтүлөт. 



4. Күүлдөгөн 
дабыш чыгат 
Эшик-терезе бир аз 
кыйчылдайт. 



10. Кыйратуучу 

Жер кыртышында 1 метрге чейин 
жарака кетет, жер көчкү жүрөт. 
Бак-дарактар түбүнөн омкорулат. 



5. Бир аз күчтүрөөк 
термелет 

Имарат термелет, айнектер 
сынып, дубалдардан 
жарака кете баштайт. 


6. Күчтүү 
Имараттын үйдүн 
дубалдары көчүп түшөт. 



11. Кыйратып, ойрондотуучу 
Жер кыртышында чоң жарака кетет, 
үйлөр толугу менен кулайт. Жаңы 
көлдөр, булактар пайда болот. 

12. Апаат, алаамат 
Жер бетинин рельефи толугу менен 
өзгөрөт, бир да имарат калбайт. 
Суулардын нугу башка жакка 
бурулат. Алаамат жүрөт. Урандылар 
жер менен жер болуп тегизделет. 




36 сүрөт. Жер титирөө күчүнүн 12 баллдык нжаласы 


^ Суроолор жана тапшырмалар 

1. 33 сүрөттөгү жер титирөө күчүнүн натыйжасын сүрөттөп жазгыла. 

2. Кыргыз Республикасында жер титирөөнүн кайсы түрлөрү болот? 

§17. ЖАНАР ТООЛОР (ВУЛКАН). ГЕЙЗЕРЛЕР 



Жанар тоолор, алардын жайгашышы 
Гейзерлер, алардын пайда болуусу 


Жердин түпкүрүнөн эринди массанын (магма) терең жаракалар аркы- 
луу ысык газдын, күлдүн, буунун, лаванын жер бетине бүркүлүп чыгышы 
жанар 77ЮО деп аталат (37-сүрөт). 

Жанар тоонун атырылуу күчү Жердин мантиясындагы, литосфера- 
нын төмөнкү катмарындагы ысык, эриген магмадан көз каранды. Маг- 
ма көтөрүлүп чыккан жарака жанар тоонун өзөгу деп аталат (38-сүрөт). 
Өзөгү кратпер менен бүтөт. 

Магманын температурасы +1500°Сден ашат. 

Жердин бетине атылып чыкканда 900-1200°С болуп, акырындан муз- 
дай баштайт. 



37 сүрөт. Жанар тоонун атылышы 

Жанар тоолордун атылып чыккан жери жанар тоонуш тпешиги деп 
аталат. 

Кээде бир эле кратерде бир нече тешик болушу мүмкүн (38-сүрөт). 

түтүн жана газ 


— — 




магма 


очогу 


жанар тоонун кратери 


жанар тоонун өзөгү 


38 сүрөт. Жанар тоонун атылышынын схемасы 


Магма жайгашкан жерди байкоо өтө татаал болот. Жер бетине агып 
чыккан магма менен кошо чыккан газдар тарап кетип, лавага айланат. 
Лаванын магмадан айырмасы - анын курамында газдын жоктугу. 

Лава катып калгандан кийин магма тоо тегине айланат. 

Жанар тоолор атылып чыгуусу боюнча аракеттеги жана өчкөн жанар 
тоолор болуп экиге бөлүнөт (таблица 7). 

Таблица 7 


Жанар тоонун классификациясы 


Аракеттеги 

Ар дайым же мезгил мезгили менен атылып ту 
руучу суюк лаваны, газды, бууну, тоо-тек сы- 
ныктарын жер бетине бүркүлтүп турган жанар 
тоолор 

Өчкөн 

Атылбай дымып турган, көбүнчө талкаланып, 
үбөлөнүүгө дуушар болгон жанар тоолор 


Аракеттеги жанар тоолор дайыма же мезгил-мезгили менен атылып 
турат. Алар атылганда жаракалар аркылуу суюк лава агып чыгып, 
тегерегине таркап, катып калат. Кээ бир жанар тоолор атылганда суюк 
базальт лавасы жай агат же оргуштап атылат (39-сүрөт). 

39 сүрөт. Аракетгеги жанар тоо 


Өчргөн жанар тоолордун чокусунда магма агып чыккан жерлер- 
де көзөнөкчөлөр пайда болот. Ая өзгөчө рельефтин форма.71арын пайда 
кылат (40-сүрөт). Өчкөн жанар тоолор атмосферага, сууга, топуракка, 
өсүмдүктөргө, жаныбырларга, адамдын чарбачылык иштерине өз тааси- 
рин тийгизет. 



40-сүрөт. Өчкөн жанар тоо 

Жанар тоолуу аймактар ар түрдүү минералдык жана термалдык 
булактарга бай. Аларды адамзаттын ден-соолугун чыңдоодо, турак- 
жайларды жылытууда, күнөсканаларда ж. б. пайдаланылат. Топурагы 
К ҮРДҮҮ келип, айыл чарбада өсүмдүктөрдү өстүрүүдө пайдалуу. 

Гейзерлер - аракеттеги жана өчкөн жанар тоолор жайгашкан аймак- 
тардын жер астынан ысык суунун атылып чыгуусу (41-42-сүрөт). 



41 сүрөт. Гейзер 



42-сүрөт. АКШнын Невада штатындагы гейзер чыккан жер. 

Гейзерлер аркылуу литосферадагы жаракаларда топтолгон буу 
жердин үстүнкү^ бетин карай түртүлүп чыгат. Атылып чыккан ысык суунун 
бийиктиги 42 мге чейин жетет. Минералдык суулар жердин үстүнкү 


61 















бетинде муздап, андагы туздар жерге чөгөт. Ал туздар гейзеритптер деп 
аталат жана башка минералдарды пайда кылат (43-сүрөт). 

Гейзерлер Камчаткада ЮОгө жакын жерден чыгат. Исландияда ЗОга 
жакын, Японияда, Жаңы Зеландияда, Кытайда жана АКШда 200гө 



43-сүрөт. Гейзердин пайда болуу процесси 


жакыны белгилүү. Гейзерлердин эң белгилүүсү Олд-Файтфул Йеллоустон 
улуттук паркында (АКШ). Мындагы эң чоң гейзер ар бир 53—70 минутада 
атылып, бийиктиги 42 мге жетет. 

Гейзерлерди электр энергиясын алууда да пайдаланылат. 

Суроолор жана тапшырмалар 

1. Жер кыртышынын кыймылдары деген эмне? 

Аг[ар канча түргө бөлүнөт? 

2. Кеңири белгилүү бир нече жанар тоолорду атагыла, картадан көрсөткүлө. 

3. Жанар тоолордун пайда болушун түшүндүрүп бергиле. 

4. Ысык булактар менен гейзерлер деген эмне? 

Атардын адамдын чарбачылыгында жана ден соолугун чындоодогу ро 
лун айтып бергиле. 

§ 18. ЖЕР БЕТИНДЕГИ РЕЛЬЕФТИН 
НЕГИЗГИ ФОРМАЛАРЫ 



1. Рельефтин негизги (}х>рмалары, калыптанышы 

2. Кургактыктагы рельефтин океандын таманындагы рельефтен айыр 
масы 


Жердин бети тегиз болбойт. Ал ойдуңдардан, түздөктөрдөн, дөңсөө- 
лөрдөн, тоолордон жана океан ойдуңдарынан турат. 


Кургактыктын бетинин, океан, деңиздердин тама- 
нынын бирдей эмес ой-кырдуулугунун жалпы жыйын- 
тыгы релъеф деп аталат. 


Жер кыртышы материктик, океандык болуп бөлүнгөндүгстөн алардын 
рельефи да бири-биринен айырмаланат (44-сүрөт). 



44-сүрөт. Жердин рельефинин формаларынын классификациясы 

Материктерде жердин көтөрүлүү кыймылы басымдуулук кылат. 
Океандын алаптарында кыртыштын төмөн түшүүсү көбүрөөк болот. Жер 
шарында рельефтин эң ири формалары — тоолор жана түздүктөр. 

Океан таманынын рельефи. Океан чуңкуру ар түрдүү рельефтин 
формаларынан турат. 

Кээ бир аймактарда материктердин уландысы океан суусунун астында 
бир нече кмге созулат. 

Анын рельефинде деңиз чуңкурлары, аралдар догосу жана өтө терең 
океан кобулдары жайгашкан. 

Кобулдардын эң тереңи — Тынч океандагы Мариан кобулу. Кобулдун 
таманынын кеңдиги 1—5 кмге барабар кууш тегиз түздүктөн турат. 
Түздүктүн түштүк жагында, бүткүл Дүйнөлүк океандын эң терең жери 
(11022 м) Мариан кобулу (45-сүрөт) жайгашкан. 

Океандын таманында океан ортолук кырка тоолор созулуп жатат. 
Алардын жалпы узундугу 75 миң км, жазылыгы 2000 кмге чейин. 

Бийиктиги 3-4 миң метрге жетип, бул тоолордун бийик чокулары 
деңиз бетинен көтөрү;яүп чыгып турат. Бул жерлерде араядар пайда болот. 
Мисалы, Атлантика океанындагы Ыйык Елена, Буве, Тристан-да-Кунья, 
Исландия ж. б. аралдар. 

Суроолор жана тапшырмалар 

1. Рельеф деген эмне? 

2. Кургактыкта жана океандардын таманында релье(})тин кандай ф°рма- 
лары бар? 

3. Кургактыктагы тоолордун рельефинин негизги белгилери кайсылар? 


§19. ТООЛОР ЖАНА ТҮЗДҮКТӨР 



1. Жердин рельефинин ири формаларынын түрлөрү 

2. Табияттагы тоолордун мааниси 


Жер шарынын үстүнкү бетин материктер, ойдундар, түздүктөр, жапыз 
бөксө тоолор ээлеп жатат. Ошондуктан рельефтин негизги эки формасы 
байкалат: томпок жана чуңкур (таблица 8). 


Таблица 8 


Рельефтин формалары 


Томпок 

Чуңкур 

тоо кыркасы. 

өрөөн, аң, 

тоо, дөңсөө 

ой-чуңкурлар 


Мисалы, Евразиядагы Чыгыш Европа, Батыш Сибирь, Туран, Улуу 
Кытай ж. б. ойдуңдар менен түздүьстөр. Чыгыш Сибирь бөксө тоолору, 
Түндүк, Түиггук Америкадагы Улуу түтздүктөр, Амазонка, Миссисипи 
ж. б. түздүктөр менен ойдуңдар. Тоолуу облустар Жер шарындагы кур- 
гактыктын аянтынын 36% на жакынын ээлейт. Алардын көпчүлүгү эки: 

Кордильер - Анд жана Альпы - Гималай тоо системасынын курамы- 
на кирет. 

Кордильер — Анд тоо системасы Түндүк Муз океандын түштүк жээги- 
нен башталып, Антарктикага чейин созулуп жатат. Жалпы узундугу 18 
миң кмден ашык. 

Альпы-Гималай тоо системасындагы Гималай тоолору Жер шарын- 
дагы эң бийик, эң жаш тоолор болуп эсептелет. 

Бул жерде Жомолунгма (Эверест) чокусу - дүйнөдөгү эң бийик чоку 
(8848 м). Кургактыктагы тоолордун түзүлүштөрү өз ара айырмаланышат. 
Тоо жер бетинен 200 м жогору жаткан рельефтин томпок формасы. Анын 
чокусу, капталы, таманы болот. Ал тоолордун айырмачылыктар төмөнкү 
таблицада берилген (таблица 9): 


Таблица 9 


Тоолордун түзүлүштөрү боюнча айырмачылыктары 


тоо 

өлкөсү 

Жер бетинин бийиктиги кескин өзгөргөн аймактардан 
кыйла көтөрүңкү жайгашкан аймак тпоо өлкөсү деп 

аталат. 

Мисалы, Теңир Тоо, Кавказ, Урал, Саян, Альпы ж. б. 

тоо 

тизме 

ги 

Тектоникалык бүктөлүүнүн жалпы багыты боюнча со- 
зулуп жаткан тоолор жыйындысы. 

Мисалы, Кыргыз Ала Тоосу, Талас Ала Тоосу, 
Атай-Түркстан кырка тоолору ж. б. 

тоо 

масси 

ви 

Начар тилмелеген, айлана тегерегинен бөлүнүп турган 
жана узун-туурасы болжол менен бирдей болгон тоо - 
тпоо массиөи деп аталат. 

Мисалы, Теңир Тоо, Альпы, Чыгыш Африр^а. 

кряж 

(токол 

тоо) 

Байыркы тоолордун талкалангандан кийинки 
калдыгы тпокол тпоо деп аталат. 

Мисалы, Донецк, Тимань токол тоолору ж. б. 

плато 

Көтөрүңкү түздүк, үстү тегиз же бир аз күдүрлүү түздүк 
платпо деп аталат. 

Мисалы, Услюрт, Торгой, Путорана 
(Чыгыш Сибирь) ж. б. 

сопка 

Бийик дөңдөр жана конустук 
формадагы чокулар сопка деп аталат. 

Тоолор бийиктиктери боюнча өз ара айырмаланып, үчкө бөлүнөт: 
бийик, орто бийиктиктеги жана жапыз тоолор (46-сүрөт). 

/ Бийик тоолор деңиз деңгээлинен 3000 мден жогору жайгаш- 

/ кан. Мисалы, Кордильер, Анд, Альпы, Гималай, Теңир-Тоо, Кав- 
\ каз ж. б. 




Орто бийиктиктеги тоолор - деңиз деңгээлинен 1000-2000 м 
бийикте жайгашкан. Мындай тоолорго Карпат, Түнггүк Урал 
ж. б. кирет. 



/ Жапыз тоолор - деңиз деңгээлинен 1000 мге чейинки бийик- 

/ тиктеги чокулар, кырлар, сайлар, капчыгайлар, анча бийик эмес 
( тоолор. Булар-негизинен кеңири түздүктөрдөн көтөрүлүп турган 
\ жапыз же дөңсөөлүү тоолор. Мисалы, Батыш Казакстандагы — 
\ Мугоджар, Түркмөнстандагы Бадхыз ж. б. 


46 сүрөт. Тоолордун бийиктиги боюнча бөлүнүшү 

Тоолордун мезгил боюнча өзгөрүшү. Тоолордун пайдаболушү- көптөгөн 
жылдарды камтыйт. Жер кыртышы көтөрүлүп, тоого айланганча мил- 
лиондогон жылдар өтөт. Мисалы, Теңир-Тоонун пайда болушуна болжол 
менен 20-25 млн жыл болду. 

Литосферанын кыймылынын натыйжасында тоо тектеринин талка- 
лануу жана жылуу процесстери күчөйт. Тоолордо ар гүрдүү рельефтик 
формалар пайда болот. Агын суулардын аракети менен эрозия процесси 
жүрөт. Сай, өрөөндөр тереңдейт. Шамал, дарыялар талкаланган тектерди 
тоо этегине алып келип, шилендини пайда кылат. 

Тоолордо көтөрүлүү^ кыймылы басаңдаганда талкалануу процесси 
күчтүүфөөк жүрөт. 

Көп миллиондогон жылдардын ичинде тоолор талкаланып, дөңсөөлүү 
түздүккө айланат. Мисалы, Казак-Сары-Аркасы. 

Түздүктөр 


Жер бетинин түзүлүшү еалыштырмалуу тегиз, 
жантайыңкылыгы 5°тан ашпаган аймактар туздуктөр 
деп аталат. 

Түздүктөр — рельефтин кургактыкта, аралдарда жана деңиздердин 
түптөрүндө кеңири тараган формасы болуп эсептелет. 


Эгерде түздүк деңиз деңгээлинен 200 м бийиктикке чейин 
жатса ойдуңдуу туздуктөр деп аталат. 

Эгерде түздүктөрдө дөңдөр, дөңсөөлөр кезиксе, дөмпөк, 
кайкы туздуктөр деп аталат. 

Түздүктөрдүн бийиктик боюнча бөлүнүшү. Кургактыктагы түздүктөр 
деңиз деңгээлинен ар кандай бийиктерде жайгашкан. Түздүктөр бийик- 
тиги боюнча экиге бөлүнөт (таблица 10): 


Таблица 10 

Түздүктөрдүн бийиктиги боюнча түрлөрү 


Түздүктөр 

Ойдуңдуу түздүктөр 

Дөңсөлүү түздүктөр 

Кургактыктагы түздүктөр — 

деңиз деңгээлинен 

200 м бийиктикке чейин 

жаткан аймактар. Мисалы, 
Амазонка, Батыш Сибирь, 
Ла-Плата, Месопотамия ж. б. 

Дөңсөлүү түздүктөр— 
200 мден 500 мге 
чейинки аймактар. 
Мисалы, Орто Орус, 
Волга бою, Үстүрт 
ж. б. дөңсөөлөр. 

Тоо аралык түздүктөр— 
500 мден бийик - 
жайгашат. Мисалы, 
Иран тайпак тоосунун 

ичиндеги түздүктөр. 


Түздүктөрдүн адамдын чарба иштеринде мааниси чоң. Аны айдоо 
аянттары, жайлоо катары пайдаланып, жашылча, жер-жемиштерди 
өстүрүшөт. 


^ Суроолор жана тапшырмалар 

1. Тоолор адамдардын жашоо тиричилигине, ден соолугуна, тамактануусу- 
на кандай таасир берет? 

2. Түздүктөрдүн рельефинин негизги өзгөчөлүктөрүн түшүндүрүп бергиле. 
© Практикалык иш № 4 

Тоо тектердин пайда болушун аныктап жазгыла 

Чөкмө _ 


Магма 

Метаморфизм 


Практикалык иш № 5 

1. Карта боюнча төмөнкү тоолор менен түздүктөрдүн географиялык абалын 
жана бийиктиктерин аныктагыла. 


Ортоңку Европа түздүгү 
Төмөнкү Дунай ойдуңу 
Месопотамия ойдуңу 
Улуу Кытай түздүгү 
Туран түздүгү 
Амазонка ойдуңу 
Ла-Плата ойдуңу 
Калахари түздүгү 
Конго ойдуңу 
Карпентария түздүгү 
Муррей-Дарлинг өрөөнү 


Альпы тоосу 
Карпат тоосу 
Памир тоосу 
Гималай тоосу 
Тенир-Тоо 
Анды тоосу 

Бразилия тайпак тоосу 

Атлас тоосу 

Ажыдаар тоосу 

Чоң суу бөлгүч кырка тоосу 

Кавказ тоосу 


2. Жогорудагы тоолорду жана түздүктөрдү контур картага белгилегиле. 

Практикалык шн № 6 

Евразия, Африка, Түндүк Америка, Түштүк Америка, Австралия, Антарк 
тида материктерин, Тынч, Атлантика, Түндүк Муз, Инд океандарын 
контурдук картага түшүргүлө. 

Литосфера бөлүмү үчүн тесттик тапшырмалар 

1. Төмөндөгү дал келтирүүлөрдүн кайсынысы туура болуп эсептелет? 

а) мрамор - чөкмө 

б) гранит - чөкмө 

в) базальт — магмалык 

г) аки таш — метаморфизмдик 

2. «Нивелир» прибору менен эмнени ченейт? 

а) бийиктиктер айырмасын 

б) атмосферанын басымын 

в) жер титирөөнү 

г) абсолюттук бийикти 

3. Литосфера бул — ... 

а) жердин борбордук бөлүгү 

б) жер кыртышынын үстүнкү катмары 

в) жердин «катуу» кабыгы 

г) жердин аба катмары. 

4. Астеносфера канча км төмөн жайгашкан? 

а) 5700 км 

б) 6370 км 

в) 1000 км 

г) 2900 км 

5. Туура жоопту тандагыла. «Жердин ички түзүлүшү» төмөндөгү- 
лөрдөн турат? 

а) Атмосфера, гидросфера, литосфера 

б) Литосфера, мантия, биосфера 

в) Термосфера, жер кытышы 

г) Жер кыртышы, мантия, ядро 

6. Жер кыртышын түзгөн тектер кандай бөлүнөт? 

а) магма, чөкмө, метаморфизмдик 

б) андезит, базальт, магма 

в) чөкмө, кварцит, сланец 

г) метаморфтук, магма, вулкандык 

7. Жер кыртышынын кыймылдарын атагыла 

а) горизонталдык, вертикалдык 

б) биосфералык, гидросфералык 

в) кылымдык, жылдык 

г) метафорфизмдик, чөкмөлүк 

8. Жер бетинин табигый күчтөрүнүн таасиринен силкиниши эмне деп 
аталат? 

а) цунами 

б) вулкан 

в) жер көчкү 

г) жер титирөө 

9. Жер титирөөдө бир метрге чейин жарака кетип, жер көчкү жүрөт. 
Бул канча баллдык жер титирөө болуп эсептелет? 

а) 12 балл 

б) 5 балл 

в) 10 балл 

г) 11 балл 

10. Дүйнө жүзүндөгү эң чоң гейзер кайсы? 

а) Хаукадалур — Исландия 

б) Йеллустон — АКШ 

в) Похуту - Жаңы Зеландия 

г) Великан - Камчатка 

11. Рельефтин негизги формалары кайсылар? 

а) мантия, жер кыртышы 

б) тоолор, түздүктөр, ойдуңдар 

в) тайга, саз 

г) көлдөр, мөңгүлөр 

12. Эң терең кобул кайсы? 

а) Тонга 

б) Филиппин Желобу 

в) Нансен 

г) Мариан 

ГИДРОСФЕРА 



§ 20. ГИДРОСФЕРА ЖАНА ЖЕР ШАРЫНДА 
СУУНУН АЙЛАНЫШЫ 



1. Гидросфера 

2. Дүйнөлүк суунун айланышы 


Гидросфера - жер шарынын суу кабыгы («гидро» - суу, «сфера» - шар) 
болуп эсептелет. 

Гидросферага дүйнөлүк океан, кургактьжтагы суулар (дарыялар, көл- 
дөр, суу сактагычтар, саздар, мөңгү^лөр, кар катмары) жана жер астындагы 
суулар кирет. 

Жаратылышта суу үч абалда - суюк, катуу жана газ абалында болот. 
Суунун айлануу процессинде ал бир абалдан экинчи, үчүнчү абалга өтүп 
турат. 

Гидросфера Жер планетасынан кийин пайда болгон. Жердин жашы 
илимий маалыматтар боюнча болжол менен 5,7 млрд жылга барабар бол- 
со, ал эми суунун жашы болжолдуу 4,0 млрд жылга барабар. Гидросфера- 
нын суулары Жердин ички катмаларынан көтөрүлүп чыккан. Азыркы 
маалыматтар боюнча мантиядан бөлүнүп чыккан суунун өлчөмү^ жылына 
1 км 1 2 3 га барабар. 

Гидросферанын негизги бөлүгүн Дүйнөлүк океан ээлейт. Анын көлө- 
мү^ гидросферанын 96,5%. Андан кийин дарыялар, саздар, көлдөр, жер 
астындагы суулар, мөңгү^лөр, тоолуу аймактардагы тү4>өлүк тоң ээлейт. 
(47-сүрөт). 

Атмосфөрадагы суу 



Мөңгү, кар жана көп 
жылдыктоңцор 


Дарыялар 

Саздар 

Көлдөр 


Жер астындагы суулар 


47-сүрөт. Гидросферанын курамы 

Жердеги суунун бөлүштүрүлүшү төмөндөгү 48-сүрөттө берилген. Сү- 
рөттө көрүнүп тургандай тузсуз ичүүгө жарамдуу таза суулар Жер 
шарындагы суулардын көлөмүнүн 3%ын түтют. Демек, таза суунун запасы 
аз экендигин көрсөк болот. 


Тузсуз суу 3% 


Туздуу суу 
97% 


Суу 


Башка суулар 0,9% 

Жердин 
үстүңдөгу 
0,3% 



Тузсуз суу 


Дарыялар 2% 

Саадар11% 1 



Жердин үстүндөгү 
таза суулар 


48-сүрөт. Жердеги суунун бөлүнггүрүлүтнү 

Жаратылыштагы дүйнөлүк суунун айланышы. Бул процесс күн 
радиациясы жана тартылуу күчүнүн таасиринен атмосферада жана жер 
кыртышында жүрөт (49-сүрөт). 

Атмосферадагы жаан-чачын дарыяларга, көлдөргө, океанга кургак- 
тыкка түшөт. Бир бөлүгү^ жерге сиңип, калганы кайра бууланып абага 

көтөрүлөт. Күндүн жылуулук энергиясынын натыйжасында буулануу 
процесси жүрөт. Ал эми буу атмосферада булутка айланып, кайрадан 
жаан-чачын болуп жаайт. Дүйнөлүк суунун айлануу процесси үзгүлтүксүз 
жүрүп турат. 

Суунун айлануусу Дүйнөлүк океан менен чектелсе ал суунун кичине 
айлануусу болуп эсептелет. 

Ал эми суунун айланышы океан менен кургактыктын ортосунда 
жүрсө суунун чоң айлануусу деп аталат. 



Булугтардын пайда болушу 


Кар түрүндөгү 
жаан-чачындар 




Буулануу 


Океан 


Суу жерге 
сиңет 


Дарыя 


Жер 


алдындагы суулар 


49 сүрөт. Дүйнөлүк суунун айланышы 

Дүйнөлүк суунун айланануусунун табиятта мааниси өтө чоң. Океан- 
дардын бетинен бууланган суу буусунун болжол менен үчтөн бир бөлүгү 
кайрадан жаан-чачын түрүндө жаайт. Ал өз кезегинде тирүү' организм- 
дердин жашоо-тиричилигинде мааниси чоң. 

^ Суроолор жана тапшырмалар 

1. Гидросферанын курамы кандай? 

2. Жерде суу кандай бөлүштүрүлгөнүн 48 сүрөтгү пайдаланып аныктагыла? 

3. Кар, мөңгүлөрдүн жана жер астындагы суулардын гидросферадагы үлү- 
шүн салыштыргыла. 

4. Эмне үчүн табиятгагы суу түгөнгүс болуп саналат? 

5. Суунун буулануу процессинин натыйжасы эмнени берет? 


74 










§ 21. ДҮЙНӨЛҮК ОКЕАН 



1. Дүйнөлүк океан, анын таралышы 

2. Океан суусунун туздуулугу 

Жалпы маалымат. 

Дүйнөлүк океан - жер бетин каптап туташ жаткан суу катмары. 

Жер шарынын аянтынын 70,8% Дүйнөлүк океанга тиешелүү. Анын 
көпчүлүк бөлүгү Түштүк жарым шарда, азыраагы Түндүк жарым шарда 
жайгашкан. 

Дүйнөлүк океан төрт океанга бөлүнүп төмөндөгүдөй аянттарга ээ 
(50-сүрөт): 


Түндүк муз океаны 

14,0 млн км 2 



50 сүрөт. Океандардын ээлеген аянтчары 


Океан суусунун жылдык орточо температурасы 17,5°Сга барабар, 
уюлдук кеңдиктерде 1,9°Сга чейин төмөндөйт. Ал эми өтө жогору темпе- 
ратурасы экватордо 28,0°Сга жетет. 

Океан суусунун туздуулугу. Дүйнөлүк океандын орточо туздуулугу 
35%о барабар, башкача айтканда 1 л океан суусунда орто эсеп менен 
35 грамм туз бар. Суунун туздуулугун пайыз (%) менен берсек, анда ал 
35% га барабар. Адатта суунун туздуулугун жүздүк эмес, миндик ү^лүчптө 
берилип, промилл деп аталат. Ал %о белгиси менен белгиленет. Демек, 
3,5%=35%о ге барабар. Туздуулук боюнча 1-орунда Кызыл деңиз турат, 
туздуулугу 42%о. Океан суусунун туздуулугунун таралышына тропиктик 
кеңдиктерден уюлдук кеңдиктерди көздөй зоналуулук байкалат. Өтө 
жогору туздуулук ысык жана кургак чөлдөр менен чектеш болгон 
аймактарда болот. 

Океандардын орточо туздуулугу төмөнкүдөй: 

Атлантика океаны - 35,5%о, 

Тынч океан — 34,8%о, 

Инд океаны - 34,8%о, 

Түндүк Муз океаны - 29 — 32%о, 
жээктеринде - 0 - 10%о (таблица 11). 

Таблица 11 

Океан сууларынын туздуулугу (%о менен) 


Кеңдик 

боюнча 

Океандар 

боюнча 

Деңиздер 

боюнча 

Экватордо - 34 

Тынч - 34,8 

Жер ортолук - 39 

Тропиктерде - 35,8 

Атлантика - 35,5 

Кара -17-22 

Мээлүүн аймакта - 33 

Инд - 34,8 

Кызыл - 42 


Түндүк Муз - 32 

Баренц - 35 

Балтика - 11 


Океан суусунун туздуулугу анын үстүнкү бетинин бууланышынын 
жана тузсуз суунун кемишинен көз каранды. 

Дүйнөлүк океан - деңиздерге, булуңдарга жана кысыктарга бөлүнөт. 
Алардын түбү ар кандай тереңдиктерде жайгашкан (51-сүрөт). 



0 

2000 

4000 

6000 

бОООдөн 

терөң 


51 сүрөт. Дүйнөлүк океандын таманынын тереңдик боюнча бөлүнүшү 


Дүйнөлүк океандын таманынын 56% ы 4000 мден 6000 мге чейин, 
26,4% ы 2000 мден 4000 мге чейин, 0 мден 2000 мге чейин 16,2% ы, 1,4% 
6000 мден тереңдикте жайгашкан. 

Океандын суусунун ар кандай тереңдикте болушу, тирүү организм- 
дердин таралышына таасир этет. 

Тынч океан - Океандардын эң чоңу. Батыш тарабынан Евразия жана 
Австралия, чыгышынан — Түндүк жана Түштүк Америка, түштүгүнөн — 
Антарктика менен чектешет (52-сүфӨт). 



52-сүрөт. Тынч океандын 
географиялык абалы 


Жалпы аянты — 179,5 млн км 2 
Суусунун көлөмү — 710 млн км 3 
Эң терең жери — 11022 м 
Орточо туздуулугу — 34,8%о 


Тынч океандын «Тынч» деп аталышы Ф. Магелландын саякатына 
байланыштуу. Ал океандын түштүк жагы менен Туамоту аралдарынан 
Түштүк Америкага чейин саякат жасаган. 

Океандын бул жактарында чынында эле аба ырайы туруктуу, тынч 
болуп турат. Ошондуктан Ф. Магеллан жана анын экспедициясы океан- 
ды «Тынч океан» деп аташкан. Бирок, океандын батыш жагында дайы- 
ма бороон-чапкын, тайфундар болуп турат. 

Тынч океанда аралдар көп кездешет. Алардын ирилери - Малай, 
Япон, Филиппин, Куриль архипелагдары, Жаңы Зеландия, Калимантан, 
Суматра, Ява, Тасмания. Тынч океандын борбордук жана түштүк-баты- 
шындагы аралдар Океания деп аталат. 

Тынч океандын таманынын рельефи ар түрдүү. Мында бир нече миң 
кмге созулган кырка тоолор, дөңсөөлөр жана чуңкурлар бар. Океандын 
четки аймактарында тереңдиги 8000—10000 мге жеткен кобулдар кез- 
дешет. 

Океанда көптөгөн балыктын түрлөрү (тунец, анчоус ж. б.), дельфиндер 
жашайт. Бул жакта Коралл рифтери Инд океаны сыяктуу кооз болот. 
Учурда океан толугу менен изилденип бүтө элек. Анткени окумуштуулар 
ушул мезгилге чейин жаныбарлардын белгисиз түрлөрүн табышууда. 

Тынч океан океандардын ичинен эң тереңи болуп эсептелет. Анын эң 
терең жери Мариан (11022 м) чуңкуру. Океандын жээктери сейсмикалык 
зонада жайгашкан. 

Атлантика океаны аянты боюнча Тынч океандан кийинки 2-орунда 
тл рат. Атлантика океаны Арктикадан Антарктидага чейин 15 миң кмге 
созулуп жатат. Ири булуңдары — Гвинея, Мексика, Бискайя жана Бот- 
ника (53-сүрөт). 


Аянты 91,6 млн км 2 
Суусунун көлөмү 329,0 млн км 3 
Эң терең жери — 8742 м 
Орточо туздуулугу — 35,5 %о 


53 сүрөт. Атлантика океанын 
географиялык абалы 




54-сүрөт. Атлантика ортолук кырка 
тоосунун көрүнүшү 


Тынч океанга караганда бул океанда аралдар азыраак кездешет. 
Алардын эң ирилери Улуу Британия, Ирландия, Ньюфаундленд, Куба, 
Фолкленд жана Исландия. Атлантика океанынын таманында Атланти- 

ка ортолук кырка тоосу 
жайгашкан. Ат океандын 


таманын чыгыш жана 
батыш бөлүктөргө бөлүп 
турат (54-сүрөт). 

Океан суусунун тем- 


п ерату расы экваторд о 
28,0°Сга барабар, четки 
түндүктө жана түштүктө 


океан суулары тоңуп, 
калкыма музга айланат. 

Атлантика океаны ар 
Т ҮРДҮҮ табигый байлык- 
тарга бай. 


78 








Инд океаны — аянты боюнча 3-орунда турат. 

Инд океанынын көпчүлүк бөлүгү Түштүк жарым шарда жайгашкан. 
Түндүгүнөн Азия, чыгышынан Малайя архршелагы, Австралия материги, 
батышынан Африка, түштүгүнөн Антрактида менен чектешет. Түштүк- 


Аянты 76,3 млн км 2 
Суусунун көлөмү 282,0 млн км 3 
Эң терең жери — 7730 м 
Орточо туздуулугу — 34,8 %о 


55 сүрөт. Инд океанынын 
географиялык абалы 

чыгышынан жана түштүк-батышынан Тынч жана Атлантика океандары 
менен т^чашып турат (55-сүрөт). 

Инд океанында деңиздер жана ири булуңдар аз. 

Деңиздери — Арабия, Андаман, Кызыл. 

Ири булуңдары — Бенгал, Чоң Австралия, Аден. 

Аралдар да аз. Алардын ирилери — Мадагаскар жана Шри-Ланка. 

Инд океаны башка океандарга караганда жылуу болуп эсептелет. 
Анын жаныбарлар дүйнөсү Тынч океанга оггшош. Анткени, Инд 
жана Тынч океандын суулары ири көлөмдө алмашып турат. Океандын 
жаныбарлар дүйнөсүнө бай. 

Ал жакта планктон, тунец, акула, деңиз жыландары жана таш 
бакалар жашайт. 

Океан кен байлыктарга да бай. 

Бул океанда Перс булуңунда жайгашкан ири көлөмдөгү нефтинин 
запастары жайгашкан. 

Инд океанынын түштүгүнө көп дарыялар куят. Бул дарыялар көптө- 
гөн чөкмө теггтерди агызып келет. 

Океанда суусунун ири көлөмдө бууланышынан анын суулары туздуу. 
Эң туздуу Кызыл деңизинин суусу болуп эсептелет. 

Инд океанынын таманында тоолор, дөңсөөлөр, чуңкурдуктар жана 
кобулдар бар (56-сүрөт). 



56 сүрөт. Кызыл деңиздин космостон көрүнүшү 

Океандын эң терең жери — Ява кобулу (7730 м). Океандын суусу- 
нун орточо температурасы 20,0°С, ал эми четки түштүктө, Антарктидада 
0°Сдан төмөн. 

Океан суусунун орточо туздуулугу 34,8 %о, эң жогорку туздуулугу 
Кызыл деңизде 42 %о ге чейин жетет. 

Түндүк Муз океаны 


Түндүк Муз океаны океандардын эң 
кичинеси. Аянты 14,0 млн км 2 
Эң терең жери — 5527 м 
Орточо туздуулугу — 32%о 


57-сүрөт. Түндүк муз океан 
дын географиялык абалы 

Деңиздери негизинен Евразиянын түндүк жээктеринде көп жай- 
гашкан. 

Ири булуңдары өтө аз. Түндүк Муз океанында аралдар көп. Түндүгүндө 
Арктикалык архипелаг чыгышында дүйнөдөгү эң чоң арал - Гренландия 
жайгашкан (57-сүрөт). Эң ири архипелагдары - Шпицберген, Франц- 
Иосиф Жери, Жаңы Сибирь болуп эсептелет. Ири аралдары - Жаңы 
Жер, Түндүк Жер. 

Түндүк Муз океанынын таманынын рельефинде тоолор (Ломоносов), 
шельфтпер , материктик капталдар жана терең чуңкурдуктар басымдуу. 

Бул океандын эң терең жери — Нансен чуңкуру (5527 м). 

Материктер менен ара лдардын суу астындагы бөлүгүнүн 
акырындап эңкейиштеген уландысы материктик тайыздьш 
(шельф) деп аталат. 



Учурда океандар менен деңиздер көп булганып экологиялык абалы 
начарлоодо. Деңиз суусунун булганышынан деңиз жаныбарлары да уу- 
ланып, алар аркылуу адамдардын ден соолугуна да терс таасирин тийги- 
зип жатат. Океандарда, деңиздерде балыктар кескин азаюуда. 

Ошондуктан Дүйнөлүк океанды булгануудан сактоо бүгүнкү күндүн 
негизги маселеси. 

Суроолор жана тапшырмалар 

1. Океандардын тереңдиктеринде эмне үчүн айырмачылыктар көп? 

2. Океандардын суусунун туздуулугу кантип пайда болгон. Өтө туздуу 
деңиз менен чоң булуңдарды картадан көрсөткүлө? 

§ 22. ОКЕАНДАГЫ ДЕҢИЗДЕР, БУЛУҢДАР, КЫСЫКТАР 
ЖАНА АНДАГЫ ТОЛКУНДАР, КЫЙМЫЛДАР 


1. Деңиз, булуң, кысыктардын айырмасы 

2. Деңиз толкундарынын пайда болушу 

3. Толкун кыймылдарынын түрлөрү 

4. Деңиз толкундарынын табияттагы мааниси 


Деңиздер, булуңдар, кысыктар дүйнөлүк океандын негизги бөлүктөрү 
болуп эсептелет. Алар аркылуу Жер шарындагы океан суулары бири-би- 
ри менен байланышат. 


Деңиздер 


Аралдар, кысыктар, суу астындагы босоголор менен 
бөлүнүп турган океандын бир бөлүгү деңиз деп аталат. 


Буга мисал катары Саргас, Филиппин деңиздери. Айрым чоң көлдөр 
деңиз деп аталат. Мисалы, Каспий, Арал. 

Деңиздер жайгашкан жери жана гидрологиялык режими боюнча 
үчкө бөлүнөт (таблица 12). 


Гидрологиялык режим — суу объектилеринин абалы, 
суу деңгээли, чыгымы, Д1уз тоңуу кубулушу. 


Деңиздердин бөлүнүшү 


Таблица 12 


Деңиздер 

Ички 

Четки 

Аралдар менен 
курчалган 

Кургактыкка терең 

кирип деңиз же океан 

менен кысык аркылуу 

туташкан деңиздер. 

Мисалы. Кара, Жер 
Ортолук, Кызыл ж. б. 

Материктин четинде жай 
гашат. Океандан жарым арал- 
дар, жер алдындагы босого 
лор аркылуу бөлүнүп турган 

деңиздер. 

Мисалы. Баренц. Карск, 
Лаптевдер, Чукот. ж. б. 

Айланасы аралдар 

менен курчалып тур- 

ган деңиздер. 

Мисалы, Ирландия, 
Арафур, Фиджи ж. б. 

Булуңдар 

Океандарда деңизден аз айырмачылыгы бар Бенгал, Бискай ж. б. 
булуңдар кездешет. 


Океан, деңиз же көлдүн кургактыкка кирип турган 
бөлүгү булуң деп аталат. 


Кысыктар 


Деңизди, көлдү туташтырып туруучу же кургактыкты 
бөлүп турган кууш суу мейкиндиги кысык деп аталат. 


Толкундар 

Океандарда суу дайыма кыймылда болуп турат. Суунун кыймылы- 
нын негизги себеби шамал болуп эсептелет. 

Океан толкундары шамал, тартылуу туртулуу, басым жана сейсми 
калык толкундарга бөлунөт (таблица 13). 

Таблица 13 



Шамал тполкундары — океандар менен деңиздердин жогорку катма- 
рында байкалат. Шамал болгон учурда суунун бети шамалдын багыты 
боюнча жылып толкунду пайда кылат. Ал эми суунун төмөнкү катмары 
артты көздөй жылат. 

Толкундун бийиктиги шамалдын ылдамдыгына жана узактыгына көз 
каранды. Алардын бийиктиги 13—18 м ден 25 мге чейин жетет. Суунун 
бети шамалдын багыты боюнча жылып толкунду пайда кылат. Суунун 
асты артты көздөй жылат. 

Тартылуу туртулуу толкундары - Айдын жана Күндүн тартылуу 
күчүнөн, Жердин өз огунда айлануусунан пайда болот. Ташкындын 
бийиктиги океанда 1 мге жакын болот. Кууш булуңдарда 18 мге жетет. 

Океандардагы өтө күчтүү толкундардын бири цунами болуп эсеп- 
телет. Ал сейсмикалык толкундарга кирет. 

Суу астында катуу жер титирегенде пайда болуучу 
толкундарды цунами деп аташат. 


Цунами океандардагы эң чоң толкундар (58—59-сүрөттөр). Алар кээде 
50-60 метрден да жогору көтөрүлөт. 



58-сүрөт. Цунами толкунунун көрүнүшү 


Пайда болгон толкун- 
дардын бийиктиги 

0,01-5 мге жетет 


Толкундар жээкке 
жакындаган сайын 
аралыгы 1500 кмден 
5 кмге чейин азаят 


Жээкте толкундардын 
бийиктиги 10 мге 
жетил, ал эми кээ бир 
толкундар 50 мге 
чейин жетет 



Океандын таманында жер 
титрөөлөрдүн жана вул- 
кандын атырылышынын 
натыйжасында цунами 
толкундары пайда болот. 


Цунами мезгилинде суу- 
нун нугу тарапка таралат 
жана жээкке урунуп тол- 
кун жогору көтөрүлөт. 


59-сүрөт. Цунами толкунунун пайда болушу 

Цунами толкуну адамзаттын жашоосуна коркунуч алып келет. 
Мисалы, Индонезияда цунаминин кесепетинен курман болгондордун 
саны 2004-жылы 227898 кишиге жеткен (60-сүрөт). 


Жер 

титирөенүн 

күчү 

Курман 

болгондор 


со 



Толкун 

бийиктиги 


4 


8,5 6 


26,2 15 50,9 10 11,2 


60 сүрөт. Цунами толкуну болгон аймактар 


Океандагы агымдар 

Океандарда суулар дайыма аралашып турат. Анын сууларынын 
аралашуусуна тийгизген негизги себеп шамал болуп эсептелет. Натыйжада 
океандын суусу бир багытта ага баштайт. Ошентип, океандык агымдар 
пайда болот. 


Океан жана деңиз сууларынын чоң аралыкка ири суу 
массасынын туруггтуу бир тарапка орун которуныуруучу 
кыймылы океан агымдары деп аталат. 


Океан агымдары жылуу жана муздак болуп экиге бөлүнөт. Алар 
физикалык карталарда кызыл жана көгүш жебе сызыктары менен 
берилет. Кызылдары жылуу агымдар, көгүштөрү муздак агымдар болуп 
эсептелет. 

Океан агымдары табиятта чоң мааниге ээ. 

Алар тропиктик кеңдиктерден уюлдук кеңдиктерге жылуу агымдар- 
ды алып барат. Ал жакта аймактардын климатын жумшартат. 

Океан агымдары туздуулукту, кычкылтекти ж. б. элементтерди бө- 
лүштүрүүдө чоң роль ойнойт. 

Муздак жана жылуу агымдар кезиккен аймактарда булуттуулук аб- 
дан жогору болот. 

Материктин климаттык өзгөчөлүгүнө таасир берет. 

Мисалы, материкти жээктей муздак агым акса, аймак кургакчыл ке- 
лет. Ага мисал Атакама жана Намиб чөлдөрү. 

Гольфстрим жылуу агымы — Флорида жарым аралынын жанынан 
башталат. Ал Түндүк Муз океанындагы Шпицберген жана Жаңы Жер 
аралдарына чейин барат. Жалпы узундугу 10 миң км. 

Гольфстрим жылуу агымынын уландысы Түндүк Атлантика жылуу 
агымы. Түндүк Атлантиканын, Түндүк Муз океанынын деңиздерин, Ев- 
ропанын абасын жылытып, климатын жумшартат. 

Суроолор жана тапшырмалар 

1. Океандардагы агымдардын түрлөрүн санап бергиле. 

2. Океандардагы агымдардын табияттагы мааниси кандай? 

3. Деңиз агымдары деген эмне? Алар климатка кандай таасир тийгизет? 

4. Деңиз, булуң, кысыктардын айырмачылыктары кандай? 

5. Деңиз толкундары деген эмне? Ташкындар жана тартылуулар кандайча 
пайда болот? 


§ 23. ОКЕАНДАГЫ КУРГАКТЫК 



Материктер, дүйнө бөлүктөрү, окшоштугу жана айырмачылыктары 


Океанда кургактыктын ири бөлүктөрүжайгашкан. Аларга материктер, 
аралдар жана жарым аралдар кирет. 

Материктер 


Дүйнөлүк океандан чет жакалары чыгып турган 
жер кыртышынын ири массивдери материктер деп 
аталат. 


Алты материк бар. Алар: 

Евразия (аянты 54 млн км 2 ): 

Африка (30,3 млн км 2 ); 

Түшдүк Америка (24,2 млн км 2 ); 

Түштүк Америка (17,8 млн км 2 ); 

Антрактида (14 млн км 2 ); 

Австралия жана Океания (9 млн км 2 ). 

Евразия — Жер шарынын эң чоң материги. Көпчүлүк бөлүтү Түндүж 
жарым шарда жайгашкан. Материк чыгышынан Тынч, батышынан 
Атлантика, түштүгүнөн Инд, түндүгүнөн Түндүк Муз океаны менен чул- 
ганып турат. Евразия материги эки дүйнө бөлүчүнө - Европа жана Азияга 
бөлүшөт. Евразияда Жер шарынын эң бийик чокусу - Жомолунгма (Эве- 
рест, 8848 м) жайгашкан (61-сүрөт). 

61 сүрөт. Жомолунгма (Эверест) чокусу 


Африка материги — аянты боюнча 2-орунда турат. Түндүк жана 
Тү^штүк жарым шарларда жайланышкан. 

Түндүк Америгга, Түштүк Америка материктери толугу менен Батыш 
жарым шардан орун алган. 

Антарктида Түштүк уюлдун айланасында Антарктида аймагынын 
ички райондорун ээлейт. 

Австралия — материктердин эң кичинеси, Түштүк жарым шардын 
ысык алкагында жатат. 

Аралдар 


Океандагы, деңиздеги, көлдөгү жана чоң дарыялардагы 
айланасы суу менен курчалган кургактык — арал деп 
аталат. 

Аралдар бириндеп же топ-топ болуп жайгашат. Бирдиктүү аралдар 
тобүш архипелаг деп аташат. 

Мисалы, Малай, Канада Арктика архипелагы, Франц-Иосиф Жери, 
Шпицберген ж. б. 

Аралдар пайда болушу боюнча материктик, вулкандык, кораллдык 
болуп бөлүнөт (таблица 14). 

Аралдардын бөлүнүшү 


Таблица 14 


Материктик аралдар 

Материктен бөлүнүп калган, геологиялык түзүлүшү, рельефи материкке ок- 
шош келет. Өтө ирилери: Калимантан, Гренландия, Жаңы Гвинея, Жаңы 
Зеландия ж. б. 


Вулкандык аралдар 

Океандардын түбүндөгү астындагы жанар тоолордун атьшышынан пайда 
болгон аралдар вулкандык тоо аралдары деп аталат. Гавай, Куриль, Канар, 
Исландия ж. б. аралдары мисал боло алат. Кораллдык аралдар. Бул аралдар 
акиташ сөөктү деңиз жаныбарларынан пайда болгон аралдар. Аларга Чоң 
Барьердүү риф кирет. 


Жарым аралдар 

Жарым арал - үч тарабы суу менен курчалып бир тарабы кургактык 
менен байланышып турат. 


Океанга, деңизге жана көлгө терең кирип турган Д1ате- 
риктин же аралдын бөлүгү жарым аралдар деп аталат. 


Чоң Жарым аралдардын материктер боюнча жайгашуусу 

Европада - Апеннин, Балкан, Пиреней, Скандинавия 
Азияда - Кичи Азия жана Индокытай, Арабия, Индостан 
Африкада - Сомали 

Түндүк Америкадагы - Лабрадор жана Аляска, Флорида 
Аветралияда - Йорк 

Антрактидада - Антарктика ж. б. жарым аралдар. 

^ 7 Суроолор жана тапшырмалар 

1. Дүйнөлүк океанды картадан көрсөтүп бергиле. 

2. Аралдардын жана жарым аралдардын ирилерин картадан көрсөткүлө. 

§ 24. КУРГАКТЫКТАГЫ СУУЛАР 



1. Кургактыктагы суулардын пайда болушу 
3. Кургактыктагы суулардын табияттагы мааниси 


Кургаггтыктагы суулар гидросферанын бир бөлүгү. Аларга дарыялар, 
көлдөр, мөңгүлөр, тоңдор, саздар, жана жер астындагы суулар кирет. 


Кургактыктагы суулар дүйнөлүк суу айлануу процес- 
синин натыйжасында жаан-чачындан пайда болот. 


Жаан-чачын сууларынын бир бөлүгү бууланып, жерге сиңип кетет. 
Калган бөлүгү жер бетиндеги агын сууларды пайда кылат. Уюлдук жана 
бийик тоолуу аймактарда кардын көп жаашынан, топтолушунан түбөлүк 
тондор, мөңгүлөр пайда болот. 

Жер кыртышына сиңген суулар бир кыйла убакыт өткөндөн кийин 
жер астындагы агын сууларды түзөт. Аяаптарды пайда кылып, Дүйнөлүк 
океанга агып келет. 

Жер кыртышына сиңген суулар тоо тектери, топурактар аркылуу 
өтүп, суу өткөрбөөчү катмарга барып топтолуп жер астындагы суу- 
ларды пайда кылат. 

Жер астындагы суулар экиге грунт, катмар аралык суулар болуп 
бөлүнөт (таблица 15). 

Таблица 15 

Жер астындагы суулардын бөлүнүшү 


Жер астындагы суулар 


Катмарлар аралык 
суулар 


Кыртыш 
суулар 

Жер кыртышынын үстүнкү 
катмарындагы суу өткөрбөчү 
тоо тетиктеринин үстүндө жат 
кан суулар. Алар кыртыштын 
жылчыкчаларынан жердин үс- 
түнкү бетине чыгып булактар 
ды пайда кылат. 


Эки суу өткөрбөс катмар 
дын ортосунда жайланыш 
кан суулар. Бул суулар жай 
топтолот. Катмар аралык суу- 
ларды скважиналарды бур 
гулоо менен алышат. 


Жер астындагы суулардын жер бетине чыгышы — булак деп аталат. 
Алар курамы боюнча тузсуз, туздуу жана минералдуу болуп бөлүнөт. 

Температурасы боюнча жылуу (арашан) жана муздак булактар болот. 
Жер астындагы суулар жаратылышта чоң мааниге ээ. Алар өсүм- 
дүктөрдүн өсүшүнө, топурактын пайда болушуна өбөлгө түзөт. 

Адамзат ден соолугун чыңдоо үчүн жер астынан чыккан арашан суу- 
ларын пайдаланышат. 

Кургактыктагы суулардын дагы бири бул - дарыялар . 


Жаан-чачын, мөңгү жана жер астындагы суулар- 
дан куралып, табигый нуктар менен аккан суулар — 
дарыя деп аталат. 


Жер шарындагы эң узун дарыялар төмөндөгү таблицада көрсөтүлгөн 
(таблица 16). 


Дүйнөдөгү эң узун дарыялар 


Таблица 16 


№ 

Дарыялар 

Узундугу, км 

Жайгашкан материги 

1 

Нил 

6670 

Африка 

2 

Амазонка 

6448 

Түштүк Америка 

3 

Миссисипи 

6231 

Түндүк Америка 

4 

Енисей 

5540 

Евразия 

5 

Янцзы 

5470 

Евразия 

6 

Обь-Иртыш 

5150 

Евразия 

7 

Конго 

4228 

Африка 

8 

Амур 

4506 

Евразия 

9 

Хуанхэ 

4345 

Евразия 


Дарыянын башталган жери — башат, ал эми куйган жери - чат деп 
аталат (62-сүрөт). Суу башаты бийик тоолуу аймактарда мөңгүлөрдөн 
жана көп жылдык тоңдон, жер астындагы суулардан куралат. Мисалы, 
Кыргызстандагы дарыялар дээрлик мөңгүлөрдөн куралат. Түздүктөгү 
дарыялар саздардан, көлдөрдөн, булактардан агып чыгат. Мисалы, Волга 
дарыясынын башы булак болуп саналат. 

Дарыянын чатындагы — суулар бири-бирине куюп, дарыяны түзөт. 
Дарыя өрөөнү - агын суулардын эррозиялык аракетинен пайда болот. 
Дарыя өрөөнүнүн эң төмөнкү ичке тилкеси — нук, болуп эсептелет. Суу 
киргенде дарыя өрөөнүн суу каптап кеткен жери — жайылма деп аталат. 

Өрөену 



62-сүрөт. Дарыянын схемасы 

Дарыя башта.яган жерден дарыянын чатына чейинки эңкейиш 
дарыянын эңкейиши деп аталат. 

Дарыялар тоо дарыясы жана түздүктөгү дарыя болуп экиге бөлүнөт. 
Тоо дарыялары терең капчыгайлар менен кууш, терең нуктар аркылуу 
агат. Мисалы, Кыргызстандагы Нарын дарыясы тоо дарыясына кирет 
(63-сүрөт). 



63-сүрөт. Нарын дарыясы 

Негизги дарыя жана анын алабына кирген агын 
суулар дарыя системасын түзөт. 


Мисалы, Нарын дарыясынын системасындагы куймалары — Көкө- 
мерен, Каракол, Сөөк, Ат-Башы, Алабуга ж. б. 


Ар бир дарыянын өзүнчө дарыя алабы болот. 

Бир өзөнгө куйган жер (аймак) дарыя алабы деп аталат. 


Дарыя алаптарынын суу бөлгүчтөрү тоо кырлары же бийик жерлер. 
Мисалы, Ат-Башы суусу менен Ак-Сайдын ортосундагы суу бөлгүч - Ат- 
Башы кырка тоосу. Түздүктөрдө суу бөлгүчтөр көбүнчө дөбө-дөңсөөлөр 
аркылуу өтөт. 

Дүйнөдөгү эң чоң дарыя алабы - Амазонка дарыясыныкы. Анын 
аянты 7 млн 180 миң км 2 . Кыргызстандагы эң чоң дарыя алабы — Нарын 
алабы, анын аянты 58 370 км 2 . 

Дарыянын агымында катуу түпкү тоо тектер кездешсе тике агын бо- 
соголор менен шаркыратмалар пайда болот. 

Дүйнөдө 230га жакын чоң шаркыратмалар бар. Алардын эң бийиги 
Анхель шаркыратмасы. Бийиктиги 1054 м. Венесуатадагы Гвиана бөк- 
сө тоосундагы Ориноко дарыясынын алабында жайгашкан. Андан ки- 
йинки орунда АКШнын Калифорния штатындагы Сьерра-Невада тооло- 
рундагы Йосемит шаркыратмасы, бийиктиги 727,5 м. Африкадагы эң 
чоң шаркыратма — Замбези дарыясындагы Виктория шаркыратмасы, би- 
йиктиги 120 м, туурасы 1800 м. Бул шаркыратмада секундасына орто 
эсеп менен 1400 м 3 суу агып түшөт. 

Жер шарындагы шаркыратмалардын эң белгилүүсү - Түндүк Амери- 
кадагы Канада менен АКШнын чек арасындагы Ниагара дарыясындагы 
Ниагара шаркыратмасы, бийиктиги 51 м. 

Шаркыратмалар тоолуу аймактарда көп кездешет. Кыргызстан- 
дагы белгилүү шаркыратмалар: Ысык-Көл өрөөнүндөгү - Барскон, Ферга- 
на кырка тоосундагы Арстанбап, Кичи-Алай кырка тоосундагы Абшыр- 
Сай ж. б. 

Суроолор жана тапшырмалар 

1. Нарын дарыясынын куймаларын картадан көрсөткүлө. 

2. Кыргыз Республикасынын негизги дарыяларын санап бергиле. 

3. Анхель, Нигара шаркыратмаларынын географиялык координаталарын 
аныктагыла. 

§ 25 КӨЛДӨР 



1. Көлдүн түрлөрү, мааниси 

Кургактыктагы суулардын дагы бир бөлүгү көлдөр болуп эсептелет. 


Жер бетиндеги табигый чуңкурларга суунун топтолушу 
көл деп аталат. 


Адамдын чарбачылык иш-аракеттери үчүн атайын ку- 
рулган жасалма көлдөр жана көлмөлөр суу сактагычтар 
деп аталат. 


Көлдүн деңизден айырмасы бардык тарабынан кургактык менен 
курчалып турат. Ал эми дарыядан айырмасы - көпчүлүк көлдөрдө суу 
агымы байкалбайт (суу агып чыгуучу көлдөрдө суу агымы бар, бирок бул 
кыймыл өтө эле жай жүрөт). 

Таблица 17 


Дүйнөдөгү эң ири көлдөр 


№ 

Көлдөр 

Аянты, миң км 2 

Жайгашкан материги 

1 

Каспий 

376,0 

Евразия 

2 

Жогорку 

82,4 

Түндүк Америка 

3 

Виктория 

68,0 

Африка 

4 

Гурон 

59,6 

Түндүк Америка 

5 

Мичиган 

58,0 

Түндүк Америка 

6 

Танганьика 

34 

Африка 

7 

Байкал 

31,5 

Евразия 

8 

Ньяса 

30,8 

Африка 

9 

Ысык Көл 

6,2 

Евразия 


Көлдөр ар кандай жолдор менен пайда болот. Ээлеп 
турган орундары көлдөрдүн чуңкурлары деп аталат. 

Көлдөрдүн пайда болушу боюнча төмөндөгүдөй бөлүнөт: тпектпони 
калык, жанартпоо, мөңгү, карстп, жээк, бөгөлмөжана эски нук (18-таблица). 

Таблица 18 


Көлдөрдүн чуңкурларынын пайда болушу боюнча бөлүнүшү 


Тектоникалык 

Каспий деңизи, Арал деңизи, Байкал, Жогорку Танганьика, 
Ньяса, Титикака, Ысык-Көл, Балхаш 

Эски нуктагы 

Түздүктөрдөгү р:ээ бир көлдөр 

Мөңгү 

Борбордук Теңир-Тоодогу Кан-Тоо массивиндеги Эңилчек 
мөңгүсүнүн этегиндеги Мерцбахер көлү 

Жанар тоо 

Жанар тоолордун кратерлериндеги көлдөр 

Бөгөлмө 

Чаткал кырка тоосундагы Сары Челек көлү 

Карст 

Балкан жарым аралында, Россиянын түндүк батышында, 
Орто Азияда ж. б. жерлерде жайгашкан 


Тектпоникалык көлдөргө жер кыртышындагы тектоникалык кый- 
мылдын натыйжасында төмөн түшкөн жерлерге пайда болгон көлдөр 
кирет. 

Жанар тоо көлдөру жанар тоолордун кратерлеринде пайда болот. 

Мөңгу көлдөру байыркы жана учурдагы мөңгүлөрдүн таасиринен пай- 
да болгон көлдөр. 

Мөңгү көлдөрү тоолуу аймактарда да көп кезигет. Бул мөңгүлүү ай- 
мактарда өөрчүгөн. Мисалы, Теңир-Тоодо мөңгүкөлдөрүөтө көп. Алардын 
уникалдуусу Борбордук Теңир-Тоодогу Кан-Тоо массивиндеги Эңилчек 
мөңгүсүндөгү^ Мерцбахер көлү. 

Карстп көлдөру тез эрип кетүүчү тоо тектер акиташ, гипс, доломиттен 
турган чуңкурларда пайда болгон. Мындай көлдөр Балкан жарым арал- 
дарында, Россиянын түндүк-батышында, Орто Азияда ж.б. аймактарда 
кеңири тараган. 

Бөгөлмө көлдөр - көчкүнүн же тектоникалык кыймылдын натыйжа- 
сында капчыгайлардын, өрөөндөрдүн бөгөлүп калышынан пайда болот. 
Бул тоолуу аймактарга мүнөздүү. 

Мисалы, Чаткал кырка тоосундагы Сары-Челек көлү. 

Бөгөт көлдөрдүн ичинен Памирдеги Сарез көлү өзгөчө орунда турат. 
1911-жылы Памирде болгон кыйраткыч жер титирөөнүн натыйжасында 

тоо урап, Мургаб дарыясын бууп калган. Натыйжада деңиз деңгээлинен 
3239 м бийиктикте аянты 86,5 км 2 , узундугу 75 кмге жакын Сарез көлү 
пайда болгон. 

Кээде суунун нугу негизги нуктан бөлүнүп калат. Аны эски нук, 
старица же жайылжа (пойма) көлдөру деп аташат. 

Жер шарында көптөгөн жасалма көлдөр бар. Алар суу сактагычтар 
деп аталат. Аянты боюнча кичинекей суу топтолгон чуңкурду көлмө деп 
аташат. 

Суу сактагычтар негизинен - сугат иштерине кеңири пайдаланылат, 
ГЭСтерди куруп электр энергиясы өндүрүлөт. 

Дүйнөдөгү эң ири суу сактагычтар: Ангара дарыясындагы - Братск, 
Замбези дарыясындагы - Кариба, Нил дарыясындагы — Насер ж. б. Кыргыз- 
стандагы ири суу сактагычтарга Нарын дарыясындагы - Токтогул, Талас 
дарыясындагы — Киров, Чүй дарыясындагы - Орто-Токой ж. б. кирет. 

Көлдөр суу агып чыгуучу жана суу агып чыкпоочу болуп бөлүнөт. Суу 
агып чыгуучу көлдөрдөн суу агып чыгып турат. Аяарга: Байкал, Ладога, 
Онега, Виктория, Жогорку, Соң-Көл ж. б. Туюк көлдөргө Каспий, Арал, 
Ысык-Көл, Чад, Эйр ж. б. көлдөр кирет. 

Көл суулары туздуулугу боюнча экиге: тузсуз, туздуу көлдөргө бө- 
лүнөт (19-таблица). 

Суусу агып чыккан көлдөр тузсуз болот. 

Туздуу көлдөрдө суусу агып чыкпайт. Ошондуктан туздуу болот. 

Таблица 19 

Көл сууларынын туздуулук боюнча бөлүнүшү 


Тузсуз 

көлдөр 

Евразиядагы - Байкал, Онега, Ладога 

Түндүк Америкадагы - Улуу көлдөр (Жогорку, Гурон, 
Мичиган, Эри, Онтарио) 

Африкадагы - Виктория 

Кыргызстандагы - Сары Челек, Мерцбахер, Соң Көл 

Туздуу 

көлдөр 

Ысык-Көл (туздуулугу 5,9%о) 

Каспий деңизи (12,6-13,2%о) 

Түркиядагы Ван көлү (туздуулугу 22,0%о) 


Кургактыктагы сууларга саздар дагы кирет (64-сүрөт). 

Саздын мааниси адамдын жашоосу үчүн чоң мааниге ээ. Анткени, 
андагы чириген өсүмдүктөр торфко жана таш көмүргө айланат. Саздын 

пайда болушу саз өсүмдүктөрүнүн өөрчүшүнө шарт түзөт. Саздактуу жер- 
лердеги өскөн бадалдардын мөмөлөрүн (клюква, морошка, голубика) 
адамдар өсүччдүж азык катары пайдаланышат. 



64 сүрөт. Саз 


Өтө нымдалган жер кыртышы саз деп аталат. 
Саздар топурактын өтө нымдалышынан жана көлдөрдү 
бадал, чым басып кетишинен пайда болот. 


Суроолор жана тапшырмалар 

1. Көлдөр деңизден эмнеси менен айырмаланат. 

2. Жер шарындагы жана Кыргызстандагы эң ири көлдөрдү картадан көрсө- 
түп бергиле. 

§ 26. МӨҢГҮЛӨР ЖАНА КӨП ЖЫЛДЫК ТОҢДОР 


1. Көп жылдык тоңдордун таралышы 

2. Мөңгүлөрдүн пайда болушу 


Мөңгү — бул кургактыктагы таза суунун бир булагы болуп эсептелет. 


Мөңгүлөр кар сызыгынан жогору аймактарда жыл 
бою кардын топтолушунан пайда болот. 

Кар сызыгы - жыл бою түшкөн кар эрип үлгүфбөгөн чектен жогору 
жаткан кар тилкесин айтабыз. 

Жер шарында муздун жалпы аянты кургактыктын 11,0%ын ээлейт. 
Бардык таза суунун запасынын көп бөлү^гү мөңгүлөрдө топтолгон. 

Мөңгүлүү аймактарга — Антарктида, Гренландия, Арктиканын арал- 
дары жана бийик тоолуу жерлер кирет. Дүйнөдөгү эң узун тоо мөңгүсү - 
Аляскадагы Беринг мөңгүсү (узундугу 170 км). Борбордук Теңир-Тоодогу 
эң ири мөңгү - Эңилчек мөңгүсү, анын узундугу 59 км, аянты 613,0 км 2 
(65-сүрөт). 



65-сүрөт. Түштүк Эңилчек мөңгүсү 


Мөңгүлөр — тоо мөңгүдгү жана каптама мөңгүлөр деп бөлүнөт. Тоо мөң- 
гүлөрү^ бийик тоолордүш кырларында жана капталдарынан орун алган. 
Мисалы, Гималай, Памир, Теңир-Тоо, Альпы ж. б. Каптама мөңгүлөр 
негизинен Антарктида жана Гренландияда топтолгон. 

Мөңгү^лөр дайыма кыймылда болуп турат (66-сүрөт). Кар көп жылдар 
бою жыйналып, аккумуляция (фирн) чогулат. 

Кар жана муз 



Аккумуляция 
(фирн) 
зонасы 


Эриген 
мөңгү суусу 

Абляция зонасы 


66 сүрөт. Мөңгүнүн жаралышы жана жылышы 


Аккумуляция — талкаланган тоо тектердин, минерал- 
дьш заттардын жана органикалык калдьштардын жер бе- 
тинде, деңиз, көл, суу түптөрүнө топтолушу. 

Аккумуляция зопасы (фирн) — мөңгүнүн баштапкы бө- 
лүгүндөгү жааган кардын жыйналып, музга айланган зо- 
насы 

Климаттын өзгөрүүхүнөн аккумуляция зонасында тоо тектердин 
жылышуу процессинен мөңгүлөрдө жаракалар кете баштайт. Ал жара- 
калардын натыйжасында мөңгүлөр төмөн көздөй жылат. Мөңгү, карлар 
эрип (абляция), анын көлөмү^ кичирейе баштайт. 


Абляция (латын тилинен которгондо «алып коюу») — 
мөңгүнүн көлөмүнүн эрүүдөн, буулануудан, шамалга учу- 
шунан кичирейиши. 


Жер шарында каптама мөңгүлөр да таралган. Алар Антарктидада 
жана Гренландия аралында кездешет. Каптама мөңгү^лөрдөн муз калкан- 
дары бөлүнүп чыгып муз тоолор (айсбергдер) пайда болот. 

Айсберг — уюлдук деңиздерде сүзүп жүргөн муз тоо же 
муз массалары. 


Жердин жаратылышында мөңгүлөрдүн ролу өтө чоң. 

Анда: 

1. Таза суунун запасы көп 

2. Жер шарындагы суунун айлануу процессине катышат 

3. Уюлдук мөңгүлөр Жердин жылуулук балансына чоң таасир этет 

4. Мөңгүлөрдөн тоо дарыялары башталат 

Кар катмары, мөңгү, муздуктар көп жылдык тоң катмары кургак- 
тыктагы суулардын курамына кирет. Жер бетиндеги көп жылдык муздун 
калыңдыгы уюлдук облустарда 1,5 кмден (Гренландия) 4 кмге (Антарк- 
тида) жетет (67-сүрөт). 



Шартгуу белгилер: 


9о° 


түндүк жарым шардагы тоңдор 
топурагы бир жылдын ичинде 15 
суткадан ашык тоңгон тоң жер 
топурагы жыл ичинде 15 суткадан 
аз тоңгон тон жер 


мезгилдик кар менен капталган 
аймактардын тоңдорунун чек 
аралары 

кургактыктар 


67-сүрөт. Түндүк жарым шарында көп жылдык тоңдордун таралган аймактары 

Көп жылдык тоңдор уюлдарда, Түндүк жарым шардын мелүүн алкак- 
тарында таралган. 

Жер кыртышындагы мезгилдик тоң (68-сүрөт). Жер шарынын мелүүн 
кеңдигинин көпчүлүк мейкиндиктеринде таралган. 



68 сүрөт. Мезгилдик тоң 

Жылуу алкактарда мезгилдик тоң бийик тоолуу аймактарда гана ке- 
зигиши мүмкүн. 

Көп жылдык тоң суу өткөрбөөчү катмарга кирет (69-сүрөт). 


Жайында Тундра саздак 
болуп калат 



Түбөлүктоң Өсүмдүктөр 


69-сүрөт. Тундрадагы көп жылдык тондун жайгашуу схемасы 

Көп жылдык тоң топурак пайда болуу процессин төмөндөтөт. Мын- 
дай жерлерде жапайы дарактардын тамырлары кыртышка терең кире 
албайт. Көп жылдык тоңдун жаратылышын билүүнүн адамдын чарбачы- 
лыгындагы мааниси чоң. 

^ Гидросфера бөлүмү боюнча суроолор жана тапшырмалар 

1. Гидросфера деген эмне? 

2. Гидросферанын бөлүктөрүн санаи, түшүндүрүи бергиле. 

3. Жер шарында суу айлануусунун схемасын чийип жана аны түпгүн- 
дүргүлө. 

4. Дүйнөлүк океан деген эмне? Анын негизги бөлүктөрүн санаи, картадан 
көрсөткүлө. 

5. Океандарды салыштыргыла. 

6. Мөңгүлөр жана көп жылдык тоң деген эмне? Атардын табияттагы маа- 
нисин жана адамзатгын тиричилигиндеги маанисин айтыи бергиле. 

© Практикалык иш № 7 

Мөңгүлөрдүн жана көп жылдык тоңдун табияттагы мааниси жөнүндө эссе 
жазгыла. 

Практикалык иш № 8 

Жер шарындагы көп жылдык тоң жана мөңгүлөр тараган райондорду кар 
тадан көрсөткүлө жана контур картага төмөндөгү объектилерди түшүргүлө: 
Арктикадагы аралдар, Антарктида материги, Гренландия аралы, Аляска 
жарым аралындагы Беринг мөңгүсү, бийик тоолордогу мөңгүлөр, Түндүк 
жарым шардын мелүүн алкактарындагы Евразиянын, Түндүк Американын 
түндүк бөлүгүндөгү көп жылдык тоңдор. 

Гидросфера бөлүмү үчүн тестгик тапшырмалар 

1. Кайсы кубулуш жөнүндө сөз болуп жатат: «Кышкысын кургактык- 
тан деңизге, жайкысын деңизден кургактыкты көздөй соккон шамал» 

а) бриз 

б) циклон 

в) пассат 

г) муссон 

2. Гидросферанын канча %ы дүйнөлүк океанга тиешелүү? 

а) 54,8% 

б) 87,6% 

в) 96,5 % 

г) 93,4% 

3. Океан менен кургактыктын ортосундагы жүргөн суунун айлануусу 
кандай аталат? 

а) чоң айлануу 

б) массалык айлануу 

в) айлануу жүрбөйт 

г) кичи айлануу 

4. Дүйнөлүк океандын орточо туздуулугу канча %оге барабар? 

а) 23 %о 

б) 24 %о 

в) 31 %о 

г) 35 %о 

5. Аянты 91,6 млн км 2 , суунун көлөмү 329 млн км 3 . Эң ири Гвинея, 
Бискай, Мексика булуңдары кирет, кайсы океан жөнүндө сөз болуп 
жатат? 

а) Тынч океан 

б) Атлантика океаны 

в) Түндүк Муз океаны 

г) Инди океаны 

6. Ички деңиз кайсы? 

а) Кариб 

б) Филиппин 

в) Кара 

г) Каспий 

7. Океан толкундары кандайча бөлүнөт? 

а) шамал, ташкын, цунами 

б) басым, ташкын, тайфун 

в) ташкын, басым, ураган 

г) шамал, ташкын, басым 

8. Океандагы, деңиздеги, көлдөгү жана чоң дарыядагы айланасы суу 
менен курчалган кургактык эмне деп аталат? 

а) жарым арал 

б) материк 

в) арал 

г) архипелог 

9. Түндүк Американын аянты канча? 

а) 54 млн км 2 

б) 17,8 млн км 2 

в) 7,63 млн км 2 

г) 24,2 млн км 2 

10. Жер астындагы суулардын туура классификациясын тапкыла. 

а) топурак, грунт, катмар аралык 

б) мөңгү, бөгөлмө, карстык 

в) эски нуктагы, вулкандык, грунттук 

г) жээктеги, катмар аралык, вулкандык 

11. Көлдүн деңизден айырмасы эмнеде? 

а) кургактык менен курчалып турушу 

б) туздуулугу 

в) пайда болуусу 

г) түсү 

12. Эң чоң дарыя алабы кайсы? 

а) Нил 

б) Амазонка 

в) Виктория 

г) Янцзы 

13. Борбордук Теңир-Тоодогу эң ири мөңгү кайсы? 

а) Федченко 

б) Семенов 

в) Чоң Алай 

г) Эңилчек 

14. Уюлдук деңиздерде сүзүн жүргөн муз массалары кандай аталат? 

а) көп жылдык тоң 

б) айсберг 

в) мөңгү^ 

г) муз катмары 

АТМОСФЕРА 



§ 27. АТМОСФЕРАНЫН ТҮЗҮЛҮШҮ 


1. Атмосфера жана анын курамы 

2. Аба ырайынын өзгөрүүлөрүнүн себептери 


Атмосфера Жер шарынын аба катмары. Ал жер бетин метеориттерден 
жана космостук зыяндуу нурлардан коргойт. 

Атмосфера 20-таблицада көрүнүп тургандай көптөгөн жылдар бою 
калыптанган. 

Таблица 20 

Жердин атмосферасынын курамынын өзгөрүү тарыхы 


Жерде жашоонун өнүгүү 
этаптары 

Мезгилдер 

Атмосферанын өнүгүшү 

Жер планетасынын жара 

лышы 

4,5-5 мтрд 
жыл мурда 

Атмосферасыз 

Жердеги жашоо тиричиликтин 
белгилеринин пайда болушу 

2,5-3 млрд 
жыл мурда 

Кычкылтек газы жок ал- 
гачкы атмосферанын пайда 
болушу 

Тирүү организмдердин пайда 
болушу 

500 млн жыл 

мурда 

Атмосферада кычкылтек 
газы пайда боло баштайт 

Сүт эмүүчүлөрдүн эпохасы 

50 млн жыл 

мурда 

Атмосферанын учурдагыдай 
курамы пайда болгон 

Жерде адамзаттын жаралынвы 

2 млн жыл 

мурда 

Атмосферанын учурдагыдай 
курамы пайда болгон 

Жерди адамдын өзгөртө баш 

ташы 

XXI кылым 

Атмосферанын булганышы. 
Көмүр кычкыл газынын ат- 
мосферада жогорулашы 


Атмосфера болбогондо Жер бетинде тиричилик болмок эмес. Суусуз 
чөлдүү мейкиндиктер ээлеп жатмак. 

Атмосфера тропосферага, стратосферага, мезосферага, термосфера- 
га жана экзосферага бөлүнөт (70-сүрөт). Атмосферанын ар бир катмары 
өзүнө таандык касиетке ээ. 




Атмосферан ын 
түзүлүшү 

Тропосфера — атмосферанын эң төмөнкү жана өтө тыгыз катмары 
0-12 км. Анын калыңдыгы уюлдарда 8-10 км, мелүүн алкактарда 10- 
12 км, экватордук аймакта 16—18 км. 

Тропосферада ар бир 100 мге улам бийиктеген сайын абанын темпе- 
ратурасы орто эсеп менен 0,6°Сга төмөндөйт. 

Анткени, тропосферага жылуулукту күндөн жылыган жер бети берип 
турат. 

Стпратосфера — атмосферанын 2-катмары, тропосферанын үстүндө 
20-50 км бийиктерге чейин созулат. 

Стратосферада, тескерисинче улам бийиктеген сайын абанын 
температурасы жогорулайт. 

Бул катмарда озон газы тараган. Анын калыңдыгы 20-30 км. 

Ал Жердеги жандуу организмдерди Күндүн зыяндуу ультра кызгылт 
жана көк радиациясынан сактайт. 

Мезосфера катмары Стартосферанын үстүндө жайгашкан. Бул кат- 
марда абанын температурасы 0°Сдан —90°Сга чейин төмөндөйт. 

Термосфера (ионосфера) катмары Мезосферадан жогору жайгашкан. 
Термосферадагы температура +230°Сдан + 1500°Сга чейин жетет. Бул кат- 
марда иондошуу процесси жүргөндүктөн кээде бул катмарды ионосфера 
деп да аташат. 

Экзосфера катмары Атмосферанын эң жогорку жаткан катмары 
бийиктиктеринде жайгашкан. Экзосферада температура өзгөрбөйт. 

Атмосферанын курамынын өзгөрүп туруучу бөлүгү — суу буусу. 
Ал Жердеги кургактык сууларынан, өсүмдүктөрдүн жана топурактын 
бууланышынан пайда болот. Анын массасынын көпчүлүгү тропосферада 
топтолгон. 

Тропосферадагы өзгөрүүлөр анын Жер бетине жакын катмарында ай- 
кын байкалат. 

Анткени абанын бул бөлүгүндөгү өзгөрүүлөр жер бетинин температу- 
ралык режими менен тыгыз байланыштуу. 

Суроолор жана тапшырмалар 

1. 70-сүрөттү пайдаланып, катмарлардын бири биринен өзгөчөлүктөрүн ай- 
ырмалап, жазгыла 

2. А™ос(})еранын кайсы катмарында аба ырайынын суткалык өзгөрүүсү 
болот? 

§ 28. АВАНЫН ТЕМПЕРАТУРАСЫ. 
АТМОСФЕРАЛЫК ВАСЫМ 



Абанын температурасынын өзгөрүү себептери 
Атмосфералык басымдын бийиктеген сайын өзгөрүшү 


Абанын температурасы. Абанын температурасы аба ырайынын эле- 
менттеринин бири болуп эсептелет. 

Абанын температурасын өлчөөчү приборлор термометр жана термо- 
граф (71-сүрөт). Термометрдин шкала.71арга бөлүнгөн айнек түтүкчөсүнө 
сымап куюлган. Абанын температурасына жараша сымаптын деңгээли 
жогору, же төмөн түшөт. 

Күндүн нуру жерге тийип аны жылытат. Андан кийин аба жылыйт. 
Абанын жылышы анын жердин бетинен канчалык алыста жаткандыгы- 
нан көз каранды. Демек, абаны жер бетинен келген жылуулук жылытат. 

Термографтын сыртына эки башка металлдан турган пластинка ор- 
нотулган (72-сүрөт). Абанын температурасы өзгөргөндө пластинка ийи- 
лет. Приборго барабан пластинка менен тутатыштырылган жебе жайгаш- 
тырылган. Ал жебе абанын температурасынын өзгөрүшүн барабандын бе- 
тине тынымсыз чийип турат. 


40 = 

=40 

30 = 

= 30 

20 = 

71 сүрөт. Термометр 



72-сүрөт. Термограф 


Абанын температурасы сутка ичинде өзгөрүп турат, эртең менен аба- 
нын температурасы төмөн болот. Анткени, жердин бети муздак. Түштөн 
кийин жердин бети жылып, абанын температурасы жогорулайт. 

Абанын суткалык өзгөрүшүн ар бир 3 саат сайын 8 жолу метеро- 
логиялык станцияларда ченейт. Анын суммасын 8ге бөлүп, орточо сутка- 
лык темпетратура чыгарылат. Мисалы: ар бир сутка 24 сааттан турат. 
Абанын температурасын түнкү саат 1.00дөн баштап 3 саат сайын кечки 
саат 22.00гө чейин ченегенден кийин 124°С болду дейлик. Абанын орточо 
сутка.лык температүфасын билүү үчүн 124°Сди 8 жолу ченеген санга бөлө- 
бү^з. Биздин мисалда 124 С : 8 = 15,5°С. 

Сутканын ичинде муздакты жана жылууну көрсөткөн сандар болушу 
мүмкүн. Суукту көрсөткөн сандарды «минус», жылуулукту көрсөткөн 

санды «плюс» менен белгилеп алабыз. Терс сандарды өзүнчө, оң сандарды 
өзүнчө суммалайбыз. Суммадан чыккан сандын чоңунан кичинесин алып, 
температураны ченөөнүн санына бөлөбүз. 

Мисалы: 

-2°С, -3°С, —4°С, —5°С, +6°С, +7°С, -8°С, -9°С 

Чыгаруу: 

1) (-2°С) + (-3°С) + (-4°С) + (-5°С) + (-8°С) + (-9°С) = -31°С 

2) 6°С + 7°С = 13°С; 

3) -31 (+13°С) = —18°С; 

4) -18°С:8 = -2,25°С (абанын орточо суткалык температурасы). 

Абанын бир айлык орточо температурасын аныктоодо ар бир сутканын 

орточо температурасын суммалайбыз. Аны бир айдагы күндүн санына 
бөлөбүз. Бир жылдык абанын орточо температурасын жогорудагыдай 
окшоштуруп эсептеп алса болот. 

Атмосфералык басым. Бизге белгилүү болгондой жердеги бардык нер- 
селер массага ээ болгондуктан, астында жаткан нерселерди басып турат. 
Ушул сыяктуу абанын да салмагы бар. Атмосферадагы аба өтө жеңил. 

Деңиз деңгээлиндеги абанын орточо басымы 1 куб м аба 1 кг 300 грамм- 
ды түзөт. Жер бетиндеги 1 см 2 жерди аба 1 кг 33 грамм күч менен басат. 

Эгер биз адамдын денесин орто эсеп менен 1,5 м 2 деп эсептесек бизди 
аба 15 тонналык күч менен басат дегенди билдирет. Мындай абанын 
басымы жердеги тирүү организмдерди толук жок кылмак. Бирок, бизге 
мындай басым байкалбайт. 

Анткени, адамдын ички организминдеги басым менен атмосфералык 
басым барабар болот. Демек, сырткы аба басымы менен ички басым бири 
бирине барабар дегенди билдирет. 

Жогорудагы басымдын барабар экендигин билүү үчүн төмөндөгүдөй 
тажрыйба жасап көргүлө. 

Тажрыйба 

1. Стаканга толтура суу куйгула 

2. Бир барак кагаз менен суунун бетин жапкыла 

3. Алаканыңар менен стакандын четинен кармап тез көмкөрүп 
койгула 

4. Колуңарды барактан алып таштагыла 

5. Байкагыла, стакандан суу төгү^лдүбү же төгү^лгөн жокпу 

6. Көмкөрүлгөн стакандын түбүн кармап тургула 

Бутпум: стпакандагы суу тпөгулбөйтп, антпкени абадагы басым ба 
рактпы стпакандын четптперине кысып , сууну кармап тпуратп 

Жер бетине жана андагы бардык предметтерге басым 
көрсөтеөн абанын салмагы апьмосфералык басымы деп 
аталат. 

Атмосферанын басымы барометр, барограф приборлору менен өлчө- 
нөт. Бул приборлордун ичинен сымап барометри көбүрөөк пайдала- 
нылат. 

Барометрдин эки түрү бар: сымап барометри жана анероңд (73—74-сүрөт). 

Барометрде сандар жана сымап мамычасы бар. Эгер андагы мамыча 
760 ммди көрсөтсө нормалдуу басым деп аталат. Эгер жогору болсо, ба- 
сым жогору болот. 

Жер бетинен улам бийиктеген сайын атмосфералык басым азаят. 

Кээде 3000 м бийиктикте адам өзүн жаман сезип, башы айланышы 
мүмкүн. Ал эми 4000 м бийиктикте мурун канап, кан тамырлар жары- 
лып, түтөк оорусу башталып, адам эстен танат. Анткени, бийиктикке 
көтөрүлгөн сайын абада кычкылтек азайып, анын басымы да төмөндөйт. 

Сымап барометри — атмосфера басымын өлчөөчү негизги аспап. 
Бул аспаптын ичинде сымап куюлган жана шкалаларга бөлүнгөн айнек 
түтүкчөсү орнотулган. 

Аба айнек түтүкчөдөгү сымапты басып турат. Шкаладан сымаптын 
деңгээли боюнча абанын басымы канча экенин билүүгө болот. Эгер- 
де атмосфера басымы төмөндөсө, ага жараша сымап барометриндеги 
түтүкчөдөгү сымаптын деңгээли төмөндөйт. 



73 сүрөт. Барометр анероид 


74-сүрөт. Сымап барометр 


Сымап барометри негизинен метеорология станцияларында колдону- 
лат. Жүрүштөрдө жана экспедицияларда барометр анероидди пайдалануу 
ыңгайлуу. Барометр анероид - атмосфера басымын көрсөтүүчү аспап. 

Атмосфера басымы өзгөргөндө кут>" кысылат же кеңейет. Кутунун 
көлөмүнүш өзгөрүшүнө жараша шкала боюнча жылган жебе басымды 
көрсөтөт. Атмосфера басымынын өзгөрүшү жер бетинин бийиктигинин 
өзгөрүшүт!өн, абанын температурасынан көз каранды. 

§ 29. ШАМАЛ 



1. Шамал, анын түрлөрү 

2. Шамалдын келип чыгуу себептери 


Шамал. Аба жердин үстүнкү бетинде бир жерден экинчи жерге жылып 
турат. Бул кыймылдар горизонталдуу болушу мүчикүн. 


Абанын жер бетиндеги горизонталдуу кыймылы — 
шамал деп аталат. 


Бизге белгилүү болгондой кургактык жана суу ар түрдүү жылыйт. 
Кургактыктагы жылыган аба кеңейип, жогору көтөрүлүп, кургактыктын 
үстүнкү бетинде басым төмөндөйт. Бул учурда муздак аба жылуу абанын 
ордун ээлеп калат. Ошентип шамал пайда болот. 

Чоң масштабдагы аба массаларын кучагына алган шамалдар- 
га - муссон , циклон, батыш шамалдары жана пассаттар кирет (75- 
76-сүфөттөр). 


Жайында океандан кургактыкка жана кышында кур- 
гактыктан океанга соккон шамалдар муссондор деп аталат. 

Аларды жердин түфуктуу шамалдары деп аташат. 



75-сүрөт. Муссон шамалынын схемасы 


Демек, муссон шамалы жылына өз багытын 2 жолу өзгөртөт. Анткени, 
жайында кургактык бат жылып анын үстүнкү бетинде басым төмөндөйт. 
Бул учурда деңизден муздак аба кургактыкты көздөй согот. (76-а-сүрөт) 

Кышында тескерисинче, деңиз суулары жылуу болгондуктан атмос- 
фералык басым төмөн түшүп, муссон кургактыктан деңизди көздөй согот 
(76-б-сүрөт) 



а) б) 

76 сүрөт. Муссондун пайда болуу схемасы 

Жердин туруктуу шамалдарынын дагы бир түрлөрү' пассаттар жана 
Батыш шамалдары. 

Пассат шамалдары - түндүк жана түштүк кеңдиктердин 25-30 о тан 
дээрлик экваторго чейинки жыл бою туруктуу жүрүп түфган аба агым- 
дары. 

Экватордо жердин үстүнкү бетинин аябай ысыгандыгынан ысыган аба 
кеңейет жана көтөрүлүп, төмөнкү басымды түзөт. Ал эми уюлдарда теске- 
рисинче төмөнкү" температүфанын таасири алдында аба муздайт. Муздак 
аба оор болгондуктан төмөн жакка түшөт. Ошондуктан уюлдарда аба ба- 
сымы жогору болот. Ошентип, аба уюлдардан Экваторду көздөй жылат. 
Бирок, Жердин айлануусунан аба агымдары, чыгышты көздөй жылып, 
30° түндүк жана түштүк кеңдиктерде жогорку басымдагы аймакты түзөт. 
Бул процесстин натыйжасында туруктуу батыш шамалдары согуп турат. 

Кичине масштабдагы жергиликтүү шамалдарга — бриз, тоо өрөөн, 
бора, фён, керимсел ж. б. шамалдар кирет. 


Бриз — деңиз менен көл жээктеринде мезгил-мезгили 
менен жүрүп туруучу сьвдырым жел. 


Бриз суткасына багытын эки жолу өзгөртөт. Күндү^з суудан жээкти, 
түнкүсүн жээктен сууну көздөй согот (77-а, б сүрөт). 

Анткени, кургактык менен суу массасы (океан, көл, деңиз) ар кандай 
ылдамдыкта жылыгандыктан алардын ортосунда басым айырмаланат. 
Ошондуктан, анын натыйжасында шамал пайда болот. 

Ал шамалдар пайда болуу мүнөзү боюнча бир нече түрлөргө бөлүнөт 
(таблица 21). 


Шамалдын түрлөрү 


Таблица 21 


Шамалдын 

түрлөрү 

Белгилери 

Тоо-өрөөн 

шамалдары 

Тоолуу өрөөндөрдө багытын эки жолу өзгөрткөн - күндүз, түнкү- 
сүн каптал өйдө, каптал ылдый соккон жергиликтүү шамал 

Бора 

Деңиз жээгиндеги айрым жерлерге мүнөздүү катуу соккон (ылдам- 
дыгы 40-60 м/сек) жергиликтүү муздак шамал. Мисалы, Кавказ- 
дагы Кара деңиз жээгинин батышындагы Новороссийск борасы 

Керимсел 

Жайында чөлдөрдөгү жана жарым чөлдөрдөгү, тоо этектеринде 
ги ысык кургак жел 

Фён 

Тоодон өрөөнгө соккон кургак жана жылуу шамал. Тоо капталдары 
менен аба төмөн карай жылганда ал жылыйт да фёнду пайда 
кылат. Мисалы, Кавказда, Атьпыда, Памирде, Теңир Тоодо ж. б. 
жерлерде. Ошондой эле Ысык-Көлдүн батышында Боом капчы 
гайы тараптан соккон катуу шамал - «Улан» <})ён шамалы болуп 
саналат 

Суроолор жана тапшырмалар 

1. Таблицадагы берилген шамалдардын түрлөрүн окуп чыгып, өзүңөр жа- 
шаган жерде шамалдын кайсы түрлөрү бар экендигин аныктагыла. 


§ 30. АБАДАГЫ СУУ БУУЛАРЫ. БУЛУТТАР. 
АТМОСФЕРАЛЫК ЖААН-ЧАЧЫНДАР 



1. Абадагы суу буулары 

2. Атмосферадагы булут жана анын классификациясы 

3. Атмосферадагы жаан чачындар алардын түрлөрү жана белгилери 


Жаан-чачын жаагандан кийинки жердин бетиндеги көлчүктөр буу- 
ланып, кургап калгандыгын көрүп жүрөбүз. Анткени, суу бууланып, биз 
көрө албаган атмосферадагы суу бууларын пайда кылат. Абадагы суу 
бууларынын саны температурага байланыштуу болот. Абанын темпера- 
турасы канчалык жогору болсо, буулануу ошончолук күчтүү болот. Аба 
нымды өзүнө көп сиңире алат. 


Абадагы суу буусу 1 метр куб болсо, абсолюттук 
нымдуулук деп аталат. 

Абсолюттук нымдуулук абада туруктуу болбойт. Жайында буулануу 
көп болот. Жылдын башка мезгилдеринде азыраак болот. Аба суу буу- 
лары каныккан жана каныкпаган болот. Каныккан абадагы суу буулары 
абанын температурасынан көз каранды (таблица 22). 

Таблица 22 

Каныккан абадагы суу бууларынын абанын 
температурасынан көз карандылыгы 


Абанын температурасы 

-20°С 

-10°С 

0°С 

+ 10°С 

+20°С 

+30°С 

Суу буусу грамм менен 

1 г 

2,5 г 

5 г 

9 г 

17 г 

30 г 


Абадагы суу буусунун өлчөмүнүн ошол эле темпера- 
турадагы каныктырылган бууга болгон процентгик ка- 
тышын салыштырма нымдуулук деп аталат. 

Салыштырма нымдуулук экватордо жогору, анткени температура жо- 
гору болгондуктан буулануу көп болот. Ал эми чөлдөрдө төмөн. 

Аба муздаган кезде суу буулары абаны нымга каныктырып майда суу 
тамчыларыга айланат (конденсацияланат). Суу тамчыларынан же муз 
кристаллдарынын жер бетине жакын топтолушу туман деп аталат. 

Туман көбүнчө океан, деңиз, чоң көлдөрдүн жээктеринде, тоолор- 
до, айрым өрөөндөрдө пайда болот. Эгер туман жер бетинин бир кыйла 
бийиктикте жайгашкан учурда булуттарды пайда кылат. 

Майда суу тамчылары менен муз кристаллдарынын 
атмосферада топтолушу булуттар деп аталат. 

Булуттар бийиктиктерине карата үч яруска бөлүнөт (таблица 23). 


Таблица 23 

Булуттардын классификациясы 


Булуттардын 

деңгээлдери 

(ярустары) 

Булуттардын 

түрлөрү 

Белгплерп 

Эң жогорку 

ярустагы 

булуттар 

1. Канат сы 

мал 

2. Түрмөктүү 

канат сымал 

3. Катмарлуу 
канат сымал 

6000 мден жогорку бийиктиктерде, нөлдөн төмөн 
кү температураларда пайда болот. Муз кристалл 
дарынан турган мындай булуттар Күн нурун 
жакшы өткөрөт. Күмүш сымал түстө болот. Канат 
сымал булуттардан жаан чачын жаабайт. 

Орто дең- 
гээлдеги 

1. Бийик түр- 
мөктүү 

2. Бийик 
катмарлуу 

2-6 км бийиктиктеги бийик катмарлуу булутгар 
бозомтук же көгүш түстө болот. Бийик түрмөктүү 
булутгар ак, бозомтук түстө катмарлуу болот. 

Төмөнкү 

деңгээлдеги 

вертикаль 

боюнча 

өөрчүгөн 

булуттар 

1. Катмарлуу 

2. Катмарлуу- 
түрмөктүү 

3. Катмарлуу- 
жамгырлуу 

4. Түрмөк- 
жамгырлуу 
булуттар 

2 км бийиктикке чейинки катмарлуу булуттар 
бир өңчөй катмарлуу бозомтук түрдө болот. Бул 
булутган кээде ак жаан (майда тамчылуу жамгыр) 
жаайт. Катмарлуу түрмөктүү булуттар — бозомтук 
же агыш катмарлуу ири түрмөктүү кыркалардан 
турат. Кээде кыска мөөнөткө созулган жаан 
чачынды пайда кылат. Катмарлуу - жамгырлуу 
булуттар - бозомтук, ф°Р масыз * муздаган суу 
тамчыларынан жана кар бүртүкчөлөрүнөн турат. 
Катмарлуу-жамгырлуу булуттар көпкө созулган 
жаан чачындын башталышына шарт түзөт. Мын 
дай булуттар атмосфералык фронттор менен байла 
нынгга болот. Түрмөк булуттар - этеги 2 кмден 
төмөн болот. Жогорку чеги 5 км жана андан да 
бийик болот. Түрмөк-жамгырлуу булуттар - өтө 
калың, көп учурда 2 км, кээде 14 км бийиктикке 
чейин өөрчүгөн булуттар. Мындай булуттардан 
добулдуу нөшөрлөгөн жамгыр жаайт. 

Булуттуулук — асмандагы булуттардын белгилүү уба 
кыттын аралыгындагы жыйындысы. 


Асмандагы булуттардын өлчөмү, 10 баллдык шкала менен көрсөтүлөт 
(таблица 24). 


Таблица 24 


Булуттардын шкалаеы 


10 балл 

Асман толугу менен бүркөк 

5 балл 

Асман жарым жартылай бүркөк 

0 балл 

Асман ачык 


Булуттуулуктун табиятта мааниси чоң. Булут жылуулук алмашууда 
күн радиациясын атмосферага кайра чагылдырат. Жер бетине түшүүчү 
радиацияны азайтып, тез муздашына жол бербейт ж. б. 

Атмосферадагы аба басымынын, температурасынын өзгөрүүсүнөн жаан- 
чачын жерге ар түрдүү формада түшөт. 

Атмосфералык жаан-чачындарга ргар, шыбыргак кар, жамгыр, 
мөндүр, шүүдүрүм, кыроо, бубак жана тоңголок кирет. Алар төмөндөгү 
таблицада берилди (таблица 25). 

Таблица 25 

Атмосфералык жаан-чачындардын түрлөрү жана алардын беетгилери 


Атмосфера_ 

лык жаан 

чачындар 

Белгилери 

Жамгыр 

Жамгырдын өлчөмү 0,5 тен 6-7 ммге чейинки тамчылардан 
турган түрү. Эгерде суу тамчыларынын өлчөмү 0,5 ммден төмөн 
болсо, анда мындай жамгыр ак жаан деп аталат. 

Нөшөр 

Кыска мөөнөттө жааган жамгыр. Нөшөр кээде сары кар жана 
шыбыргак түрүндө жаайт. 

Мөндүр 

Негизинен жүгөрүнүн данындай (өлчөмү 5-55 мм), кээде андан 
да чоң томолок, атмосфералык муз түрүндөгү кыска мөөнөттө 
өтүп кетүүчү жаан-чачын. Мөндүр айыл чарбасына, өзгөчө 
жүзүмгө, жашылча-жемишке, эгинге ж. б. өтө зыян келтирет. 

Шыбыргак 

Диаметри 1 ммден ашпаган бүртүк бүртүк болуп жааган ным 
дуу кар. Жаан чачындын көбүнчө жазында жана күзүндө абанын 
температурасы нөлгө жакын болгондо жааган түрү. 

Кар 

Жаан чачындын муз кристаллдары түрүндө жаайт. 

Нымдуу 

кар 

Жер бети жылуулукту абага чагылдырганда жер бетинин муз- 
дашынын натыйжасында топуракка, өсүмдүк жана жалбыракта 
рына ж. б. түрдүү нерселерге туруп калган тамчы түрүндөгү ным 

Кыроо 

Тумандуу аба ырайында суу буусунун өсүмдүктөрдүн ж. б. ар 
түрдүү нерселердин бетине туруп калган й 1 > з кристаллдарыньш жука 
катмары. 

Жерде температура 0°Стан төмөн болгон учурда пайда болот. 

Кеч күздө түшүүчү бубак - боз кыроо деп да аталат. 

Бубак 

Айрыкча тумандуу күндөрдө суу буусунун дарактардын бутак- 
тарына, электр линиясына, телефон зымдарына туруп калган 
кар сымал борпоң муз кристаллдары. 


Суроолор жана тапшырмалар 

1. Өзүңөр жашаган жердин аба ырайынын суткальш температурасынын 
өзгөрүшүнө байкоо жүргүзүп, жазып, орточо санын эсептеп чыгаргыла. 


§ 31. ЖЕРДИН АБА ЫРАЙЫ, КЛИМАТЫ ЖАНА АНЫН 

КАЛЫПТАНЫШЫ 


1. Климат, аба ырайы 

2. Климатты пайда кылуучу факторлор 


Биз күндөлүк жашообузда кыска убакыттын ичинде бир нече табигый 
кубулуштардын алмашканын байкайбыз. Алар: жаан-чачын, шамал, ту- 
ман, кар, жана башка кубулуштар. 

Радио жана телеберүүлөрдөн «бул өлкөнүн климаты ысык жана кур- 
гак» деген маалыматтарды угабыз. Демек, «климат» жана «аба ырайы» 
деген түшүнүктөрдүн айырмасы бар. 

Аба-ырайы деп - белгилүү бир аймактагы атмосферанын сутка ичин- 
деги абалын айтабыз. 


Аба ырайы — тигил же бул аймакта белгилү^ү бир убакыттын ара- 
лыгындагы (сутка, ай, жыл) тропосферанын абалы. 


Аба ырайынын жердин бул же тигил аймагындагы көп 
жылдык режими климат деп аталат. 

Климат гректин «климатос» деген сөзүнөн сөзмө сөз которгондо- 
«кыйшаюу», «жантайыңкы» дегенди түшүндүрөт. Демек, тигил же 
бул жердин климатынын өзгөчөлүгү жер бетине күн нурунун кыйгач 
тийишине байланыштуу. 

Анткени, Жер бети дөмпөк болгондуктан күндүн жарыгы менен жы- 
луулугунун бөлүштүрүлүшү ар кайсы кеңдиктерде ар кандай болот. Эква- 
тордон түндүккө жана түштүккө жылган сайын жарык менен жылуулук 
азая баштайт. 

Жер Күндү бир жылда айланып чыгат. Ошондуктан бир эле мезгилде 
күндүн нуру Жердин ар түрдүү жерине ар кандай жарык берет. Жайында 
Түндүк жарым шар Күнгө бурулат. Кышында тескери болуп тургансыйт. 
Жылдын 23-сентябры күзгү, 21-марты жазгы күн менен түндүн теңелүүсү 
болуп эсептелет. Бул учурда Күн Жердин Түндүк жана Түштүк жарым 
шарларына бирдей тийет. Күн менен түн теңелет. 22-декабрда Күндүн 
кышкы кыскаруусу болот. Түндүк жарым шарларда эң кыска күн жана 
эң узун түн болот. Бул мезгилде Жер Түштүк жарым шарларда Күнгө 
бурулат. Ал жакта жай, бизде кыш болот. 22-июнда күндүн жайкы 
турушу Түндүк жарым шарда эң узун күн, эң кыска түн болот. Түштүк 
жарым шарда кыш келет (78-сүфӨт). 



Бул учурда Түндүк жана Түштүк уюлдарда 1 суткадан 178 суткага 
чейин Күндүн көзү көрүнбөйт. Түндүк жарым шарларда Түндүк уюлдун 
айланасында кышкы түн 22-декабрда башталат. Ал эми Уюлдук Күн 
учурунда күн горизонттон көрүнбөйт. Түндүк жарым шарларда Түндүк 
уюлдарда жайкы Уюлдук күндүн турушу 22-июлда башаталат. Уюлдук 
Күн менен Санкт-Петербург шаарындагы 11-июндан 2-июлгачейин болуп 
туруучу Буурул түн тыгыз байланыштуу. 

^ Суроолор жана тапшырмалар 

1. Аба ырайынын өзгөрүүсүнүн башкы себептери кайсылар? 

2. Өз жериңердеги аба ырайынын өзгөчөлүгү кандай? 

§ 32. КЛИМАТТЫН ӨЗГӨРҮШҮНӨ АДАМДЫН ТИЙГИЗГЕН 

ТААСИРИ 



1. Парник э(}хЗ[)ектиси 

2. Климакгын өзгөрүшүнүн натыйжалары 


Акыркы жылдары Жер планетасында климаттын жалпы өзгөрүүлөрү 
байкалууда. Мындай өзгөрүүтө илимий-техниканын өнүлүүсү таасирин 
тийгизип келет. Кийинки 250 жылдын ичинде атмосферага өнөр жайдан 
чыккан газдардын чыгышы климаттын өзгөрүү^сүн тездетүүдө. Жер 
шарындагы климаттын өзгөрүүсүнө тийгизген факторлордун бири бул — 
парник эффектиси (79-сүрөт). Парник эффектисинин күчөшү атмосфера- 
нын курамында көмүр кычкыл газынын көбөйүшүнө байланыштуу. 




1. Өндүрүштөн чыккан зыяндуу газдар 
атмосферадагы парник газдарын 
көбөйтүүгө алып келет 


3. Атмосферадагы парник газдарынын көбөйү- 
шүнөн, Жерде Күндөн алган жылуулуктун көбү 
кайрадан атмосферага сиңирилет 


2. Жердин бети күндүн нурлары менен 
жылып, анын 70% кайра космоско 
чагылдырылат 


79-сүрөт. Парниръ э(}х})ектиси 

Парник эффектиси — жер бетинин жылуу нурларын 
атмосферанын сиңирип алышынын натыйжасында абанын 
жерге жакын катмарынын жылып кетиши. 


Атмосферада парник газдарынын жана суунун бууларынын топтолу- 
шунун жогорулашы күчөп, климаттын жылышына алып келет. 

Парник газдары — XIX кылымдагы өнөр жай революциясынан кийин 
пайда болду. Энергия алуу үчүн көмүр, газ, мунай массалык түрдө пай- 
даланылып, атмосферага көмүр кычкыл газы көп бөлүнүп чыгат. 

Учурда жаан-чачындын жаашы боюнча да өзгөрүүлөрдүбайкоого болот. 
Мисалы, суу ташкыны, бороондуу шамалдар, нөшөрлөгөн жамгырлар, 
жер көчкү, селдер көбөйүүдө. 


Суроолор 


жана тапшырмалар 


1. Силер жашаган жерде климатгын өзгөрүү процесстери байкалуудабы? 

2. Климаттын өзгөрүү процесси адамдардын ден соолугуна кандай таасир 
беринш мүмкүн? 


§ 33. БОРБОРДУК АЗИЯДАГЫ КЛИМАТТЫН ӨЗГӨРҮШҮ БОЮНЧА 

БОЖОМОЛДОР 



1. Борбордук Азиядагы климаттын өзгөрүүсүнүн багыттары 

2. Жалпы климатгын өзгөрүүсүнүн Кыргызстандын климатына тийгизген 
таасири 


Климаттын өзгөрү^үсү боюнча окумуштуулардын божомолдоолоруна 
ылайык 2030-2050-жылдары Борбордук Азиянын температурасы +1°Сдан 
+3°Сга чейин өзгөрөт. 

Абанын температурасынын жогорулашы климаттын кургак болушун 
күчөтүп, мөңгүлөрдүн эрүүсүн жогорулатат. Бул процесс Борбордук Азия- 
да суу ташкынын жана селдердин болуу коркунучун тездетет. 

Климаттын өзгөрүшү Кыргыз Республикасынын аймагында да байка- 
лат. Климатка байкоо жүргүзүүдө орто жана бийик тоолуу райондордо 
температуранын өсүшүболжол менен 0,5-1,5°Сга жеткен. Орто эсеп менен 
алганда абанын температурасы 0,8°Ска жогорулаган. 

Кы ргы з Респу бл икасы нд агы кл им атты н өз гөрүусү' м өң гүлөрдүн 
азайюусуна алып келиши мүмкүн. 

Мөңгүлөр - дарыялар азыктанган тузсуз суунун запастары чогулган 
катуу абалдагы суу. Кеңири аймакта белгилүү бир климаттын калып- 
танышында да маанилүү ролду ойнойт. 

Адистер 2100-жылга республиканын аймагында бир дагы мөңгү кал- 
бай эрип кетишин айтышууда (80-81-сүрөт). Мөңгүлөрдүн азайышы 
2100-жылы республикадагы агын суулардын эки эсе азайышына алып 

1 смде 40 км 

80-сүрөт. Кыргызстанда 1960-жылдарга салыштырмалуу 2000 жылдагы мөңгүлөрдүн абалы 
Шарттуу белгилер • мөңгүлөрдүн таралуу аймактары 
• мөңгүлөр эрип кеткен аймактар 

81-сүрөт. 1960-жылдарга салыштырмалуу 2100-жылга карата мөңгүлөрдүн абалы боюнча божомолдоолор 




















































келиши мүмкүн (81-сүрөт). Учурда Кыргыз Республикасынын тоолордогу 
мөңгүлөрдүн эришинен сел, жер көчкү, кар көчкүсүнүн ж. б. саны 
көбөйүүдө. Республикада 5000 ашуун көчкү жерлер катталган. 

Жер көчкүлөр турак жайлардын талкаланышына гана алып келбес- 
тен, дарыялардын нугун өзгөртөт. Ал ө.з кезегинде, сел жана ташкындарга 
алып келиши мүмкүн. 

Үзгүлтүксүз жааган жаан-чачындын натыйжасында жерлер көчөт. 
Кар жана муз катмарынын эришинин натыйжасында тоолуу райондордо 
селдер өзгөчө коркунучту жартат. 

Климаттык өзгөрүүлөр абанын кургакчыл болушу токой өрттөрүнүн 
көбөйүшүнө алып келет. 

Орто Азиянын мөңгүлөрүнүн 45%ы Кыргызстанда жайгашкан. Кыр- 
гызстандын жалпы аймагынын 4%ын мөңгү ээлейт. Азыркы күндө 
мөңгүлөр 15% га кыскарды. Анын натыйжасында кээ бир божомолдоолор 
боюнча кийинки 100 жылда Ысык-Көлдүн жана башка тоо көлдөрүнүн 
деңгээли төмөндөшү мүмкүн. 

Суроолор жана тапшырмалар 

1. Кыргызстандагы парник газдарынын негизги булактарын атагыла. 

2. Кыргызстандагы мөңгүлөрдүн абалы тууралуу айтып бергиле. 

3. Кыргызстанда климаттын өзгөрүшүнө байланыштуу мүмкүн болгон та 
бигый кырсыктарын атагыла. 


§ 34. КЛИМАТТЫН ӨЗГӨРҮШҮНҮН КЕСЕПЕТТЕРИН 

ЖУМШАРТУУ 



1. Климаттын өзгөрүүсүн жумшартуу үчүн иш аракетгердин багыттары. 

2. Күнүмдүк жашоо тиричилигибизде климатгын өзгөрүүлөрүн белгилери. 


Климаттын өзгөрүшүнүн кесепеттерин жумшартуу — атмосферага 
чыккан уу газдардын санын азайтуу дегенди билдирет. Азыркы күндө 
окумуштуулар планетардык деңгээлде климаттын өзгөрүшүнүн кесепет- 
терин жумшартуунун үютүндө илимий-изилдөө иштерин жүргүзүш жаты- 
шат. Бирок, ар бир адам өз жашообузда, табиятыбызды анын ичинен 
климатты булгабоого аракеттенишибиз керек. 

Биз ал үчүн төмөндөгү^ иштерди аткаруубуз керек: 

— токойлорду кыйбоо; 

— жер-жемиштерди өстүрүүдө химиялык жер семирткичтерди пайда- 
ланбоо; 

— токойлордогу жаныбарларга, канаттууларга тоскоол кылбастан 
алардын жашоосуна мүмкүндүк берүү; 

— аймакты ар түрдүү өсү^мдүктөрдүн жергиликтүү түрлөрү менен жа- 
шылдандыруу; 

— бак-дарактын жалбырактарын өрттөбөстөн аны чуңкурга салып чи- 
ритип, жер семирткич катары колдонуу; 

— желимден жасалган буюмдарды күйгүзбөө керек. Желимди күйгүз- 
гөндө атмосферага көп сандагы адамдын ден-соолугуна зыян заттар 
бөлүнүп чыгат. Зыяндуу заттар онкологиялык, бронхиалдык астма, дем 
алуу органдарынын ооруларынын көбөйүшүнө алып келет. Линолеумдун 
кесиндилери, желим бөтөлкөлөр, клеенка, фломастерлер күйгөндө 75тен 
ашык уулуу заттар бөлүнүп чыгат. 

— энергияны үнөмдөө керек. Ичинде зым коюлган лампочкалардын 
ордуна светодиод лампаларын колдонуу менен электр энергиясын 90% га 
чейин үнөмдөөгө болот. Электр энергиясын аз талап кылуучу жылыткыч- 
тарды, муздаткычтарды, чаң соргучтарды пайдалануу керек. Энергияны 
үнөмдөсөк жаратылыш ресурстарын да үнөмдөйбү^з жана атмосферага уу 
газдардын чыгышын азайтабыз. 

— суунун, булактардын тазалыгын байкоо жана ичүүгө жарактуу суу- 
га аяр мамиле кылуу. Тиричилик калдыктарын аккан сууларга ташта- 
ганга болбойт. Аларды атайын акыр-чикир таштоочу идиштерге алып 
баруу керек. Эгер биз аларды акыр-чикирлер менен толтурсак ичүүчү 
суулардын запасы азаят. Бууланган суу аркылуу инфекциялык оорулар 
таралат. 

Суроолор жана тапшырмалар 

1. Эгерде бак-дарактардын баары кыйылса эмне болмок? 

2. Өсүмдүктөр абанын, топурактын температураларына таасирин тийгизе 
би? Силер кандай ойлосуңар? 

о Практикалык иш № 9 

Суткалык абанын температурасын эсептөө 

Үйдөн абанын температурасын өлчөө үчүн термометрди алгыла. Сут- 
калык көрсөткүчтү жазып келгиле. Класстан эсептегиле. 

Үлгу: 

— 1°С (6 саат) 

+ 2°С (9 саат) 

+ 5°С (12 саат) 

+ 8°С (15 саат) 

+ 6°С (18 саат) 

+ 1°С (21 саат) 

— 2°С (0 саат) 

— 3°С (3 саат) 

Чыгаруу: 

+ болгон температураны кошобуз, анда +22°С 

— болгон температураны кошобуз анда -6°С 
(+22) + (-6) = +16°С 

Практикалык иш № 10 

Шамалдын багытын, жердин бийиктигин аныктоо 

1 тапшырма: 26-таблицаны, 82-сүрөттү пайдаланып, шаммдын ба- 
гытын, жердин бийиктигин аныктагыла. 

Тапшырманы аткаруу учун кошумча маалымат: 82-сүрөттө биз 
деңиз деңгээлинен 0 метр бийиктикте т>фсак, атмосферанын басымы нор- 
малдуу 760 мм сымап мамычасын көрсөтүп турат. 

Жогорулаган сайын атмосфералык басым 745 сымап мамычасын 
көрсөтүп калды. 



Тапшырманы аткарууда төмөндөгүлөрдү эске алуу керек: 

— аба шамал аркылуу алмашат; 

— жылуу абанын температуралык басымы (төмөн); 

— суук абанын температуралык басымы (жогору); 

— шамалдын ылдамдыгы атмосфералык басымдарын айырмасы чоң 
болгон учурда катуу болот. 

Жогорудагы үлгүнү, маалыматты, сүрөттү пайдаланып шамалдын 
багытын жана жердин бийиктигин аныктагыла. 

82-сүрөттөгү жебелер шамалдын багытын көрсөтөт: 

1 ■<- батыш, 

2 I түндүк, 

3 \ түштүк, 

4 -► чыгыш, 

5 X түндүк-батыш, 

6 X түндүк-чыгыш. 

Таблица 26 


Атмосфералык басымдын жер бетинин деңиз деңгээлин™ 
бийиктигинен көз карандылыгы 


Деңиз 

дең 

гээли 

нен 

бийик- 

тик, 

метр 

Атмос- 

фера 

лык 

басым, 

сымап 

мамы 

часы 

Деңиз 

дең 

гээли 

нен 

бийик- 

тир:, 

метр 

Атмос- 

фера 

лык 

басым, 

сымап 

мамы- 

часы 

Деңиз 

дең 

гээли 

нен 

бийик 

тик, 

метр 

Атмос- 

фера 

лык 

басым, 

сымап 

мамы- 

часы 

Деңиз 

дең 

гээли 

нен 

бийик 

тик, 

метр 

Атмос- 

фера 

лык 

басым, 

сымап 

мамы 

часы 

0 

760 

600 

706 

1200 

658 

1800 

612 

100 

751 

700 

698 

1300 

650 

1900 

609 

200 

742 

800 

690 

1400 

642 

2000 

598 

300 

733 

900 

682 

1500 

634 

3000 

550 

400 

724 

1000 

674 

1600 

626 

3500 

499 

500 

715 

1100 

666 

1700 

619 

4000 

469 


2 тапшыржа: 

1. Жашаган жердин климатынын өзгөчөлүктөрүн талкуулагыла 
жана белгилегиле. 

2. Абанын температураларындагы эң жогорку, эң төмөнкү, орточо 
көп жылдык жана айлык көрсөтггүчтөр кандай эсептелет? 

3. Мезгилдик өзгөрүүлөр-мезгилдердин алмашуусу өз убагында ал- 
машабы жана жаан-чачындын, кар катмарынын калыңдыгы силер жа- 
шаган аймактарда кандай? 

Атмосфера бөлүмү үч\н тесттик тапшырмалар 


1. Атмосферадагы катмарларды бийиктик боюнча ирети менен 
көрсөт. 

а) тропосфера, мезосфера, экзосфера, стратосфера, термосфера 

б) тропосфера, стратосфера, мезосфера, термосфера, экзосфера 

в) стратосфера, мезосфера, экзосфера, термосфера, тропосфера 

г) стратосфера, тропосфера, мезосфера, экзосфера, термосфера 

2. Атмосфералык басымды өлчөөчү прибор кайсы? 

а) барометр 

б) анемометр 

в) гигрометр 

г) термометр 

3. Озон катмары кандай функцияны аткарат? 

а) Жер планетасын метеориттерден сактайт 

б) Жер планетасындагы организмдердин ашыкча нурдануусунан 
сактайт 

в) Жер планетасындагы жылуулукту сактайт 

г) Жер планетасындагы сууларды жылытат 

4. Жер бетине жана андагы бардык нерселерге басым көрсөткөн аба 
күчү эмне деп аталат? 

а) озон катмары 

б) булуттар 

в) туман 

г) атмосфералык басым 

5. Кичине масштабдагы шамал эмне деп аталат? 

а) фён 

б) пассат 

в) циклон 

г) муссон 

6. Гольфстрим бул —_ 

а) муздак агым 

б) суунун айлануусу 

в) нымдын таралышы 

г) жылуу агым 

7. Жер бетинде канча климаттык алкак таралган? 

а) 12 

б) 13 

в) 15 

г) 14 

8. Климатты түзүүчү негизги фактор кайсы? 

а) нымдуулук 

б) жер кыртышы 

в) күн радиациясы 

г) атмосфералык жаан-чачындар 

9. Атмосферада газдардын, суу бууларынын топтолушунун жого- 
рулашы күчөп, климаттын өзгөрүшүнө эмне себеп болот? 

а) парник эффектиси 

б) климаттын жылышы 

в) тектоникалык кыймыл 

г) озон катмарынын жукарышы 

10. Циклон жөнүндөгү ырастоолордун ичинен кайсынысы туура? 

а) циклон — бул жогорку басымдуу аймактагы туюк шамал 

б) циклон болуп жатканда абанын кыймылы борбордон четти 
көздөй агат 

в) циклон ачык, күнөстүү аба ырайын алып келет 

г) циклондун келиши менен аба ырайы кескин өзгөрөт 

11. Мөңгүлөрдү коргоо үчүн жүргүзүлүүчү иш чара кайсы? 

а) кен казып алууну токтотуу 

б) суу сактагычтарды куруу 

в) шамалдын багытын өзгөртүү 

г) токойлорду өстүрүү 

12. Энергия алуунун альтернативдик (кошумча) булактарын көрсөт? 

а) көмүр, нефть, газ 

б) сланец, торф, уран 

в) күн, шамал, суу 

г) темир, уран, гейзер 


127 


БИОСФЕРА 



§ 35. ЖЕРДЕГИ ЖАШООНУН ПАЙДА БОЛУШУ 



1. Биосфера жана анын катмарынын өнүгүү этаптары 

2. Биосферадагы жүрүүчү процесстер 


«Биосфера» термини грек тилиндеги <<биос» — тири- 
чилик жана <<сфера»— кабык, деген сөздөрдөн алынган. 
Бул терминди көрүнүктүү австриялык геолог Эдуард Зюсс 
1875-жылы киргизген. Азыркы убактагы биосфера туура- 
луу теориялар академик В. И. Вернадскийдин ысымы менен 
байланыштуу. Биосфера жердин активдү^ү тиричилик өтүүчү 
жандуу организмдери бар кабыгы. 


Жер планетасынын жашы болжол менен 4,5—5 млрд жыл. Андагы 
тиричиликтин алгачкы белгилери 4 млрд жыл мурун байкалган. Оку- 
муштуулар жерде тиричилик пайда болгонун болжол менен 3 млрд жыл 
экендигин айтышат. 

Жер планетасында организмдердин азыркы мезгилдегидей жашоо- 
тиричилиги болжол менен 500 млн жыл мурун пайда болгон. 

Биосферадагы тиричиликтин калыптануусуна атмосферанын төмөн- 
кү, гидросфера толугу менен литосферанын үстүнкү (4-5 км) катмар- 
лары кирет. Жердин катмарларынын өз ара бири-бири менен тыгыз 
байланыштагы процесстеринин негизинде тиричилик пайда болгон. Де- 
мек, биосфера планетанын бардык тирүү организмдерин, өсүмдүктөрүн, 
жаныбарларын жана микроорганизмдерин жашоо аймагын камтыйт 
(83-сүрөт). 



БИОСФЕРА 

83-сүрөт. Биосфера камтыган аймак 

Жер шарындагы организмдер өтө ар түрдүү. Илимий маалымат- 
тарга таянсак жаныбарлардын 1,2 млндон 2 млнго чейин, өсүмдүктөрдүн 
350 миңге жакын түрү бар. 

Биосферада тиричилик болушу үчүн кандай шарттар болушу зарыл 
деген суроо келип чыгат? 

Биосферада тиричилик төмөндөгүдөй шарттардын негизинде өнүгүүдө: 

1. Кычкылтек жана көмүр кычкыл газынын жетиштүү саны 

2. Суунун жетиштүү болушу (муз же буу эмес) 

3. Белок катып калбагандай ыңгайлуу температура 

4. Минералдык заттардын жетишээрлик көлөмдө болушу 

1960-жылга чейин океандын тереңдиктеринде тиричилик жок деп 
эсептешип келген. Бирок, 1960-жылы батискаф (тереңдикти өлчөөчү 
прибор) менен Тынч океандагы Мариан кобулунун таманында тиричилик 
бар экендиги далилденди. Батискафтын сыртындагы суунун температу- 
расы 2,4°С, басым болжол менен 1100 атмосфералык басымды түзгөн. Эң 
жогорку кеңдиктеги Түндүк Муз океанынын жана Антарктидадагы Рос- 
са деңизинин 420 м тереңдиктердеги муздун алдынан тиричилик табыл- 
ган. Демек, бизге кургактыкта гана жашоо тиричилик болбостон океан 
тереңдиктеринде жашоого ылайык жерлер бар экендиги маалым болду. 
Атмосфера катмарында 77 кмге чейинки бийиктикте жашоого мүмкүн 
болгон шарттар болгондуктан тиричилик байкалат. 



Суроолор жана тапшырмалар 


1 . 

2 . 

3 . 


Биосферада тиричилик болуш үчүн кандай шарттар керек? 

Эмне үчүн атмосферанын катмарынын 77 км бийиктигинен кийин ти 
ричилик болбойт? 

Биосферанын компонентгеринин байланышын дептериңерге жебе сы 
зыктары менен көрсөткүлө. 


өсүмдүктөр 


жаныбарлар 


микроорганизмдер 


§ 36. ӨСҮМДҮКТӨР МЕНЕН ЖАНЫБАРЛАРДЫН ЖЕР ШАРЫ 

БОЮНЧА ТАРАЛЫШЫ 


1. Өсүмдүктөрдүн жана жаныбарлардын таралышы 

2. Алардын таралышына тийгизген факторлор 


Биосферада организмдер кургактыкта, океанда, атмосферада жана 
ага жакын жерлерде топтолгон. Анткени, атмосфера, литосфера, гид- 
росферанын чектешкен жерлеринде тиричиликтин өөрчүүсү үчүн эң 
ыңгайлуу шарттар бар. 

Кургактыкта тиричиликтин басымдуу бөлүгү анын бетинде жана то- 
пурак катмарында жайгашкан. 

Айрым организмдер жер кыртышынын 4—5 км тереңдиктерине чейин 
тараган. Жерде жашыл өсүмдүктөр, жаныбарлар жана микроорганизм- 
дер жашайт. 

Океандарда организмдердин көпчүлүгү океан суусунун үстүнкү катма- 
рында атмосфера чектешкен жерлерде топтолгон. Бул аймакта балырлар 
өсөт. 

Кургактыкта жана океандарда өсүмдүктөр, жаныбарлар дүйнөсү ти- 
ричилик катмарын түзөт. Анткени, бул катмарда тиричилик үмүн күн 
нуру, жылуулук, көмүр кычкыл газы, кычкылтек, суу бар. 

Уюлдук аймактардан экваторду көздөй өсүмдүктөр менен жаныбар- 
лардын таралышы ар кандай. Арктиканын муз каптаган аралдарында 
өсүмдүк, жаныбарлар жок. Бирок, микроорганизмдер жашайт. Анткени, 
бул муз чөлү болуп эсептелет. Анын түштүгүндө тундра зонасы жайгаш- 
кан. Бул зонада мох, эңилчектер жапыз кайыңдар, талдар, мөмөлүү ба- 
далчалар кездешет. Жаныбарлардан түндүк бугусу, карышкыр, ак түлкү, 
үкү, лемминг (т>шдра чычканы) кездешет. Тундра зонасы түштүгүндө 
мелүүн алкакка өтөт. Мелүүн алкактын түндүгүндө тайга токойлору, жа- 
тат. Тайга зонасын карагай, кызыл карагай, көк карагай өсөт. Бадал- 
дар сейрек кездешет. Бул зонада жайында абанын температурасы жылуу 
жана узакка созулат. Жаан-чачын өсүмдүктөрдүн өсүшү үчүн жетиштүү 
жаайт. Жаныбарлардын териси баалуу суусар, тыйын чычкан, канаттуу- 
лар, коён, элик, марал, түлкү, карышкыр кездешет. 

Экватор тилкесин бойлоп созулуп жаткан токойлордун климаты ным- 
дуу, ысык. Ошондуктан бул жакта агын суулар жана саздар көп. Бул 
жерде мезгилдик өзгөрүүлөр айкын байкалбайт. 

Жылдык орточо температура 25,0°Сдан төмөн түшпөйт. Жаан-чачын- 
дын жылдык өлчөмү 2000 ммден жогору. Бул тилкеде жыл бою жаан 
жаап турат. 

Нымдуу тропиктик токойлордун өсүмдүктөрү менен жаныбарлар 
дүйнөсү өтө ар түрдүү. Бул аймакта маймылдар, илээндилер, жарганат- 
тар, тапирлер, кериктер (носорогдор), бегемоттор, канаттуулар, жерде- 
сууда жашоочулар ж. б. жашайт. 

Ал эми Жер шарынын чөлдүү кургак жерлери организмдердин азды- 
гы менен айырмаланат. Аткени, ал жерде суу жетишсиз, күн ысык. Ми- 
салы, Сахара чөлүнүн көпчүлүк аймактарында жылдык жаан-чачындын 
өлчөмү 50 ммден аз, чет жакаларында 100—200 ммге гана жетет. Январ- 
дын орточо температурасы +10,0°С, июлдуку +37,2°С. Түндүк Сахарада 
(Ливияда) ысык уюл (эң чоң температура +58,0°С) жайгашкан. Нил жана 
Нигер дарыяларынан башка чоң дарыялары жок. 

Сахарада кургакчылык болгондуктан ысыкка чыдамдуу гана өсүмдүк- 
төр, акациянын кээ бир түрлөрү өсөт. Сахарада жаныбарлардан сойлоочу- 
лар (рептилиялар), кескелдириктер, жыландар, варандар көп. Биосфера- 
дагы тирүү организмдердин таралышы, аймактын климатынан, рельефи- 
нен түздөн-түз көз каранды. 


Суроолор 


жана тапшырмалар 


1. Эмне үчүн Сахарада өсүмдүктүн түрлөрү аз? 

2. Эмне үчүн нымдуу топурактуу зоналарда өсүмдүктүн, жаныбарлардын 
көп түрү кездешет? 

3. Силер жашаган жердеги өсүмдүктүн жана жаныбарлардын кандай 
түрлөрү жайгашкан? А^арды төмөндөгү тартип менен дептериңерге жаз- 
гыла. 

а) бак-дарактар 

б) бадалар 

в) чөптөр 

г) дары чөптөр 

д) балыктар 

е) канатгуулар 

ж) сүт эмүүчүлөр 

з) жырткыч айбандар 


§ 37. БИОСФЕРАДАГЫ ЗАТТАРДЫН АЙЛАНУУСУ 



1. Биосфердага затгардын айлануу себептери 

2. Биологиялык айлануу процесси 


Биосферда тирүү организмдердин ортосундагы заттык айлануулардын 
негизинде бири-биринин жашоо-тиричилигин камсыздайт. Башкача айт- 
канда, «Жашоону жашоо түзөт» принциби негизги мыйзам ченемдүүлүк 
болуп эсептелет. 

Биосферанын тиричилик заттары атмосферага, гидросферага жана 
литосферага чоң таасирин тийгизип турат. 

Жер Күшдөн энергияны алып, нурдун кандайдыр бир бөлүчүн кай- 
радан чагылдырат. Тийген нур менен кайра чагылган нурдун көлөмүн 
теңдеп турат. Бул процесс жердин жылуулук балансы деп аталат. 

Биосферага келип түшкөн күн энергиясынын балансындагы (таблица 
27) энергиянын болжол менен аз гана бөлүгү фотпосинтездөө процессинде 
биожассанын химиялык энергиясына айланат. 


Ар түрдүү тирүү организмдердин жашаган жеринин аян- 
тынын же көлөмүнүн бирдиктерине (кг/га, г/м 2 , г/м 3 ж. б.) 
таандык болгон чийки же кургак заттардын массасынын 
суммасы биомасса деп аталат. 


Болжол менен күндүн энергиясынын 70% ы жаан-чачынга, шамалга 
сарпталат. Ал жер бетиндеги тиричилик үчүн зарыл болгон климаттын, 
суунун айлануу процессине катышат. 

Демек, Жер Күндөн алган энергиянын баары эле кайра коемоско кет- 
пейт. Анын бир бөлүгү планетаны түзгөн тоо тектерге сиңирилип калат. 

Таблица 27 

Биосферага келип түигкөн к^тс энергиясынын балансы (болжолдуу) 


Жердин 

бетинен 

чагылган 

күн энер- 

гиясы 

атмосферага, 

литос(})ерага 

сарпталган 

күндүн энер- 

гиясы 

суунун буула- 

нышына жана 

булуттардын 
пайда болушу- 
на сарпталган 

энергия 

аба массалары- 
на, шамалдын 
пайда болушу 
на кеткен күн 

энергиясы 

фотосинтез 

процессине 

сарпталган 

күн энерги 

ясы 

30% 

46% 

23% 

0,2% 

0,8% 


Биосферадагы заттардын айлануу процессин бардык тирүү орга- 
низмдердин өзгөрүшүнөн көрүүгө болот. Мисалы, жаныбарлар менен 
өсүмдүктөрдүн миграциясы жана алардын санынын өзгөрүшү. 

Өсүмдүктөрдүн, жаныбарлардын жана микроорганизмдердин бири- 
бири менен байланышы биологиялык айлануу процесси аркылуу журөтп . 

Биологиялык айлануу бир нече этаптан т>фат (84-сүрөт). 



Көмүр кычкыл газы 
Фотосинтез 


Чиринди 


Минералдык заттар 


Кычкылтек 


+ 4 * 

Көмүр кычкыл газы 


Кычкылтек 


84-сүрөт. Биологиялык айлануунун схемасы 


1-этапта фотосинтез процессинин натыйжасында өсүмдүктөр Күндүн 
жарык энергиясын пайдаланат. Өсүмдүктөр абага кычкылтекти бөлүп 
чыгарат. 

Фотосинтез — өсүмдүктөрдүн күн нурунун жардамы менен 
жөнөкөй заттардан татаал органикалык бирикмелерди пай- 
да кылуу процесси. Фотосинтез үмүн суу, көмүр кычкыл газы 
жана күн нуру керек. Фотосинтез өсүмдүктөргө эле тиешелүү. 

2- этапта жаныбарлар даяр органикалык заттарды пайдаланып жашоо- 
сун улантат. Мисалы, жырткыч жаныбарлар башгга жаныбарларды жейт. 

3- этапта миьфоорганизмдер өсүмдүгстөр менен жаныбарлардын калдык- 
тарын ажыратып чиритип, өсүмдүктөрдүн пайдалануусуна даяр кылат. 

4- этапта өсүмдүктөр микроорганизмдер даярдаган органикалык зат- 
тарды, Күндүн жарык энергиясынын жардамы менен органикалык зат- 
тарды кайра иштеп чыгат. 

Биосфердагы заттардын айлануу процессинин натыйжасында ли- 
тосферада көп процесстер болуп турат. Мисалы, органикалык заттарды 
микроорганизмдер ажыратып, чиритип, өсүмдүктөрдүн пайдалануусуна 
шарт түзөт. Ат эми өсүмдүжтөрдүн калдыктарынан чөкмө тектер — аки- 
таш, бор, көмүр, чым көң, нефть пайда болот. 

Заттардын айлануусу гидросферада өсүмдүктөрдүн сууну бууланды- 
руу кубулушу менен байланышта. Мисалы, токой өсүмдүжтөрү атмосфе- 
рага сууну бууландырат. Фотосинтез процессинин натыйжасында бүткүл 
гидросфера суусун жаңыртат. 

Океан сууларындагы газдар, туздар организмдердин тиричилиги 
менен тыгыз байланышта болот. Организмдер сууларды минералдык зат- 
тар менен байытып турат. 

Литосферадагы заттык алмашуу процесси топуракта да болуп турат. 


Топурак — жер кыртышынын үстүнкү борпоң жука 

катмары. 


Топуракты пайда кылуучу негизги фактор бул — өсүмдүктөр жана 
жаныбарлар дүйнөсү. Өсүмдүктөр менен жаныбарлар топуракты майда- 
лап, андан минералдык элементтерди алат, топуракка органикалык кал- 
дыктарды беришет. Алар өсүмдүктөрдүн азыктануусу үчүн минералдык 
элементтерге бай гумуска (кара чириндиге) айланат. Гумус топурактын 
түшүмдүүлүгүнүн көрсөткүмү' болуп эсептелет. 

^ Суроолор жана тапшырмалар 

1. Биосфердагы затгардын айлануу процессинин мааниси кандай? 

2. Топуракта затгык алмашуу процесси кандай жүрөт? 

3. Гумус кантип пайда болот? 

4. «Топурактын түшүмдүүлүгүн кантип жогорулатууга болот?» темасында 
эссе жазгыла. 

§ 38. АДАМЗАТТЫН 
БИОСФЕРАГА ТИЙГИЗГЕН ТААСИРИ 


1. Адамзаттын биосферага тийгизген тассиринин этаптары 

2. Адамзаттын биосферага тийгизген таасирлеринин күчөшү 


Акыркы миң жылдыктарда адамзаттын табиятка тийгизген таасири 
байка,яууда. Мурун адамдар табияттан өзүнүн күнүмдүк жашоо-тиричи- 
лиги үчүн гана азык-түлүк чогултушкан. 

Аңчылык кылуу, балык уулоо, мөмө чогултуу менен чектелип, та- 
биятка анча деле зыян келтиришкен эмес. Анткени, байыркы адамдар 
техниканы пайдаланышкан эмес. Мезгил өткөн сайын адамзат табиятка 
чоң зыян келтире баштады. 

Адамзаттын биосферага тийгизген таасирлерин окумуштуулар беш 
этапка бөлүп карайт (таблица 28). 

Таблица 28 


Коомдун биосферага тийгизген таасирлеринин негизги этаптары 


№ 

Этаптардын 

аталышы 

Биосферадагы өзгөрүүнүн мүнөзү 

Мезгилдер 

V 

Учурдагы 

илимий-техни 

калык өнүгүү 
этабы 

Илим техниканын тез өнүгүшүнө 
байланыштуу «коом-жаратылыш чөй 
рөсү» тутумундагы кескин таасир 

лер 

XX кылымдын 
ортосунан баш- 

тап 

IV 

Өнөр жай- 
дын өнүгүү 

этабы менен 

байланышкан 

өзгөрүүлөр 

Фабрика, заводдордун өсүшү, атмос- 
ферага, гидросферага, литосферага, 
биосферага өндүрүштүн күчтүү таа 
сири, айдоо аянттардын кеңейиши 

XVIII кылым- 
дын ортосунан 
XX кылымдын 
ортосуна чейин 

III 

Орто кылымда 

Адамзаттын жерди өздөштүрүүсүнүн 
кеңейинш, жаратьшыш ресурстарын 
пайдалануунун өсүшү 

Орто кылымдар 

II 

Айыл чарба 
сынын өнүгү 

нгү менен 

байланышкан 

өзгөрүүлөр 

Адамзаттын жерди инггетүү ишмер 
дүүлүгүнүн күчөнлү, табигый жер 
лердин бир аз өзгөрө башташы 

6-8 миң жыл 
мурун 

I 

Табигый ресурс- 
тарды адам ээлеп 

алуусу 

Аңчылык кылуу, чөптөрдү, дары 
ж. б. чогултуу, балык уулоо, адам 
дын табиятка жа 1 "ындап аны пайда- 
лана банггашы. 

Болжол менен 
30 миң жыл му- 
РУН 

Кийинки кездери калктын көбөйүшү да олуттуу маселени жаратууда. 

Ошентип, адамзат табигый ресурстарды ири өлчөмдө пайдаланып 
өзгөрүүлөргө алып келүүдө. Биосферанын өзгөрүшү учурдагы экология- 
лык көйгөйлөрдү жаратууда. Алар төмөнкүлөр: 

— өндүрүштүн калдыктарынын айлана-чөйрөнү булгашы; 

— жаратылышта биологиялык ар түрдүүлүктүн азайышы; 

— калктын ден-соолугунун, экономиканын абалынын начарлашы. 

Адамдардын жаратылышка тийгизген таасиринин көрсөткүчү би- 

ринчи кезекте өсумдуктөрдун сандык , сапаттык өзгөруу деңгээли болуп 
эсептелет. Анткени, адамдар биринчи эле кезекте жердин үстүнкү р;ат- 
марында өскөн өсүмдүктөрдү тебелешет. Ал жерлерди айдоо аянттары- 
на айландыруу менен аны жоготушат. Табияттын бир эле компоненти 
өзгөрсө калгандары өзгөрүүгө дуушар болот. Анда өсүмдүктөр дүйнөсү 
жабырланса топурак да өзгөрүүгө дуушар болот. Мисалы, Африка мате- 
ригиндеги саванналар - бул адамдын катуу таасиринин натыйжасындагы 
аймактар. Бул аймактар өсүмдүк менен топурактын жоголушунан келип 
чыккан. Ушундай эле процесстер бүгүнкү күндө Сахара чөлүнүн аянтын 
кеңейтүүдө. Евразия, Америка материктеринде талаалар чөлдөргө, саван- 
налар талааларга, токойлор саванналарга айланууда. 


Саванна же сейрек токой зоналары — Африка, Евразия, 
Австралия материктериндеги климаты жаанчыл же кургак- 
чыл болгон бадалдуу табигый аймак. 


Биосферадагы өзгөрүүлөр бир эле аймактардын чөлгө айлануусунун 
натыйжасында болгон жок. Мындай өзгөрүүлөр адамдардын санынын 
Жер шарында көбөйүшү менен да байланышкан. Көпчүлүк учурларда 
биз жаратылыштагы жан-жаныбарларды, өсүмдүктөрдү' зыяндуулар же 
жырткычтар деп бөлөбүз. Бул туура эмес ой жүгүртүү. Табиятта пайда- 
луу жана пайдасыз түрлөр болбойт. Башкача айтканда «Жаратылышта 
жаман аба ырайы болбойт» деген сыяктуу алардын жаратылышта өзүнүн 
атггарган функциялары бар. Мисалы, чымындын түзүлүшү компьютерден 
татаал түзүлүш бойдон кала берет. 



Суроолор жана ташнырмалар 

1. Учурдагы биосферага адамдардын тийгизген таасирлеринин түрү кандай? 

2. Биосфера менен илимий-техникатык өнүгүү деңгээлинин ортосунда кан- 
дай байланынггар бар? 

3. Өзүңөр жашаган аймактагы өсүмдүктөр менен жаныбарлардын түрлөрүн 
жазгыла (таблицаны толтуруу керек). 


№ 

Өсүмдүктөрдүн, жаныбарлардын түрлөрү 

Саны 

Биосфера бөлүмү үчүн тесттик тапшырмалар 


1. «Биосфера» деген терминди биринчи илимге киргизген окумуш- 
туу ким? 

а) Докучаев В. В. 

б) Дарвин Ч. 

в) Эйнштейн А. 

г) Зюсс Э. 

2. Нымдуу тропиктик токойлордун жаныбарларын көрсөт 

а) бегемоттор 

б) страустар 

в) мензбир сууру 

г) ак илбирс 

3. Жердин кайсы кабыгы башка сфералардын бөлүктөрүн камтыйт? 

а) гидросфера 

б) литосфера 

в) биосфера 

г) атмосфера 

4. Өсүмдүктөрдүн күн нурунун жардамы менен жөнөкөй заттардан та- 
таал органикалык бирикмелерди пайда кылуу процесси эмне деп аталат? 

а) биологиялык айлануу 

б) биосферадагы заттардын айлануусу 

в) фотосинтез 

г) өсүмдүктөрдүн сандык өзгөрүүсү 

5. Табияттагы жалгыз «түшүмдүүлүк » касиетине ээ болгон ресурс кайсы? 

а) топурак 

б) суу 

в) минералдык ресурстар 

г) рекреациялык ресурстар 

6. Африка, Евразия жана Австралия материгиндеги сейрек кездешүүчү 
токой зонасы кайсы? 

а) нымдуу токой 

б) жаңгак токой 

в) тундра 

г) саванна 

ГЕОГРАФИЯЛЫК КАБЫК 


§ 39. ГЕОГРАФИЯЛЫК КАБЫКТЫН КУРАМЫ ЖАНА АЛАРДЫН 
ОРТОСУНДАГЫ БАЙЛАНЫШТАР 

1. Жердин географиялык кабыгы, анын курамы 

2. Географиялык кабыктагы процесстер 

3. Географиялык кабыктагы айлануулар 

4. Географиялык кабыктагы айлануулардын себептери 

Жердин географиялык кабыгы литосфера, гидросфера, атмосфера 
жана биосферанын өз ара аракеттенүү аймагы. Алардын өз ара аракет- 
тенүүсүнүн натыйжасында географиялык кабык (сфера) пайда болгон. 

Анын курамына литосферанын үстүнкү, атмосферанын төмөнкү бөлүк- 
төрү% гидросфера жана биосфера кирет (85-сүрөт). Географиялык кабык- 
тын орточо калыңдыгы 55 км. 




85-сүрөт. Географиялык кабыктын курамы 

Гидросфера менен биосфера толугу менен географиялык кабыггтын 
курамына кирет. 

Географиялык кабык андагы катмарлардын өз ара аракеттенүсүнүн 
натыйжасында бирдикшуулук касиетине ээ. 

Бул касиети ал катмарлардын бири-биринен көз карандылыгын, бай- 
ланышын аныктайт. Демек, алардын брфөө өзгөрүүгө учураса, анда бар- 
дык катмарларда өзгөрүү жүрөт (86-сүрөт). 



86 сүрөт. Географиялык кабыктардын ортосундагы байланынггар 

Мисалы, тоонун бир капталындагы карагай токойлору кыйылса, 
жергиликтүү^ климат сөзсүз өзгөрөт. 

Токой жаныбарлары башка жакка ооп кетишет. Карагай токойлору- 
на мүнөздү^ болгон бадалдар менен чөп өсүмдүктөрү^ жапа чегет. Топурак 
эрозияга дуушар болот. 

Биосфера атмосфералык абанын газдык курамын аныктоого катышуу 
аркылуу атмосфера менен активдүү өз ара аракеттенет. 

Атмосферадагы газдар суу менен аралашып, жер ггыртышындагы тоо 
тектеринин арасына сиңирилет. Океандардын, деңиздердин, көлдөрдүн, 
дарыялардын беттеринен бууланган суу атмосферада булуттарды, жаан- 
чачынды пайда кылат. Суу жер кыртышына сиңип, тоо тектерин жууп 
талкалайт. Аларды бир жерден экинчи жерге агызып (ташып) жердеги 
астында ар кандай түэүлүчитөрдү' пайда кылат. 

Географиялык кабык узгултуксуздук касиетке ээ. Ал абанын, суунун, 
биологиялык заттардын бир жерден экинчи жерге жылышын камсыз 
кылат. Башкача айтканда географиялык кабыкта тынымсыз заттык ал- 
машуулар жүрөт. 

Географиялык кабыктагы заттык айлануулардын негизги кыймыл- 
даткыч күчү кун энергиясы болуп эсептелет. 

Жер шарында тиричилик пайда болгонго чейин 3,5 млрд жыл мурда 
жердин географиялык кабыгы үч гана компоненттен (бөлүктөн) - атмос- 
ферадан, гидросферадан жана литосферадан турган. Биосфера катмары 
кийин пайда болгон. Биосфера катмары географиялык кабыкка чоң та- 
асирин тийгизип турат. 

Демек, табияттагы тыгыз байланыштарды бузбай сактоо адамзаттын 
ыйык милдети. Бул — табияттагы теңдештикти сактоо дегендикке жатат. 

1; ) Суроолор жана тапшырмалар 

1. Географиялык кабыктын негизги касиекгерин санап бергиле 

2. Географиялык кабыктын катмарларынын өз ара байланыштарын түшүн- 
дүргүлө 

3. Жер планетасынын географиялык кабыгынын өнүгүшүнө тирүү затчар 
дын ролу кандай болоорун түшүндүрүп бергиле 

4. Биосферанын эволюциясында адамдын жана анын чарбачылык иншнин 
ролу кандай? 

5. Жерде тиричиликтин келип чыгышында жана өнүгүшүндө география 
лык кабыктын ролу кандай? 


§ 40. ГЕОГРАФИЯЛЫК КАБЫКТЫН ГЕОГРАФИЯЛЫК 
ЗОНАЛДУУЛУК МЫЙЗАМЫ 


1. Географиялык зоналдуулук мыйзамы 

2. Табигый комплекси 


Географиялык кабыктын негизги мыйзам ченемдүүлүгү географиялык 
зоналдуулук болуп эсептелет. Зоналдуулукта жылуулук, аба массалары, 
суулар, рельеф, топурак, өсүмдүьстөр, жаныбарлар ж. б. зоналдык болуп 
таралат. Ошентип табигый комплекс пайда болот. 

«Комплекс» терминин латынчадан которгондо «айкалышуу» дегенди 
билдирет. Демек, табияттын бардык компоненттери бири-бири менен 
байланышта болот. Анын бир эле ггомпоненти өзгөрсө, анда калган 
компоненттери да өзгөрүүгө дуушар болот. Мисалы, эгерде сазды кургата 
турган болсок, анда нымдуулукту сүйгөн өсүмдүктөр жоголот. 

Географиялык кабыктын зоналдуулук мыйзамы күндөн келген 
энергиядан көз каранды. Жер планетасы шар формасында болгондуктан, 
күн бардык жерге бирдей тийбей экватордон уюлдарды көздөй азаят. 
Ошондуктан жылуулук режими, топурагы, өсү^мдүктөрү^, жаныбарлары 
бири-биринен айырмаланат. 

Жаратылыш комплекстери географиялык алкактарга, география- 
лык алкактар жаратылыш зоналарына, табигый зоналар подзоналарга, 

зоначаларга кургактыктагы жана океандардагы (аргвакомплекстер) ланда- 
шафтарга бөлүнөт. 

Жердин географиялык кабыгы - жер бетиндеги эң ири жаратылыш 
комплекси болуп саналат. Андан кийинки ири жаратылыш комплекс - 
океандар жана материктер . 

Зоналдуулук боюнча географиялык кабыктын эң ири бирдиги бул 
географиялык алкак болуп эсептелет. Географиялык алкак төмөндөгүдөй 
болуп бөлүнөт: экватордук, эки субэкватордук, эки тропиктик, эки суб- 
тропиктик, эки мелүүн, субарктикалык, субантрактикалык, арктикалык, 
антарктикалык (87-сүрөт). 



5 

Арктика жана Антарктика 
Субарктика жана субантарктика 

н 

И1 

Мелүүн 

1 1 


Субтропик 

Тропик 

Субэкватор 



Экватор 


87 сүрөт. Географиялык алкактар 

Алкактар жана зоналар кеңдик боюнча шакекчеге окшошуп, кээ бир 
жерлерде ичкерип же кеңейип турат. 

Океандарда географиялык алкактар кургактыктагы географиялык 
алкактардан өзгөчөлөнөт. Аларда географиялык алкак үстүнкү бетинде 
эмес, тереңдиги боюнча таркайт. 

Географиялык алкактар зоналар жана зоначалардан турат. Алардын 
табияты бирдей эмес ошондуктан кургактыкта - аймактык жаратылыш 
комплекстери (АЖК) жана океандарда жаратылыштык-аквакомплекс- 
тер деп аталат. Зоналдуулук кургактыкта мыйзам ченемдүү таралган. 
Мисалы, Чыгыш Европа түздү^гүндө табигый зона.тар түндүктөн түштүжкө 
карай ирети менен алмашат. 

Бул жакта тундра , токой , токойлуу талаа, талаа , чөл жана жарым 
чөл зоналары жатат. 

Кургактыктын кээ бир аймактарында жаратылыш зоналуулугуна 
баш ийбеген (азоналдуу) аймактарга тоолор кирет. Мындай жаратылыш 
комплекстерине Түндүк Американын тоолору, Тибет, Эфиопия тайпак 
тоосу, Ла-Плата ойдуңу ж. б. 

Ар кандай географиялык зонада адамдын чарбалык иштери ар түрдүү. 
Мисалы, турак-жай курууда, кен байлыктарды казып алууда, тундрада 
талаа зонасына салыштырмалуу татаал келет. 

Географиялык кабыктын учурдагы абалы, бизди табиятка аяр мами- 
ле жасоого, сарамжалдуу пайдаланууга чакырат. 



Суроолор жана тапшырмалар 

1. Күн нурунун таасири менен атмосферанын, гидросферанын, литосфера- 
нын тыгыз байланыштарын түшүндүргүлө? 

2. Географиялык кабык (с(})ера) деген эмне? 

3. Жердин географиялык кабыгынын чек араларын көрсөтүн бергиле? 

4. Жаратылыш комплекси деген эмне? Ал кандай деңгээлдеги комплекс- 
терге бөлүнөт? 


§ 41. ГЕОГРАФИЯЛЫК БИЙИКТИК 
АЛКАКТУУЛУК 


1. Бийиктик алкактуулук 

2. Тоолордогу табигый комплекстин жайгашуу өзгөчөлүктөрү 


Тоолордо табигый шарттардын вертикалдуу өзгөрүүсү^ байкалат. 

Кургактыктагы табигый шарттардын мындай өзгөрүүсү бийиктик ал 
кактуулук деп аталат. Ал эми океандарда тереңдик алкактуулук деп 
аталат. 

Табигый шарттардын тоо этегинен чокусуна чейин бийиктик боюнча 
өзгөрүшүнүн себептери төмөндөгүлөр (88-сүрөт): 

- бийиктеген сайын абанын температурасы, басымы төмөндөйт; 

- жаан-чачын көп жаайт; 

- топурак, өсүмдүктөр, жаныбарлар дүйнөсү өзгөрөт. 

Өзгөрүүлөр толуу аймактын рельефинин калыптануу тарыхынан, 
абсолюттук бийиктигинен, климаттын шарттарынан көз каранды 
болот. 

Абанын басымы, 

температурасы 

төмөндөйт 


Кычкылтектин 
Жаан- азайышы 

чачындын 

көбөйүшү 

Агын- 

суулардын 

• көбөйүшү 

Тоо- 

тектеринин 

талкалануу 

процессинин 

күчөшү 


88-сүрөт. Бийиктик алкактуулуктагы өзгөрүүлөр 


Ошентип, тоо бийиктеген сайын жаратылыш комплекстери өзгөрүш 
бийиктик алкактуулукшу тузөт . Бийик алкактуу тоо капталдары суу 
алаптары, дарыялардын нуктары, кокту-колоттор менен тилмеленген. 
Тоо катмары нымды, күндүн энергиясын бирдей албагандыктан алар 
күнгөй-тескей болуп айырмаланат. 

Бийиктик алкактагы зоналар түздүктөргө караганда ичке үзүндү тил- 
келерди түзөт. 

Тоо этегинде бийиктик алкактуулук тоонун жайгашкан жериндеги 
жаратылыш зонасынан башталат. Мисалы, Теңир-Тоо чөл жана жарым 
чөл алкагында жайгашкан. Демек, этек жагындагы алкак чөл жана жа- 
рым чөл зонасынан башталат (89-90-сүрөттөр). 




4 тоо нивалдык 3600-4200 м 
тоо тундрасы 3800-4200 м 
тоо шалбаалуу альпы 3300-3500 м 

субальпы шалбаалуу 3000-3300 м 

тоо шалбаалуу 3000-3200 м 

шалбаалуу талаа зонасы 1400-2000-3000 м 

талаа 1000-2000-3000 м 

^карым чөл 700-1600-2200 м 
чөлдөр 400-1000-1800 м 


89 сүрөт. Теңир Тоодогу бийиктик алкактуулук 

Кан-Теңир 

тоосу 



кеңдйк 5-15® 45-47® 75-80° 


биииктик. 

6974 


5033 


4807 


3000 

2800 

2000 

1500 


м 


90~ с үр өт . Тоолордогу бийиктик алкактуулуктун айырмачылыктары 


Тоолор - бул суунун, энергиянын жана биологиялык ар түрдүүлүктүн 
булагы болуп эсептелет. 

Тоолордо суулар мөңгү болуп сакталып, суу бөлгүч катары да кызмат 
кылат. 

Тоолор өнөр жай ишканаларынын иштөөсүнө, адамдардын эс алуу- 
суна шарт түзөт. Тоо аймактарынын ресурстары токой, суу, күлң шамал, 
жер астындагы суулар адамдын тиричилиги үчүн кеңири пайдалануулуда. 

Учурда тоо аймактарында, өзгөчө жайыттарды туура эмес пайдала- 
нуу көйгөйү пайда болду. Жайыттарды туура эмес пайдалануудан тоо 
аймактарындагы табигый өсүмдүктүн түрлөрүнүн кайрадан калыбына 
келүүсү жай жүрүп жатат. Токой ресурстарын баш аламан кесип кыйуу- 
нун натыйжасында, андагы жашаган жаныбарлардын саны кыскарат, 
атмосферага бөлүнүп чыккан кычкылтек азаят. Башкача айтканда токой- 
догу тиричиликтин тең салмактуулугу бузулат. 



Суроолор жана тапшырмалар 

1. 90-сүрөттү пайдаланып, Монблан, Казбек, Кан-Теңири тоолорундагы 
бийиктик алкактуулуктун өзгөчөлүктөрүн жана себептерин түшүндүрүп 
бергиле 

2. Өзүңөр жашаган жерде кандай тоолор бар, анда кандай зоналар бар 
экендигин байкагыла? 

Практикалык иш № 11—12 (экскурсия) 

Өзүңөр жашаган аймактагы өсүмдүктөр менен жаныбарлардын 
жайгашуу өзгөчөлүктөрүн табуу. Өздөрү жашаган жердин табигый 
комплексинин бөлүктөрүн сүрөттөө. 

Экскурсияга чыкканда табиятта жүрүүнүн эрежелери 

1. Өсүмдүктөрдү тебелеп, үзбөө; 

2. Тааныш эмес жемиштерди жана козу карындарды жегенге бол- 
бойт; 

3. Булактардан чыккан чийки сууну ичкенге болбойт; 

4. Токойдогу кумурсканын уйугун бузбоо керек; 

5. Тамак ичээрдин алдында колду жууш керек; 

6. Табиятта эс алгандан кийин таштандыларды жыйноо талапка 
ылайык; 

7. Кургап калган чөпкө, бадалдардын жанына от жакканга болбойт; 

8. Отту чоң жакканга тыюу салынат; 

9. Отту атайын от жагуучу жерге жагуу керек; 

10. Тааныбаган өсүмдүктөрдү, жемиштерди, козу-карындарды терген- 
ге болойт. 


Географиялык кабык белүмү үчүн тесттик тапшырмалар 

1. Географиялык кабык кайсы касиетке ээ? 

а) бирдиктүүлүк 

б) түшүмдүүлүк 

в) асылдуулук 

г) нымдуулук 

2. Географиялык кабыктын орточо калыңдыгы канча? 

а) 21 км 

б) 35 км 

в) 42 км 

г) 55 км 

3. Тиричилик катмары (биосфера) канча жыл мурда пайда болгон? 

а) 2 млрд жыл мурда 

б) 3 млрд жыл мурда 

в) 4 млрд жыл мурда 
н) 1 млрд жыл мурда 

4. Географиялык кабыктагы заттык айлануулардын негизги кый- 
мылдаткыч күчү кайсы? 

а) шамал энергиясы 

б) толкун энергиясы 

в) күн энергиясы 

г) суунун энергиясы 

5. Кургактыктын кээ бир аймактарында жаратылыш зоналдуулугуна 
баш ийбеген азоналдуу аймактарга кайсылар кирет? 

а) түздүктөр 

б) тоолор 

в) ойдуңдар 

г) токойлор 

6. Аймактын тоо тектеринин, топурагынын, өсүмдүктөрүнүн ж. б. 
компоненттеринин бирдей шартта өөрчүгөн бирдиктүү аймагы кандай 
аталат? 

а) жаратылыш зонасы 

б) тоо 

в) район 

г) алкактуулук 

7. Географиялык кабыкчанын мыйзам ченемдүүлүгү кайсы болуп 
эсептелет? 

а) географиялык зоналдуулук 

б) бүтүндүүлүк 
б) азоналдуулук 

г) бардык жооп туура 


146 


§ 42. ТАБИГЫЙ КЫРСЫКТАР ЖАНА АНЫН КЕЛИП ЧЫГУУ 

СЕБЕПТЕРИ 


1. Табигый кырсыктар, алардын келип чыгуу себептери 


Табиятта процесстердин, кубулуштардын үзгүлтүксүз жүрүп турушу 
жөнүндө мурунку бөлүмдөрдөн тааныштындр. Бул параграфта табигый 
кырсыктардын адамдын жашоо-тиричилигине тийгизген таасирлери ме- 
нен таанышасыңар. 

Табигый кырсыктар көпчүлүк учурда адамдын жашоо-тиричилигине, 
өмүрүнө коркунуч алып келет. Аларга жер титирөө, суу ташкындары, 
сел, жер көчкү, кар көчкү, кургакчылык, катуу шамал, үшүк, нөшөрлөп 
жааган жамгыр, токой өрттөрү ж. б. кирет (91-сүрөт). 



91-сүрөт. Табигый кырсыктардын бөлүнүшү 

Учурда илим менен техниканын өнүгүүсүнө карабастан табигый кыр- 
сыктар жылдан-жылга өсүүдө. 

Табигый кырсыктардын келип чыгуусунун себептеринин бири - 
дүйнөлүк климаттын өзгөрүшү экендигин окумуштуулар айтууда. Чыны- 
да эле Жердин атмосферасынын температурасын көтөрүлгөнү аныктал- 
ган. Ошондуктан тайфунду, кургакчылыкты, суу ташкындоону, катуу 
шамалдарды, сел агымдарын жаратууда. 

Климаттын глобалдуу жылынышынын негизги себептеринин бири - 
парник эффектиси болуп эсептелет. 

Жер Күндөн алган энергиясын ггайрадан мейкиндикке таркатат. Би- 
рок, таркалган нурлардын бардыгы чагылып кетпестен, Жердин абасын- 
да кармалып калат. Анын натыйжасында абанын температурасы жылып, 
муздардын ээришине алып келет. Ал өз кезегинде нөшөрлөгөн жаан-ча- 
чындардын, шамалдардын болушуна ж.б. шарт түзөт. 


§ 43. ТАБИГЫЙ КЫРСЫКТАРДЫН МҮНӨЗДҮҮ БЕЛГИЛЕРИ 


1. Табигый кырсыктардын өзгөчөлүктөрү жана белгилери 


Биз 42-параграфтан табигый кырсыктардын бөлүнүшү, анын келип 
чыгуу себептери тууралуу маалымат алдык. Бул параграфта табигый 
кырсыктардын түрлөрүнүн мүнөздүү белгилери тууралуу окуп-үйрөнөбүз. 
Анткени, табигый кырсыктардын келип чыгуусунда өзүнө тиешелүү 
өзгөчөлүктөрү бар (таблица 29). Ал өзгөчөлүктөрдү билбей туруп, таби- 
гый кырсыктарды алдына алуу иштерин жүргүзө албайбыз. 


Таблица 29 

Жаратылыштын коркунучтуу кубулуштары жана алардын белгилери 


Катуу жер титирөө 

Жердин 6 баллдан жогору термелүүсү 

Сел 

Ылайлуу, таштуу суунун агымы 

Суунун киринш 

Суунун деңгээлинин көтөрүлүшү, нуктан 

чыгып кетиши 

Бийик тоолуу көлдөрдүн 
табигый плотиналардан 
чыгып кетиши 

Суунун жээгин жеп, нугун тез бузуучу агым 

менен агышы 

Кар көчкү 

Кар катмарынын чоң ылдамдык менен 
төмөндү көздөй жылышы 

Жер көчкү, таштардын ку- 

лашы 

Тоонун капталдары менен тоо тектердин тез 
ылдамдыкта өмөндү көздөй жылышы 

Жер алдындагы суулардын 
көтөрүлүшү 

Жер алдындагы кыртыш сууларынын жер- 
дин үстүнкү бетине чейин көтөрүлүшү 

Катуу шамал 

Шамалдын ылдамдыгы 25 м/с - 35 м/с 
болушу 

Узак мөөнөтгө жааган 

жамгыр 

Жаан-чачындын 24 саат же анадан ашык 
убакытга токтобой жаашы (25-33 мм) 

Нөшөрлөгөн жамгыр 

Жаандын 12 саат бою токтобой жаашы 

Кардын чоң көлөмдө жаашы 

Кардын 12 саат токтобой 

тынымсыз жаашы 

Аяздуу ызгаар шамал 

Кардын катуу шамалдын таасири менен 

12 саат бою тынымсыз 12 м\с же андан көп 
ылдамдыкта башка жерге жылышы 

Көк жылгаяк, тайгалак 

200 ммден ашкан калындыктагы муздун 
тоңуп калышы 

Мөндүр 

Жылдын жылуу мезгилинде муз абалында 
гы жаан чачындын жаашы 

Туман 

Жер бетинин үстү көрүнбөй суунун тамчыла 
рынын абада кармалып калышы 

Үшүк 

Топурактын үстүнкү бетиндеги температура- 
сы 0 градуска чейин төмөндөшү 

Ызгаар суук 

Абанын температурсынын -40°Сдан төмөн 
болушу 

Кургакчылык 

Абанын температурсы жогорулоо менен 
бирге, жаан чачындын узак мезгилге чейин 
жаабай калышы 

Ысык шамал, 
керимсел 

3-5 күн аралыгында абанын температура 
сынын 25°Сга жетип, 5 м/с ылдамдыктагы 
шамалдын болушу жана абанын нымдуулугу 
30% тен төмөн болушу 

Аптап 

5 күн бою абанын температурасы +40°Сдан 
жогору болуп турушу 

Токой, тоо өртгөрү 

Стихиялык түрдө пайда болгон табигый 
өртгөр 


Жер титирөө. Жер титирөө жер кыртышындагы тектоникалык плита- 
лардын кагылышуусунан пайда болот. Адамдардын өмүрүнө, ден соолу- 
гуна коркунуч алып келет. Жер титрөөлөр пайда болушу боюнча таби- 
гый жана антропогендик болуп бөлүнөт. 

Табигый жер титрөөлөр жердин ички плиталарынын жылышуусу- 
нун, кагылышуусунан, жердин ири көлөмдө түшүп кетишинен пайда бо- 
лот. Ошондой эле жерге метеориттер келип түшкөндө да болушу мүмкүн. 

Антропогендик жер титрөөлөр адамзаттын ишмердүүлүгүнүн натый- 
жасында келип чыгат. 

Аларга: 

— жер астында жүргүзүлгөн инженердик-техникалык иштер; 

— ири кубаттулуктагы жардыруулар; 

— жасалма көлмөлөрдү курууда; 

— шаарларда көп кабаттуу үйлөрдү куруудагы курулуш иштери; 

— жана жерден кен байлыктарды казып алуу. 

Тоо, кар, жер көчкүлөр жана кулоолор. 


Тоо көчкү — бул ири көлөмдөгү тоо тектердин талкаланып, 
аска, зоолордун чокуларынан төмөн көздөй кулашы. Табигый 
жактан пайда болгон тоо көчкүлөрү көбүнчө тоолордо, деңиздин 
жана дарыянын жээктеринде болот. 


Атар көпчүлүк учурларда тоо тектеринин талкалануусунан, суунун 
жеп кетишинен пайда болот. 


Кар көчкү - тоо капталдарындагы кардын, тоо тектердин 
төмөн көздөй жылмышып түшүнгү (92-сүрөт). 



92-сүрөт. Кар көчкү 

Ар түрдүү аймактардагы тоо капталдарындагы жаткан кар катмары 
көчкүнүн болушуна мүмкүнчүлүк түзөт. Кар көчкүлөрдүн пайда болуусу- 
на саатына кардын 3-5 см жаагандыгы себеп болот. Кар көчкүлөрдүн 
жүрүшүнүн эң коркунучтуусу кыш-жаз мезгили болуп эсептелет. Кар 
көчкүлөрдүн 95% ы ушул мезгилде катталган. Кар көчкүлөр сутка- 
нын каалаган мезгилинде болушу мүмкүн. Көбүнчө күндүзү болот. Ал 
төмөндөгүдөй себептердин натыйжасында болот: 

- тоого кардын ири көлөмдө жаашы; 

— жердин үстүнкү бетинин жаңы жааган карды өзүнө кармай албай 
калышы; 

— тоо капталдарынын төмөн жагындагы жаткан кардын бошоп ка- 
лышы; 

- тоо капталдарындагы кардын бетине шамалдын, үн жаңырыгынын, 
оор күчтөрдүн тийгизген таасиринен. 

Жер көчкү — оордук күчтүн таасиринен тоонун капталы 
менен тоо тектеринин жылышы. 

Жер көчкүлөр ар кандай тектерде пайда болот. 

Жер көчкүлөрдүн пайда болуу себептери табигый, антропогендик же 
адамдын ишмердүүлүгүнүш таасири болуп бөлүнөт. 

Табигый себептер: 

- жер кыртышынын суу менен жемирилишинин натыйжасында кап- 
талдарынын тик болушунан; 

— тоо тектер талкаланып, кайрадан нымдуулуктан бошоңдой башта- 
шынан; 

- жер титирөөлөрдөн. 

Антропогендик себептер: 

- тоо тектерди иштетүүнүн технологияларынын бузулуш>шан; 

— тоо капталдарындагы токойлорду, өсүмдүктөрдү кыйуудан; 

— тоо капталдарын туура эмес пайдалануудан. 

Жер көчкүлөрдүн таасиринен калктуу пункттар, айыл чарба аянтта- 
ры бузулат. Адамзат жана жаныбарлар өлүмгө дуушар болушат. 

Жер көчкүнүн болоорунун алгачкы белгилери имараттардагы жары- 
луулар, жолдордун жээктеринин ажырашы болуп эсептелет. 

Сел 

Сел — ылай, кум-таш массасынан турган катуу кыска 
мөөнөттүк суу агымы. 

Сел күтүүсүздөн пайда болот. Бийик тоо көлдөрүнүн жырылышы сел 
жана ташкындардын болушуна шарт түзөт. 

Сел жүргөндө калктуу пункттар, инженердик курулуштар, айдоо 
аянттар, жайыттар ж. б. талкаланат. 


151 



Суроолор жана тапшырмалар 

1. Адам баласы эмне үчүн табигый кырсыктарды билүүлөрү керек? 

2. Учурда эмне үчүн табигый кырсыктардын саны көбөйүүдө? 

3. Силер табигый кырсыктарга күбө болсоңор, алар жөнүндө ой бөлүшкүлө. 


§ 44. КЫРГЫЗ РЕСПУБЛИКАСЫНДАГЫ ТАБИГЫЙ 

КЫРСЫКТАР 



Кыргызстандагы жер титирөөлөр, жер көчкүлөр алардын аймактары 


Кыргыз Республиканын тоолуу аймакта жайгашышы жер көчкүлөрдүн 
жүрүшүнө, суунун ташкындашына ж.б. кырсыктардын көп болушуна 
алып келет. 

Жер титрөөнүн, көчкүнүн кесепеттери 

1911-жылы Кеминде күчү 8,2 баллга жеткен жер титирөө болгон. 
Кыргызстан менен Казакстандын чек арасына жакын жайгашкан азыр- 
кы Алматы (мурунку Верный) шаарынын көп бөлүгү^ талкаланган. 

2002-жылдын 27-апрелинде Гүлчө айылындагы жер көчкүнүн натый- 
жасында (14 млн м 3 көлөмдөгү жер көчкүдөн) 48 үй кыйроого учураган. 

2008-жылдагы Ош облусунун Алай районундагы Нура кыштагын- 
дагы жер титирөөдөн 75 киши каза богон. Анын ичинен 43ү балдар 
(93-94-сүрөттөр). Кыштак толугу менен кыйроого учураган. 



93-94 сүрөттөр. Гүлчө айылындагы жер титирөөнүн кесепетинен кийинки 

көрүнүш 


Тоолуу аймактарда болуучу табигый кырсыктар ал жердеги тоо тек- 
теринин курамына, тектоникалык күчтөрдүн чоңдугунан көз каранды. 

Кыргызстандын аймагындагы табигый кырсыктардын эң коркунуч- 
туусу жер титирөөлөр, суунун кириши, жер жана кар көчкү болуп эсеп- 
телет. Кыргызстандын аймагында жыл сайын ЗОООге жакын жер тити- 
рөөлөр катталган. Анткени, Кыргыз Республикасы — Борбордук Азиядагы 
мамлекеттердин ичинен рельефи боюнча эң тоолуу өлкө болуп эсептелет. 
(95-сүрөт). 

95 сүрөт. Кыргызстандын физикалык географиялык карта схемасы 

















Өзгөчө республикада жер көчкү көп болуп, ири масштабдагы жоготу- 
уларды алып келди. Мисалы, 2003-жылдын 20-апрелиндеги Өзгөн райо- 
нунун Сөгөт айылында болгон 1,5 млн м 3 көлөмдөгү жер көчкүдөн 13 үй 
бузулуп, 38 адам каза болгон. 

2004-жылдын 26-апрелиндеги Алай районунун Будалык айыл өкмө- 
түнүн Кайнама айылындагы 0,5 млн м 3 көлөмдөгү жер көчкүдөн 11 үй 
бузулуп, 33 адам бул дүйнө менен коштошкон. 

2008-жылдын октябрь айындагы Жалал-Абад областынын Райкомал 
айылындагы болгон жер көчкү 16 адамдын, анын ичинен 11 баланын 
өмүрүн алып кеткен. 



Суроолор жана тапшырмалар 

1. Эмне үчүн Кыргыз Республикасынын аймагында жер көчкү, кар көчкү 
көп болот? 

2. Силер жашаган айьш, кыштактарда табигый кырсыктар байкалбайбы? 
Эгерде байкалбаса же байкалса эмне үчүн? 


§ 45. ТАБИГЫЙ КЫРСЫКТАР БОЛГОНДО ӨЗҮН-ӨЗҮ АЛЫП 
ЖҮРҮҮНҮН ЭРЕЖЕЛЕРИ 



Табигый кырсыктан сактануунун эрежелери 


Өткөн параграфта силер табигый кырсыктардын келип чыгуу себеп- 
терин, адамдардын жашоосуна кандай таасир берээрин окуп-үшрөндүңөр. 
Табигый кырсыктар көпчүлүк учурларда кокусунан болот. Ошондуктан 
адамдар ар-дайыма даяр болуш үчүн, жүрүм-турум эрежелерин билүүбүз 
зары л. 

Кар көчкү мезгилиндеги жүрүм-турум эрежелери 

Кар көчкү жакын болгон учурда кандайдыр бир таякты карга сайып 
аны бекем кармоого аракеттениш керек. Төмөн көздөй жылган карды 
өткөрүп жиберүү^ керек. 

Эгер кар көчкү адамды басып калса дем алуу органдарын жоолук, 
шарф, мээлей менен жаап, кардын үтугүнкү' бетине чыгууга аракеттенүү 
керек. Кар көчкү^ токтогондон кийин кар катып калганча, ал жактан 
кетүүгө шашылуу зарыл. Эгер жогорудагы аракеттерди жасоого үлгүрбөй 
калсаңар, анда бетиңерди кардан тазалап, дем алууга мүмкүнчүшүк бер- 
гиле. 

Анткени кардын астында жаткан адамдын денесинин температурасы 
ар бир саат сайын 3 градуска төмөндөйт. 

Кардын астындагы адамга 3 саатын ичинде жардам көрсөтүшүү^адам- 
ды сактап калууга мүмкүндүк берет. 3 саатка чейин жардам көрсөтүлбөсө 
адамдын өлү^мүнө алып келет. 

Пайдалуу кенештер: 

- кырсыкты алдын алып үйдү даярдоо: терезелерге, эшиктерге, вен- 
тиляциялык көзөнөктөрдү жасап, үйдү бекем жабуу; 

- баалуу нерселерди суу өткөрбөй турган материалга ороп, нымдан, 
кирден сактоо; 

- электроприборлорду, газды, сууну өчүрүп коюу; 

- документтерди, зарыл болгон азык-түлүк, тамак-ашты даярдап 
алуу; 

- кары-картац адамдарга, балдарга, кошуналарга коркунуч жөнүндө 
кабарлоо; 

- коркунучтуу жерди тез аранын ичинде таштап кетүү. 

Жер титирөөлөрдүн кээ бир белгилери жана ал болгон мезгилде 
жүрүм-турум эрежелери. 

Жер титирөө болоор алдында кээ бир учурларда ал жөнүндө кандай- 
дыр бир белгилер байкалат. 

Аларга: 

- жашаган аймактагы абада газдын жытынын пайда болушу; 

- канаттуулардын жана үй жаныбарларынын тынчысызданышы; 

- абада чачыраган оттун жылтылдашы; 

- бири-бирине жакын жайгашкан электр зымдарынын чартылдашы; 

- үйдүн ички жагынын дубалдарынан көгүлтүр нурлардын жылтыл- 
дашы; 

- электр чырактарынын өзүнөн-өзү күйүп кетиши. 

Жер титирөө учурундагы эрежелер: 

- эгер жер титирөөнүн алгачкы белгилерин байкап калсаңар, анда 
тезинен эшикке чыгып кетүү' керек; 

- шаар жеринде көп кабаттуу үйлөрдө жер титирөө болгон учурларда 
коопсуз бурчтарга туруу сунушталат. Терезелерге, эшиктерге, тепкичтер- 
ге турганга болбойт; 

- кулап түшкөн буюмдардан алыс болуп, столдун, партанын, кроват- 
тын алдына кирип, башыңды колуң менен жаап ал; 

- лифт менен пайдаланганга болбойт, жер титирөө басаңдоо менен 
дароо эшикке чыкканга шашылгыла; 

- урандылардын алдында калып калсаң үнүңдү чыгарып, батарея, ку- 
урларды ургулап белги бергенге аракет кылгыла; 

- радио, телевидениеден берген маалыматтарды толугу менен угуу; 

- газды, сууну, электр тогун өчүрүү; 

- жеке документтериңди, керектүү кийимдерди чогултуп, жанына 
алуу; 

- үйдөн чыгып, эл чогулган жерге баруу; 

— жаңы кыйроолорду алып келбеш үчүн акырындык менен келип 
жаткан абанын багыты боюнча багыт алууңар керек; 

— мүмкүн болушунча колуңардагы болгон буюмдардын жардамы ме- 
нен үстү жагыңардагы шыпты колдо болгон нерсе менен бекемдеп алган- 
га аракет кылгыла; 

— эгер суу ичкиңер келсе, оозуңарга кичинекей ташты же бет аар- 
чынын кичинекей үзүндүсүн салып акырындан соруп, мурун менен дем 
алуу керек. 

Чагылгаңдан кантип сактануу керек? 

Үйдө болгон учурда: 

— эшик, терезени жабуу керек, анткени үйдүн ичине шамал чагылган- 
ды алып келиши мүмкүн; 

— үйдүн сыртында турган антеннага, телефон зымдарына, темир нер- 
селерге жакындабаш керек; 

— бардык болгон электр приборлорду өчүрүп, алардан алыс болуу; 

— электр приборлорун чагылгандын учурунда өчүрүүгө болбойт; 

— чагылган учурунда телефон менен сүйлөшпөө керек; 

— идиш жууганга жана сууга түшүүгө да болбойт; 

— үйдүн ичиндеги мештин морунан чагылгандын ысык агымы өтпөш 
үчүн капкагын жаап, мештен алыс туруу керек. 

Көчөдө, үйдөн сырткары болгон учурда: 

— үйдүн же автомобилдин ичине кирип, жашынууга болот, бирок 
анын алдына жашынууга болбойт; 

— темир тосмолордон, темирден жасалган объектилерден, нымдуу ду- 
балдардан, жерге туташтырылган зымдардан алыс болуу керек; 

— эгер жанындрга чагылган түшсө, анда бутуңарды бириктирип, 
бутуңарды кучактап, башты төмөн салып отуруу сунушталат; 

— жалгыз бийик өскөн бак-дарактын, карагайдын түбүнө отурууга 
болбойт; 

— чагылган чартылдаган учурда жапыс өскөн бадалга, кырчынга жа- 
шынуу керек (чагылган клён жана кайыңга аз түшөт); 

— суудан, нымдуу жерден, аска-зоо чокулардан, таштардан алыс бо- 
луу керек, анткени суу электр зарядын жакшы өткөрөт; 

— жерге жатпаш керек, ал дагы жер электр зарядын өткөргүч болуп 
эсептелет; 

— чагылгандын учурунда ачык жерлерде спорт оюндары менен ойно- 
ого болбойт; 

— спорт стадиондорунда желектерден, темир устундардан алыс болуу 
керек; 

— суу болгон кол чатырларды колдонбош керек; 

— чөнтөк телефондору менен пайдаланууга болбойт. 

Шар чагылганы болгон учурда: 

— мүмкүн болушунча токтоолукту сактап, кыймылдаганга болбойт; 

- чагылганга жакындабай, андан алыс болушуңар керек. 

Практикалык иш № 13 

«Жер көчкүдөн кантип сактануу керек» темасында доклад жасап келүү 
жана талкулоо. 

Докладка даярданууда төмөндөгү суроолорго жооп алуу керек 

1. Силер жашаган жерде жер көчкү болобу? Аны менен таанышсы- 
ндрбы? 

2. Сактануунун кандай жолдорун билесиңер? 

3. Кыргызстандын кайсы аймактарында жер көчкүлөр жүрөт жана 
анын кесепеттери кандай? 

Практикалык иш № 14 

«Жер титирөөдөн сактануунун эрежелери» боюнча презентация жасоо 
жана аны талкулоо 

Мисалы, жер титирөө болгон учурда эмне кылуу керек? 

1. Мектепте сабак учурунда партанын астына же коопсуз жерлерге 
(эшиктин босогосу) жашынуу 

2. Мектептеги эвакуациялык план боюнча эшикке чыгууга аракет- 
тенүү 

3. Ызы-чуу кылбастан өзүңдү сабырдуу кармоо ж.б. 

© Практикалык иш № 15 

«Сууга чөгүп кетүүдөн» жана «Күнгө күйүп калбоодон сактануунун эре- 
желери» темасында оюн-сценка даярдоо 

1. Топтордо талкуулап, сактануунун сценарийин түзүп чыгуу. 
Мисалы , сууга чөгүп кетүүдөн сактануу үчүн эмне кылуу керек? 
Сценарий түзүүдө ролдорду аткаруучуларды бөлүштүрүү керек. Алар: 
чөгүп бара жаткан адам жана куткаруучу. 

1. Адамдын чөгүп бара жаткан абалын көрсөтүү 

2. Куткаруучулардын иш аракеттери. 

Табигый кырсыктар бөлүмү \мүн тесттик тапшырмалар 


1. Метеорологиялык коркунучтуу кубулушту көрсөт. 

а) чаңдуу бороон 

б) жер титирөө 

в) жер көчкү 

г) таштын кулашы 

2. Жер бетинин үстү көрүнбөй суунун тамчыларынын абада карма- 
лып калышы кандай аталат? 

а) мөндүр 

б) туман 

в) катуу шамал 

г) керимсел 

3. Ири көлөмдөгү тоо тектердин талкаланып, аска, зоолордун чоку- 
ларынын төмөн көздөй кулашы кайсыл мезгилде болот? 

а) кар көчкү 

б) жер титирөө 

в) тоо көчкү 

г) сел 

4. Кыргызстандын аймагында XX кылымдын башындагы эң чоң жер 
титирөө кайсыл жерде болгон? 

а) Нура 

б) Сары-Камыш 

в) Кемин 

г) Гүлчө 

5. Чагылган адамды канча аралыктан жабыркатышы мүмкүн? 

а) 4-5 м 

б) 2-3 м 

в) 6-7 м 

г) 3-6 м 

6. Кандай учурда лифт менен пайдаланганга болбойт? 

а) чагылган болгондо 

б) сел жүргөндө 

в) кар көчкү жүргөндө 

г) жер титирөөдө. 

ӨЗ ЖЕРИҢДИН ГЕОГРАФИЯСЫ 









III БӨЛҮМ 


ӨЗ ЖЕРИҢДИН ГЕОГРАФИЯСЫ 


§ 46. ӨЗ ЖЕРИНДИН ГЕОГРАФИЯЛЫК АБАЛЫ 



Географиялык абал өз жериңдин географиялык абалын аныктоо 


Бул бөлүм өзүңөр жашап жаткан айылдын, райондун, шаардын гео- 
графиясына багытталган. Аны окуп-үйрөнүү биринчи кезекте жашаган 
жерибиздин географиялык абалын билүүдөн башталат. 

Өзүңөрдүн айылыңардын географиялык абалын аныктоо үчүн «Гео- 
графиялык абал» эмне деген суроого жооп беришибиз керек. 


Географи5шык абал — географиялык объектин жер 
бетине салыштырмалуу башка объектиге карата жайга- 
шуу абалы. 


Өзүңөр жашаган жердин географиялык абалын аныктооӨо төмөн- 
дөгүдөй иштерди аткарышыңар керек: 


1. Силер жашап жаткан айылдын (шаардын, райондун, областын) 
толук аталышын тактагыла жана аны дептериңерге жазгыла. 

2. Жашаган жериңер Кыргыз Республикасынын кайсы областында, 
районунда жайгашканын тактагыла. 

3. Жашаган жериңер башка кайсы айыл, район, республика менен 
чектешкендигин жазгыла. 

4. Өзүңөр жашаган жердин республиканын борбору жана башка 
мамлекеттер менен байланышууга ыңгайлуулугун аныктагыла. 

5. Жогорудагы тапшырмаларды аткаргандан кийин жыйынтыктап, 
жалпылап бүтүм чыгаргыла. 



Суроолор жана тапшырмалар 

1. Өзүңөр жашаган жер тууралуу окуу китептерди, адабиятгарды чогул- 
туп, маалыматтарды иргегиле. 

2. Чогултулган материалдарды талкуулап, ой бөлүнп:үлө. 

3. Өзүңөр жашаган жердин географиялык абалы тууралуу бүтүм чы 
гаргыла. 

§ 47. ӨЗ ЖЕРИҢДИН ТАБИЯТЫ: 

РЕЛЬЕФИ, КЛИМАТЫ, АГЫН СУУЛАРЫ, ЖАНЫБАРЛАРЫ, 

ӨСҮМДҮКТӨРҮ 



1. Өзүңөр жашаган жердин табиятынын өзгөчөлүгү 

2. Башка аймактардан өзгөчөлүгү 


Бул параграфта өзүңөр жашаган жердин табияты тууралуу маалы- 
маттарды окуп-үйрөнөбүз. 

1. Жашаган жериңердин рельефи кандай (тоолуу, түздүктүү, дөңсөлүү, 
өрөөн ж. б.)? 

2. Кандай тоолор жайгашкан? Аталыштары кандай? Тоонун, түздүк- 
түн, өрөөндүн ж. б. аталыштары жөнүндө кандай уламыштар бар? 

3. Силердин окуп жаткан мектептен кайсы тоолор, тү^здүктөр, 
дөңсөөлөр, аңдар ж. б. көрүнөт? 

4. Силер жашаган жердин климаты кандай? 

5. Жыл ичинде аба ырайында кандай өзгөрүулөр болуп турат? 

6. Жаан-чачын жылдын кайсы мезгилинде көп же аз жаайт? 

7. Силер жашаган жер аркылуу кайсы суу, дарыя агып өтөт? Алар- 
дын аталыштары жөнүндө эмне билесиң? 

8. Суу, дарыялардын бойлорунда, көлдөрдүш жээктеринде кандай 
өсүмдүктөр өсөт? 

9. Силер жашаган жерде кандай жайлоолор бар жана аны кандай 
пайдаланышат? 

10. Силер жашаган жерде кандай өсүчмдүктөр өсөт (дары өсүмдүктөр 
барбы, тоют катары пайдаланылабы)? Аталыштарын жазгыла. 

11. Жаныбарлардын кандай түрлөрү' мекендейт? Жоголуп бара жат- 
кан жаныбарлар барбы? 

12. Кайсы жаныбарлар коргоого алынган? Кызыл китепке кирген 
жаныбарлардын түрлөрү кездешеби? 

Практикалык иш № 16 

Өзүнүн жериңдин аталышы тууралуу материалдарды чогултуу жана бил- 
дирүү жасоо (бул ишти топтор менен аткарууга болот) Мисалы, Чүй об 
ластынын, Чүй районундагы Бурана мунарасынын топономикасы боюнча 
түшүнүк. 

1. Бурана мунарасы эмнеге ушундай аталып калган? 

Бул суроого жооп беруудө кошумча адабияттарды окуп , уламыштарын 
чогултуу керек. 

2. Топторго бөлүнгөн окуучулар жыйналган маалыматтарын угуп, талкуу- 
лап өз иштерин айтып берет. 

3. Мугалим окуучулардын топтук иштерин жалпылап, жыйынтык чы- 
гарат. 

§ 48. ӨЗ ЖЕРИҢДИН ТАБИЯТЫНА АДАМДЫН ТИЙГИЗГЕН 

ТААСИРИ 


1. Табиятка адамдын тийгизген таасири (өз жериңдин мисалында) 


Бул параграфты окуп-үйрөнүүнүн максаты силер жашаган жердин та- 
биятына адамдардын тийгизген таасири тууралуу ой бөлүшүү. Бул мак- 
сатка жетүү үчүн төмөндөгүдөй бөлүктөрдөн турган иштерди аткаруундр 
керек: 

I. Силер жашаган жердин жаратылыш компоненттеринин абалы 

1. Силер жашаган жердин жаратылышка адамдардын таасирлери 
кандай тийип жатат? 

2. Жайыттар, тоолор тебеленгенби? Жайыттар туура пайдаланууда- 
бы ж.б.? 

3. Тебеленип такыр жерге айланган жерлерди калыбына келтирүү 
боюнча кандай иштер жүрүп жатат? 

4. Жер-суу ресурстарынын абалы кандай? 

5. Сууну, өсүмдүктөрдү^ жаныбарларды коргоо боюнча адамдар та- 
рабынан кандай иштер жүргүзүлүп жатат? 

6. Силер суу ресурстарын калыбына келтирүү' же аны сактоо, үнөмдүү 
пайдалануу боюнча өзүңөр эмне жасай аласыңар? 


II. Өз жериңдеги табигый кырсыктар 

1. Жашаган жериңерде табияттын кандай кырсыктары (жер титирөө, 
жер көчкү, кар көчкү, суу ташкыны) менен таанышсыңар? 

2. Табияттын кырсыктарынан сактануу үчүн алдын-ала кандай иш- 
терди аткарууга болот? 

III. Жергиликтүү өнөр жай ишканалары 

1. Кандай өнөр жай ишканалары бар? 

2. Ал өнөр жай ишканалары айлана-чөйрөгө зыян келтиреби? 

3. Өнөр жай ишканасынан чыккан таштандылар кайда кетет? Алар 
табиятка зыян келтиреби же жокпу? 

4. Өнөр жай ишканаларында адамдардын өмүрүш, ден-соолугун сак- 
тоо үчүн шарттар түзүлгөнбү? 



Суроолор жана тапшырмалар 

1. Ата-энелериңерден, кошумча адабиятгардан өз жериңердин табияты- 
нын абалы тууралуу сурамжылоо жүргүзгүлө, талкуулагьша. 

2. «Силер жашаган жердин өсүмдүктөрүнүн, жаныбарларынын кайсы түрү 
коргоого муктаж» деген темада дил баян жазгыла. 

3. Силердин жашаган жердин калкынын жашоосу, эс алуусу жана эмгек- 
тенүүсү үчүн кандай иш чаралар жүргүзүлөт? 


162 


Практикалык иш № 17—18 

Өз жериңдин аба ырайы тууралуу материалдарды талдоо жана иштеп 
чыгуу. 

Максаты: окуучулар маалыматтар менен иштөөгө жана табиятка 
байкоо жүргүзүүгө үйрөнүшөт (абанын температурасынын графигин, диа- 
граммасын түзүү); аба ырайынын абалы тууралуу бүтүм чыгарат, сүрөттөп 
жазып берет. 

Алдын ала аткарылуучу иштер 

1. Аба ырайынын байкоо календарын түзүү (таблица 30). 

2. Мугалимдин жана окуучунун тандоосу боюнча аба ырайына байкоо 
жүргүзүүнүн мөөнөтүн (суткалык, жумалык, бир айлык) аныктоо. 

3. Аба ырайынын температурасынын графигин түзүү (тандоонун не- 
гизинде суткалык, жумалык, бир айлык). 

Мисалы, Бишкек шаарынын 13-марттан 19-мартка чейинки аба- 
сынын орточо температурсанын өзгөрүү графигин түзүү (96-сүрөт). 

4. Жыл ичиндеги мезгршдер боюнча жааган жаан-чачындардын диа- 
граммасын түзүү (97-сүрөт). 

5. Шамал розасын түзүү (98-сүрөт). 

6. Жыйынтыктоо, бүтүм чыгаруу. 

Практикалык ишти аткаруу үчүн сунуштар: 

— температуранын жылдык графигин түзүү үчүн маалыматты жерги- 
ликтүү метеостанциядан же интернет булактарынан алса болот; 

— жаан-чачындын жылдык орточо санын аныктоо үчүн жергиликтүү 
метеостанциядан же интернет булактарынан колдонсо болот; 

— шамал розасы аба ырайына байкоо жүргүзүү күндөлүгүнүн негизин- 
де түзүлөт; 

— интернетти, компьютерди пайдалануу. 

Үлгу: 1 . Аба ырайынын температурасынын графиги 



96-сүрөт. Кандайдыр бир жердин 13-марттан 19-мартка чейинки 
абасынын суткалык орточо температурасынын өзгөрүшү. 


Үлгү. 2 . Жыл ичиндеги мезгилдер боюнча жааган жаан-чачындардын 
диаграммасы 


Жаан-чачын, мм 

97-сүрөт. Кандайдыр бир жердеги жыл ичиндеги 
мезгилдер боюнча жааган жаан чачындардын диаграммасы 








































Үлгү 3, Аба ырайына байкоо жүргүзүү күндөлүгү 


Таблица 30 


г 

ф 

и 

ф 

ф 

8 

Күндүзү 

Кечинде 

Тем- 

пера- 

тура 

Ба- 

сым 

Булут- 

туулук 

Кубу- 

луш 

Шамал 

Тем- 

пера- 

тура 

Ба- 

сым 

Булут- 

туулук 

Кубу- 

луш 

Шамал 

1 

+1 

746 

• 


/ 

Түш.Б. 

1 м/с 

+1 

746 

• 


/ 

Түш.Б. 

1 м/с 

2 

+2 

746 

• 


/ 

Түш. Б. 

1 м/с 

+2 

749 

• 


/ 

Түш.Б. 

1 м/с 

3 

+3 

747 

• 

0 0 

0 0 

Түш. 

2 м/с 

+4 

746 

• 


Түш. 

2 м/с 

4 

+1 

746 

• 


X 

Түш.Б. 

3 м/с 

0 

745 

• 


X 

Түш.Б. 

3 м/с 

5 

-2 

745 

• 


Түш. 

2 м/с 

-1 

745 

• 


1 

Түш. 

2 м/с 

6 

+2 

742 

© 


1 

Түш. 

1 м/с 

+2 

743 

Ф 


1 

Түш. 

1 м/с 

7 

+3 

743 

• 


Б. 

2 м/с 

-2 

748 

0 


Б. 

2 м/с 

8 

-1 

746 

• 


Б. 

1 м/с 

-3 

747 

• 


Б. 

1 м/с 

9 

-3 

752 

О 


Б. 

1 м/с 

-6 

753 

О 


Б. 

1 м/с 

10 

-3 

755 

О 


* 

Түн. 

1 м/с 

-6 

754 

0 


1 

Түн. 

1 м/с 

11 

-2 

752 

• 


/ 

Түн.Ч. 

1 м/с 

- 6 

756 

• 


/ 

Түн. Ч. 

1 м/с 

12 

-6 

765 

0 


Түн. 

2 м/с 

- 7 

767 

• 


1 

Түн. 

2 м/с 

13 

-8 

767 

• 

* 

Б. 

1 м/с 

- 8 

767 

• 


Б. 

1 м/с 

14 

-6 

766 

• 


ч 

Түн.Б. 

1 м/с 

- 5 

765 

• 


ч 

Түн.Б. 

1 м/с 

г 

ф 

м 

ф 

ф 

£ 

Күндүзү 

Кечинде 

Тем 

пера- 

тура 

Ба- 

сым 

Булут- 

туулук 

Кубу- 

луш 

Шамал 

Тем- 

пера- 

тура 

Ба- 

сым 

Булут- 

туулук 

Кубу- 

луш 

Шамал 

15 

-3 

763 

# 

* 

Ч. 

1 м/с 

-4 

701 

• 


Ч. 

1 м/с 

16 

-8 

757 

0 


ч 

Түш.Ч. 

2 м/с 

-8 

754 

• 


X 

Түш.Ч. 

2 м/с 

17 

-7 

747 

• 


/ 

Түш. Б. 

1 м/с 

-7 

745 

• 


X 

Түш.Ч. 

2 м/с 

18 

-8 

743 

Ф 

* 

! 

Түш. 

2 м/с 

-5 

744 

т 


! 

Түш. 

2 м/с 

19 

-8 

746 

0 


ч 

Түш.Б. 

3 м/с 

-8 

747 

т 


X 

Түш.Ч. 

2 м/с 

20 

-8 

744 

® 

* 

! 

Түш. 

2 м/с 

-8 

743 

0 


! 

Түш. Ч. 

1 м/с 

21 

-2 

743 

• 

* 

! 

Түш. 

1 м/с 

-3 

743 

* 


! 

Түш. 

1 м/с 

22 

-8 

749 

• 

* 

Б. 

2 м/с 

-10 

751 

о 


Б. 

2 м/с 

23 

-9 

754 

0 


Б. 

1 м/с 

-8 

755 

• 


ч 

Түн.Б. 

1 м/с 


Шарттуу белгилер: 

Ачык 

Аз булуттуу 
Булуттуу 
Күн бүркөк 
1- * 1 Жамгыр 
Кар 

Бороон-чапкын 
25 Температура 

Шамалдын багыты жана ылдамдыгы 

Үлгу 4. Шамал розасы 


Түн. 


Түн. Б. 


Б. 


Түш. Б. 


Түш. 



98 сүрөт. Шамал розасы 


Кандайдыр бир жерде басымдуу болгон шамалдардын 
багытын көрсөткөн диаграмма шамал розасы деп аталат. 


Шамал розасын түзүүнүн кадамдары 

1. Горизонттун жактарын чийебиз. 

2. Графиктеги бир кесинди сызык шарттуу түрдө кандайдыр бир 
күндүн санын көрсөтөт. Мисалы 1 сызык =1 күнгө же 1 жумага. 

3. Байкоо күндөлүгүнөн шамалдын санын багыттары менен өзүнчө 
таблицага чийип алабыз (таблица 31). 

4. Горизонттун жактарын көрсөткөн сызыктарга, анын борборунан 
шамал болгон күндөрдүн санына ылайык, шамалдын багыттары менен 
дал келтирип, чекиттер коюлат. 

5. Сызыктарда коюлган чекиттерди ыраатуулук менен бириктирилет. 

6. Графиктин борборуна тегеректи чийип, шамал болбогон күндөрдүш 
санын жазат. 

Шамал болгон күндөрдүн саны, багыттары 


Таблица 31 


Шамалдын 

багыты 

Түн. 

Түш. 

Ч. 

Б. 

Түн. 

Ч. 

Түн. 

Б. 

Түш. 

Б. 

Түш. 

Ч. 

Шамал 

болбогон 

күндөр 

(штиль) 

Күндөрдүн 

саны 

2 

4 

3 

5 

1 

7 

4 

3 

2 


Практикалык иш № 19 

Өз жериңдин суусун, күн энергиясын, топурагын үнөмдүүпайда.яануу- 
нун жолдору боюнча сунуштарды иштеп чыгуу. 

Мисалы , шаардагы ичуучу сууларды унөмдөө боюнча сунуштпар: 

1. Суу аккан түтүктөрдүн оң иштеп жаткандыгына көз салуу. 

2. Адам сууга түшкөндө душ менен жуунуу. Анткени, ваннага суу 
толтуруу үчүн суунун көп көлөмү талап кылынат. 

3. Чайды кайнатууда зарыл болгон көлөмдөгү суунун кайнатуу 
(канча киши чай иче турганын эске алуу). 

4. Крандагы суу менен идиш-аяк жууганда тынымсыз агызбоо ке- 
рек. Өзүнчө чоң идишке керектүү сууну алып жуу сунушталат. 

ө 

Практикалык иш № 20 

«Өз жеримди кантип жашылдандырууга болот?» темасында сунуш- 
тарды иштеп чыгуу. 

Мисалы: 

1. Жыл сайын жаш көчөттөрдү отургузуу. 

2. Атарды тынымсыз сугаруу (тамчылатып сугаруу ыкмасын кол- 
донуу). 

3. Атардын топурагын жумшартып, органикалык заттар менен 
азыктандыруу ж. б. 

КОШУМЧА МААЛЫМАТТАР 


1. Пландардын жана географиялык карталардын масштабдары 


Сандык масштаб 

Аталмалуу масштаб 

1 : 

5000 

1 смде 50 м 

1 : 

10 000 

1 смде 100 м 

1 : 

15 000 

1 смде 150 м 

1 : 

40 000 

1 смде 400 м 

1 : 

50 000 

1 смде 50 Ом 

1 : 

100 000 

1 смде 1 км 

1 : 

250 000 

1 смде 2,5 км 

1 : 

500 000 

1 смде 5 км 

1 : 

1 000 000 

1 смде 10 км 

1 : 

2 500 000 

1 смде 25 км 

1 : 

6 000 000 

1 смде 60 км 

1 : 

8 000 000 

1 смде 80 км 

1 : 

12 500 000 

1 смде 125 км 

1 : 

15 000 000 

1 смде 150 км 

1 : 

20 000 000 

1 смде 200 км 

1 : 

25 000 000 

1 смде 250 км 

1 : 

30 000 000 

1 смде 300 км 

1 : 

90 000 000 

1 смде 900 км 

1 : 

125 000 000 

1 смде 1250 км 


2. Изосызыктардын географиялык, топографиялык карталарда берилишн 


Изосызыктардын түрлөрү 

Түшүндүрмөсү 

Горизонталдар (изогипстер) 

Жердин үстүнкү бетинин деңиз деңгээлинен 
бийиктиги 

Изотермалар 

Абанын, суунун, топурактын температурасы 

Изобаттар 

Суунун тереңдиктери 

Изобарлар 

Атмосферанын басымы 

Изогиеттер 

Кандайдыр бир убакыт ичиндеги жаан чачын 
дардын саны 

Изогалиндер 

Суунун туздуулугу 

Изопаг сызыктары 

Суулардын үстүнкү бетиндеги муздардын туру- 
шунун узактыгы 

3, Ири жер титирөөлөр 


Жылы 

Болгон жери 

1201 

Жакынкы Чыгыш 

1556 

Ганьсу, Шэньси (Кытай) 

1976 

Таншань (Кытай) 

1737 

Калькутта (Индия) 

1920 

Нинься (Кытай) 

1923 

Токио (Япония) 

1908 

Сицилия (Италия) 

1948 

Ашхабад (Түркмөнстан) 

1970 

Перу 

1755 

Лиссабон (Португалия) 

1990 

Иран 

1988 

Армения 

1976 

Гватемала 

1997 

Ассами (Индия) 


4. Бийик тоо системалары 


Материк 

Тоо системасы 

Чокусу 

Бийиктиги, м 

Евразия 

Гималай 

Жомолунгма 

8848 

Евразия 

Альпы 

Монблан 

4807 

Түштүк Америка 

Анды 

Аконкагуа 

6960 

Түндүк Америка 

Кордильер 

Мак Кинли 

6193 

Африка 

Чыгыш Африка 
бөксө тоосу 

Килиманджаро 

5895 

Антарктида 

Элсуорт тоосу 

Винсон 

5140 

Австралия 

Чоң суу бөлгүч 

Косцюшко 

2230 


5. Жердин эң узун үңкүрлөрү 


Аталышы 

Жайгашкан жери 

Узундугу, км 

Флинт-Мамонтов 

Кентукки, АКШ 

530 

Оптимист 

Подолия, Украин, 

157 

Хеллох 

Швейцария 

133 

Джевел 

Түнггүк Дакота, АКШ 

118 

Көл 

Подолия, Украина 

107 

Охо Гуаренья 

Бургос, Испания 

83 

Тромба системасы 

Пиреней, Франция, 

80 

Золушка 

Украина 

76 

6. Эң терең үңкүрлөр 


Аталышы 

Жайгашкан жери 

Тереңдиги, м 

Жан-Бернар 

Альпы, Франция 

1535 

Кар 

Абхазия 

1370 

Пьер-Сен Мартен 

Пиреней, 

Франция-Испания 

1342 

Пуэртс-д е- Р1л ьями н 

Пиреней, Испания 

1338 

Хуаутла 

Мексика 

1252 

Берже 

Атьпы, Франция 

1241 

Илюхин 

Грузия 

1220 

Шверсистем 

Альпы, Австрия 

1219 


7. Жердин ири деңиздери 


Аталышы 

Океан 

Аянты, миң км 2 

Саргас 

Атлантика 

6000-7000 

Филиппин 

Тынч 

5726 

Арабия 

Инд 

4832 

Коралл 

Тынч 

4068 

Түштүк Кытай 

Тынч 

3537 

Тасман 

Тынч 

3336 

Уедделл 

Атлантика 

2910 

Кариб 

Атлантика 

2777 

Жер ортолук 

Атлантика 

2505 

Беринг 

Тынч 

2315 

Баренц 

Түндүк Муз 

1424 


8. Жердин ири булуңдары 


Аталышы 

Океан 

Аянты, миң км 2 

Эң терең жери, м 

Бенгал 

Инд 

2191 

4490 

Мексика 

Атлантика 

1602 

3822 

Чоң Австралия 

Инд 

1335 

5670 

Гудзон 

Түндүк Муз 

848 

301 

Гвиней 

Атлантика 

753 

5207 

Аляска 

Атлантика 

384 

4929 

Карпентария 

Тынч 

328 

71 

Аден 

Инд 

259 

4525 

Ыйык Лаврентий 

Атлантика 

249 

538 

Перс 

Инд 

241 

115 

9. Дүйнөнүн эң узун дарыялары 


Дарыя 

Узундугу, км 

Материк 

Ири куймалары 

Нил 

6671 

Африка 

Нил, Атбара 

Миссисипи 

6420 

Түндүк Америка 

Миссури, Огайо 

Амазонка 

6400 

Түштүк Америка 

Укаяли, Журуа, Мадейра 

Янцзы 

5800 

Евразия 

Ялунцзян 

Обь 

5410 

Евразия 

Иртыш, Итттим 

Хуанхэ 

4845 

Евразия 

Хуайхэ 

Меконг 

4500 

Евразия 

Сан, Конг 

Амур 

4440 

Евразия 

Уссури, Зея, Бурея 

Лена 

4440 

Евразия 

Алдан, Вилюй 

Парана 

4380 

Түштүк Америка 

Парагвай 

Конго 

4320 

Африка 

Луалаба, Касаи 


10. Эң чоң көлдөр 


Көлдөр 

Материк 

Аянты, 
миң км 2 

Куйган 

дарыялары 

Агып чыккан 

дарыялар 

Каспий 

Евразия 

368 

Волга, Урал, 
Терек ж.б. 

Сент-Мэрис 

Верхнее 

Түндүк Америка 

82,4 

Сент-Луис 

Нил 

Виктория 

Африка 

68 

Кагера 

Нил 

Гурон 

Түндүк Америка 

59,6 

Сагино, 

Сант-Мэрис 

Сент-Клэр 

Мичиган 

Түндүк Америка 

58,0 

Гранд-Ривер 

Макино 

Арал 

Евразия 

36,5 

Амур дарыя 

Сыр дарыя 

Лукуга 

Танганьика 

Африка 

34 

Малагараси 

Ангара 

Байкал 

Евразия 

31,5 

Селенга, 

Баргузин 

Шире 

Ньяса 

Африка 

30,8 

Рукуру 

Чоң 

Аюулуу 

Чоң 

Аюулуу 

Түндүк Алиерика 

30,2 




11. Эң терең көлдөр 


Көлдөр 

Тереңдиги, м 

Көлдөр 

Тереңдиги , м 

Байкал 

1620 

Жогорку 

393 

Танганьика 

1470 

Титикака 

304 

Каспий 

1025 

Мичиган 

281 

Ньяса 

706 

Маракайбо 

250 

Ысык-Көл 

668 

Онтарио 

236 

12. Дүйнөнүн ири шаарлары 


Шаарлар 

Калктын саны, млн киши 

Токио 

27 

Сан-Паулу 

17,2 

Нью Йорк 

16,9 

Мумбай (Бомбей) 

16,8 

Шанхай 

16,8 

Мехико 

16,7 

Пекин 

13,6 

Джакарта 

13,5 

Калькутта 

13,1 

Л ос- Ан джелес 

12,8 


13. Дүйнөнүн ири мамлекеттери 


Мамлекеттер 

Аянты, миң км 2 

Россия 

17075 

Канада 

9976 

Кытай 

9598 

АКШ 

9363 

Бразилия 

8512 

Австралия 

7687 

Индия 

3287 

Аргентина 

2777 

Казакстан 

2717 

Судан 

2506 

Алжир 

2382 


14. Дүйнөнүн эң кичине мамлекеттери 


Мамлекетгер 

Аянты, миң км 

Жайгашкан жери 

Ватикан 

0,44 

Европа 

Монако 

2 

Европа 

Науру 

22 

Океания 

Тувалу 

26 

Океания 

Сан- Марино 

61 

Европа 

Лихтеннггейн 

160 

Европа 

Маршалл аралдары 

181 

Океания 

Сент Китс жана Невис 

261 

Борбордук Америка 

Мальдив аралдары 

300 

Азия 

Мальта 

316 

Европа 

15. Дүйнөдөгү калкынын саны көп мамлекеттер 


Мамлекеттер 

Калктын саны. млн 
2018-жылга карата 

Кытай 

1388,9 

Индия 

1346,2 

АКШ 

325,7 

Индонезия 

266,7 

Бразилия 

208,8 

Россия 

146,8 

Пакистан 

210,5 

Бангладеш 

160,3 

Япония 

126,5 

Нигерия 

195,7 


16. Дүйнөдөгү калкынын саны аз мамлекеттер 


Мамлекеттер 

Калктын саны, (2018-жылга карата) 

Ватикан 

842 

Тувалу 

10782 

Науру 

10800 

Палау 

17661 

Сан Марино 

33005 

Лихтенштейн 

37662 

Монако 

38400 

Сент-Китс жана Невис 

52329 

Гренландия 

56615 

Маршалл аралдары 

55717 

ТЕРМИНДЕРДИН ЖАНА ТҮШҮНҮКТӨРДҮН 
КЫСКАЧА СӨЗДҮГҮ 


Аба массалары — абанын тропосферадагы бир чоң бөлүгү жана 
белгилүү бир аймактагы аба ырайынын өзгөчөлүктөрүнө байланыштуу 
пайда болгон эки аба массасын бири-биринен атмосфера фронттору аркы- 
луу бөлүп турган аба тилкеси. 

Аба ырайы - айрым бир аймакта атмосферанын учурдагы же белгилүү 
бир мезгил ичиндеги (сутка, ай) абалы. Аба ырайы атмосферадагы аба- 
нын температурасы, басымдын өзгөрүшү, нымдуулугу, шамал, жаан-ча- 
чын ж. б. жыйынтыгы менен мүнөздөлөт. 

Абанын нымдуулугу — абадагы суу буусунун өлчөмү жана аба ырайы- 
нын, климаттын өзгөчөлүктөрүн мүнөздөөчү негизги көрсөткүчтөрдүш 
бири. 

Абанын температурасы — белгилүү бир убакытта термометрдин шка- 
ласы көрсөткөн абанын температурасы. 

Абсолюттук бийиктик — дүйнөлүк океандын орточо деңгээлинен (нөл 
деңгээлден) жер бетиндеги белгилүү бир чекитке чейинки вертикаль 
боюнча аралык. КМШ аймагында абсолюттук бийиктиктер Кронштад- 
ттагы футштоктун нөлүнөн тартып өлчөнөт. 

Адаптация — табият же адамзат тарабынан жаратылган алдыда боло 
турган климаттык таасирлер жана анын кесепеттеринин түрмөгүнө ба- 
гытталган жагымдуу мүмкүнчүлүктөрдү пайдаланып, ага оңдоо, түзөтүү- 
лөрдү киргизүү. Организмдин айлана-чөйрөгө ыкталышы. 

Азимут — байкоо жери аркылуу өткөн географиялык меридиандын 
тегиздиги менен байкоо жүргүзүлүп жаткан обьектинин тик тегиздиги- 
нин ортосундагы бурч. Анын чоңдугу Түндүк чекитинен чыгышты көздөй 
саат жебесинин багыты боюнча О тан 360 ка чейин өлчөнөт. 

Айсберг — уюлдук алкактарда, Антарктикада материктик муздуктар- 
дын океандарга жана деңиздерге сынып түшүшүнөн пайда болгон сууда 
сүзүп жүргөн муз тоолор (аралчалары). 

Акиташ - негизинен кальцит, чанда арагонит минералынан турган 
чөкмө тоо тек. 

Аккумуляция — геологиялык процесстердин таасиринен талкатан- 
ган тоо тектердин, минерал заттардын жана органикалык калдыктардын 
жер бетине, деңиз, көл, суу түптөрүнө топтолушу. 

Аккумуляция зонасы (мөнгүдөгү) - мөңгүнүн баштапкы бөлүгүндө 
жаңы жааган кардын жыйналып, музга айланган зонасы. 

Алдын ала чара көрүү — бири-бири менен байланышкан кырсыктар- 
ды жана терс таасир берген коркунучтарды толугу менен алдын алып 
эскертүү^. 

Анероид — абасы сордурулуп салынган серпилгичтүү металл кутунун 
деформациясынын өлчөмү менен атмосфералык басым өлчөнүүчү баро- 
метр: атмосфералык басым өзгөргөндө куту чоңоёт же жыйрылат да бул 
жебе аркылуу көрүнүп турат. 

Антициклон — (грек. ап!л — каршы, гук1оп — айланган) — атмосфера- 
нын жогорку басымдагы аймагы, борборунда басым жогору болуп, чет 
жакасына карай азая баштайт. 

Артезиан бассейни — суу өтггөрбөөчү тоо тек катмарларынын арасын- 
да кысылып жаткан суулар. 

Архипелаг - бири-бирине жакын жайгашкан, пайда болуу шартта- 
ры, геологиялык түзүлүшү боюнча окшош аралдар тобу. 

Атмосфера — Жер шарынын аба катмары: планетанын суткалык 
жана жылдык айлануусуна катышат. Негизги газдары - азот (бүткүл ат- 
мосферанын массасынын 78%), кычкылтек (21%), аргон (0,9%) ж. б. 
Беш катмардан (тропосфера, стратосфера, мезосфера, ионосфера жана эк- 
зосфера) турат. 

Атмосфера басымы - атмосферанын (абанын) жер бетине жана абада- 
гы бардык нерселерге болгон басымы. Атмосферанын ар бир чекитиндеги 
басым анын жогору жагындагы абанын салмагы менен аныкталат. Деңиз 
денгэатиндеги абанын басымы 1013 миллибарга (мбга) же сымап мамыча- 
сынын 760 мм барабар. Улам бийиктеген сайын атмосфера басымы азаят. 

Атмосфералык жаан-чачьш - суу буусунун конденсациясынын жана 
сублимациясынын натыйжасында атмосферадан жер бетине жамгыр, кар 
же мөндүр түрүндө түшкөн суу. Ага шүүдүрүм, кыроо, бубак жана тоңголок 
да кирет. 

Атолл - Атоллдун негизин суу астындагы жанар тоолордун чокулары 
т\зүп, ички бөлүгү жайык келет. Чет жакалары («шакеги») жапыз жал- 
чадан турган жана океан же деңиз менен кууш кысык аркылуу туташып 
турган шакек сымал коралл аралы. 

Аярлуулук — жамаатка, түзүмгө таандык болгон сырттан таасир берү^ү- 
чү^ коркунучтарды кабыл алуу — жөндөмдүү^лүгүн жогорулатуучу шарт 
жана мүнөздүү белгилер. 

Багытты аныктоо - турган ордунда компастын, картанын, аэро же 
космостук сүрөттүн же талаада айрым предметтердин (нерселердин) жар- 
дамы менен горизонттун тараптарын (түндүктү, түштүктү, батышты, чы- 
гышты) аныктоо. Багытты Күндүн, Айдын жана Алтын Казык жылдызы- 
нын жардамы менен да аныкташат. 


176 


Базальт - кара түстөгү жанар тоо теги. Кээде кеңири мейкиндикти 
ээлеген базальт платолорун пайда кылат. 

Барометр - атмосфера басымын өлчөөчү аспап. 

Бархан (баркан) - кумдуу чөлдөрдө жана жарым чөлдөрдө шамалдын 
кумду чогултуусунан пайда болгон кум дөбө. 

Башталгьга меридиан - гринвич меридианы, нөл меридианы: Лондон- 
дун чет жакасында жайгашкан Гринвич шаары аркылуу өтөт. Баштал- 
гыч (нөл) меридианынан баштап Жер шарынын узундуктары эсептелет. 

Бентос - океан, деңиз, көл түбүндөгү организмдердин жыйындысы. 
Өсүмдүктөр (фитобентос) жана жаныбарлар (зообентос) болуп эки чоң 
топко бөлүнөт. 

Биосфера - тиричилик катмары (сферасы); атмосферанын төмөнкү 
жана литосферанын жогорку катмарын жана бүткүл гидросфераны ку- 
чагына алат. 

Бора - тоодон деңизди же көлдү карай соккон катуу муздак шамал. 

Босого - дарыя нугундагы аска таштуу тайыз жер. Кээ бир дарыя 
өрөөндөрүнүн аскалуу кууш жерин да босого деп аташат. 

Бөксө тоо - кеңири мейкиндикти ээлеген айлана-тегерегинен көтөрүл үп 
турган, суу бөлгүч аймактары аз, өрөөндөрү тигил же бул деңгээлинде 
тилмеленген кургактыктын бөлүгү. 

Бриз - деңиздердин, көлдөрдүн, ошондой эле чоң дарыялардын жээ- 
гиндеги суткасына багытын эки жолу күндүзү - суудан жээкке, түнкү- 
сүн - жээктен сууну көздөй өзгөрткөн шамал. 

Булак - жер астынан жер үстүнө же суу астынан континенттик суу 
алаптарынын түбүнөн чыккан суу. 

Булуң - океан, деңиз же көлдүн кургактыкка кирип турган бөлүгү; 
океан, деңиз жана көл суусу менен эркин суу алмашып турат. 

Булут - абадагы каалгып жүргөн суу тамчылары менен муз кристалл- 
дарынын топтолушу. Негизинен тропосферада пайда болот. Булуттарда- 
гы суу буусунун конденсациясынын натыйжасында жер бетине жамгыр, 
кар, мөндүр жана акшак жаайт 

Гейзер — мезгил-мезгили менен жер бетине оргуштап атылып чыгып 
туруучу ысык суу жана буу, кайнар булактар. 

География - Жердин географиялык кабыгын, жаратылыштык-ай- 
мактык жана өндүрүштүк аймактык комплекстерди жана алардын ком- 
поненттерин үйрөтүүчү илим. 

Географиялык алкактар - Жердин географиялык кабыгынын эң ири 
зоналык бөлүнүштөрү; экватордук, субэкватордук, тропиктик, субтро- 
пиктик, мелүүн, субарктикалык жана субантарктикалык, арктикалык 
жана антарктикалык алкактар. 

Географиялык зоналар — кургактыктын же Дүйнөлүьс океандын 
кеңдик-жаратылыш тилкеси; атмосфералык нымдануу жалпылыгы жана 


177 


аларга туура келген табигый комплекстердин бир түрдүүлүгү, ошондой 
эле жаратылыш кубулуштарынын жалпылыгы менен мүнөздөлөт. Көп 
учурда географиялык кабыктын бөлүгү (сферанын), айрым учурда геогра- 
фиялык алкакка дал келет. Мисалы, арктикалык алкак антарктикалык 
муздак чөлдөргө дал келет. 

Географиялык кабык (сфера), атмосферанын төмөнкү катмарын, литос- 
феранын үстүнкү жука катмарын, бүткүл гидросфераны жана органикалык 
дүйнөнү кучагына алган жана ич ара өтө тыгыз аракеттенүүчү кабык (сфе- 
ра). Географиялык кабыктын таксономиялык бирдиги. 

Географи5шьпе координаталар - кеңдик жана узундук боюнча жер 
бетиндеги чекиттин ордун аныктоочу чоңдуктар. 

Географияльш кеңдик — белгилүү бир чекиттин тик түшкөн сызыгы 
аркылуу экватордук тегиздиктин ортосундагы бурч аркылуу аныкталат. 
Кеңдиктер меридиандар боюнча экватордон уюлдарды көздөй О тан 90°ка 
чейин эсептелет жана ошого жараша түңдүж жана түштүк кеңдиктер деп 
аталат. 

Географи5шьш ландшафт - компоненттери (рельефи, климаты, өсүм- 
дүктөрү ж. б.) мыйзам ченемдүү байланышта болгон географиялык ка- 
быктын бөлүгстөрү. Кеңири мааниде алганда табигый зоналардан баштап, 
улам кичирейе берген жаратылыштын өзгөчөлөнгөн бөлүжтөрү кирет. 

Географи^шьш узундук — белгилүү бир чекит аркылуу өткөн мери- 
диандын тегиздиги менен башталгыч меридиандын ортосундагы бурч ме- 
нен аныкталат. Нөл меридианынан чыгышты көздөй 180 меридианга 
чейин чыгыш узундуктар, 0 меридианынан батышты көздөй 180° ме- 
ридианына чейин — батыш узундуктар деп аталат. Меридиандар менен 
жарыш сызыктардын жыйындысы градустук тор деп аталат. 

Геологиялык коркунуч - айлана-чөйрөгө экономикалык, социалдык 
жана адамзаттын жашоосуна, өмүрүнө коркунучтарды алып келүүчү та- 
бияттын геологиялык кубулушу. 

Гидрологиялык режим - суу объектилеринин абалын көрсөтүүчү суу 
деңгээли, чыгымы жана муз тоңуу ж. б. кубулуш. 

Гранит — континенттердин жер кыртышында өтө кеңири тараган ин- 
трузиялык (магманын жер кыртышынын ичине кирип катып калышы- 
нан пайда болгон) тоо теги. 

Грунт — кыртыш топурактын астындагы тоо тек. Ар түрдүү тектердин 
жалпы аты. Кыртыш катуу жана борпоң болуп бөлүнөт. 

Грунт суулары - үстүндө суу өткөрүүчү катмар жаткан жер астындагы 
кысылбаган суулар. 

Гидрометеорологи5шык коркунуч - айлана-чөйрөгө экономикалык, 
социалдык жоготууларды, адамзаттын жашоосуна, өмүрүнө коркунуч- 
тарды алып келүүчү атмосфералык, гидрологиялык, океандык мүнөздөгү 
процесс жана кубулуш. 

Дарыя - жаан-чачын, мөңгү жана булактардан куралып, өзү пайда 
кылган нук менен аккан чоң агын суу. 

Дарыя алабы — бир дарыя тармагын ггамтыган, башка дарыя тармак- 
тарынан суу бөлгүчтөр менен бөлүнүп турган жер бетинин бир бөлүгү. 

Дарыя өрөөнү — дарыя суусунун жемирилишинен пайда болгон ре- 
льефтин формасы. 

Дарыянын чаты — дарыянын океанга, деңизге же көлгө куйган же- 
риндеги бөлүгү. Эгерде дарыя (дегеле агын суу) кумга же топуракка сиңип 
кетсе, андагы кургак жер дельта деп аталат. 

Дарыя системасы - океанга, деңизге же көлгө куйган башкы дарыя 
жана анын куймалары. 

Деградация — топурактын сапатынын, күрдүүлүгүнүн аггырындап тө- 
мөндөшү жана ошого байланыштуу анын структурасынын бузулушу. 

Деңиз — Дүйнөлүк океандын толук же жарым-жартылай кургактык 
же суу астындагы тоо же дөңсөө менен бөлүнүп калган бөлүгү. 

Деңиз агымдары (океан агымдары) — океандардагы, деңиздердеги ар 
түрдүү факторлордун таасири менен бир багытта аккан суу кыймылы. 
Жылуу жана муздак агымдарга бөлүнөт. 

Дренаж - жер алдындагы канал (арык) системасы. Ал саздак жерди 
кургатуу, жер астындагы сууну курулуштан, имараттан башка жакка 
агызып, суунун деңгээлин төмөндөтүү үчүн колдонулат. 

Дөңсөө — кургактыктан же деңиз түбүндөгү түздүктөрдүн ондогон же 
жүздөгөн метрге көтөрүлүп турган жер. 

Дүйнө бөлүктөрү - кургактыктын ири бөлүктөрүнүн (аралдар менен 
кошо) шарттуу түрдө бөлүнүшү. Айрымдары материктерге дал келет. Ми- 
салы, Австралия, Антарктида, Африка. Эки дүйнө бөлүгү - Европа жана 
Азия — бир материктин (Евразиянын) курамына кирет, ал эми бир дүйнө 
бөлүгү (Америка) эки материктен (Түндүк Америка жана Түштүк Амери- 
ка) т>фат. 

Жаан-чачын өлчөгүч - атмосфералык жаан-чачындын өлчөмүн анык- 
тоочу идиш. Ичинде «стакан» деп аталган цилиндр идиштин капталында 
ммге бөлүнгөн сызыкчалар бар. 

Жанар тоо - жердин түпкүрүндөгү эринди массадан (магмадан) жа- 
ракалар аркылуу ысык газдын, буунун, күлдүн бүркүлүп чыгышы жана 
ушундай кубулуштан пайда болгон конус сымал тоо. 

Жанар тоо аралдары - океан түбүнөн атылган жанар тоолор пайда 
кылган аралдар. 

Жаныбырлар — Жер шарындагы бардык жаныбырлардын жыйын- 
дысы. 

Жаратылыш комплекси - Жаратылыштык-аймактык комплекс. 

Жаратылыш комплексинин компоненттери - географиялык кабык- 
тын (сферанын) бири-бири менен тыгыз байланышкан бөлүктөрү: атмос- 
фера, гидросфера, литосфера жана биосфера. 

Жаратылышты коргоо - табиятты коргоо; өнүгүп бараткан адам- 
заттын кызыкчылыгында табияттын азыктуулугун, ден-соолукту ж. б. 
касиеттерин сактоого багытталган эл аралык, мамлекеттик, региондук 
жана жергиликтүү масштабдагы администрациялык, укуктук, техноло- 
ги ялы к, табигый-ил ими й, экономикалык, коомдук- саясий ч араларды н 
жыйындысы. 

Жарым арал - кургактыктын океанга, деңизге, көлгө же чоң дарыя- 
ларга кирип турган бөлүгү; үч тарабы суулар менен чулганып турат. 

Жердин мантиясы — Жердин ички катмарындагы «катуу» кабык, жер 
кыртышы менен ядросунун ортосунда жайгашкан. Жердин көлөмүнүн 
83% ын ээлейт. Мантиянын температурасы 2000—2500°Сга барабар. Ман- 
тия экиге бөлүнөт: жогорку мантия, калыңдыгы 800-900 км, төмөнкү 
мантияныкы 2000 кмге барабар деп болжолдошот. 

Жер кыртышы - Жердин (буга планетанын ички «катуу» катмар- 
лары — жер кыртышы, мантия жана ядро, ошондой эле жер кыртышы 
менен жогорку мантиянын үстүнкү бөлүгүнөн турган литосфера да кирет) 
эң үстүнкү катуу бөлүгү. 

Жер астындагы суулар - жер кыртышынын жогорку катмарларын- 
дагы суюк, катуу жана буу түрүндөгү суулар. 

Жер титирөө — тектоникалык процесстердин натыйжасында, кээде 
жанар тоонун атылышынан, жер көчкүдөн пайда болгон жер бетиндеги 
толкундар. 

Жер титирөөнүн кайталануу мыйзамы — жер титирөө толкунун анын 
магниттик энергиясынан көз карандылыгын чагылдырган сейсмикалык 
режимдин фундаменталдуу мыйзамы. 

Жер көчкү — оор күчтүн таасиринин негизинде борпоң тоо тектеринин 
каптал менен төмөндү көздөй жылуусу. 

Жер титирөөнүн борбору — тектоникалык ажыроолордун өнүгүшүнүн 
багытындагы массанын тез аранын ичинде жылуусунун негизинде келип 
чыккан термелүүнү пайда кылган литосферанын бөлүгү. 

Кайрадан куруу, өзгөрүү (реконструкция) — сырттан келүүчү коркунуч- 
тарга туруиггук берүүгө багытталган түзүмдөрдү бекемдөө же модерниза- 
циялоо. 

Канал - эки же андан көп суу обьекттерин ^таштырып турган жана 
суу жасал ма нук. 

Катталыш тоолор - көбүнчө геосинклиналдык областтарда (жер кыр- 
тышынын кеңири тилке болуп созулуп жаткан жана күчтүү кыймыл ара- 
кеттеги пайда болгон тоолор. 

Катталыш келки тоолор — ийилчээктигин жоготкон каттмыш облас- 
тарда экинчи жолу тоо пайда болуу процессинде пайда болгон тоолор. 

Кварц — тоо тек пайда кылуучу минерал. 

Кварцит - толук бойдон кремнезёмдон турган бүртүктүү, катуу мета- 
морфизмделген тоо тек. 

Келки тоолор - жер кыртышынын тектоникалык жаракалар менен 
бөлөк-бөлөк көтөрүлүп, өз алдынча тоого айланышы. 

Керимсел - Копет-Дагдын жана Батыш Теңир-Тоонун этегинде түш- 
түктөн жана түштүк-чыгыштан соккон кургак жана ысык шамал. 

Климат — Жер шарынын тигил же бул аймагындагы аба ырайынын 
көп жылдык режими. 

Кобулдар — океан кобулдары; материктерге жана аралдар догоосуна 
жакын жайгашкан океан түбүндөгү өтө чоң тереңдиктердеги узун кок- 
тулар (өрөөндөр). Дүйнөлүк океандын эң терең кобулу - Мариан кобулу, 
тереңдиги 11022 м. 

Коралл шуру аралдары — коралл курулуштарынын деңиз толкунунун 
таасиринен талкаланышынан пайда болгон аралдар. 

Кысык — коңшу эки суу алабын (көбүнчө эки океанды, деңизди) ту- 
таштырып жана кургактыктын эки коңшу бөлүгүн ажыратып турган суу- 
нун ичке тилкеси. 

Коркунуч — адамдардын өмүрүнө, айлана-чөйрөгө, экономикага зыян 
келтирүүчү адамдын иш-аракети. 

Коркунучтуу техногендик кырсыктар — ар түрдүү энергиянын түрлө- 
рүнүн атылуусу, жарылуулар, өрт же өнөр жай объектилериндеги, транс- 
порт авариялары. 

Коркунуч тобокелдиктерин төмөндөт\у планы — коркунуч тобокелде- 
рин төмөндөтүү үчүн бийлик органдары, тармактар, мекемелер, ишка- 
налар тараптан аткарыла турган иштердин максаты, милдеттери ага 
ылайык аткарылуучу иш-чаралары белгиленип, даярдалган документ. 

Коркунучка кабылуу — адамдарды, материалдык байлыктар ж. б. жо- 
горку зонадагы коркунучта болуп, жоготууларга учурашы. 

Көз болжол съёмкасы - планшеттин, визирлөөчү сызгычтын жана 
компастын жардамы менен Жер бетинин бир участогунун топография- 
лаштырылган съемкасы. 

Көлдөр - айлана-тегереги кургактык менен курчалган табигый суу 
объектиси. 

Кызыл китеп — бүткүл дүйнөдөгү сейрек жолугуучу жаныбарлар ме- 
нен өсүмдүктөрдүн таралуусу, саны, биологиясы жана аларды коргоо ча- 
ралары жөнүндө кыскача маалыматтарды камтыйт. Ага жок болуу ал- 
дында турган, азайып бараткан, сейрек кездешүүчү, толук изилденген, 
калыбына келген жаныбар, өсүмдүктөрдүн түрлөрү катталган. 

Кырсык — өзгөчө кырдаалды алып келген бузулуу, кыйроо кубулушу 

Кырсык тобокелдери — келечекте коомдо келип чыгуучу адамдардын 
өмүрүнө, ден соолугуна, коомго материалдык жоготууларга алып келүүчү 
булактар, фаггторлор. 

Кырсьштардын тобокелдиктерин төмөндөтүү — жер ресурстарын ра- 
ционалдуу башкарууга, калктын аярлуулугун жана алардын байлыкта- 

рынын жоготууларын төмөндөтүүгө, кырсыкка таасир берген себептерди 
көзөмөлгө алуу жана талдоого багытталган системалуу иштин жардамы 
менен кырсыктардын тобокелдиктерин төмөндөтүү боюнча концепция 
жана практика жүзүндөгү иш-аракет. 

Лава - жанар тоо атылганда жер бетине бүркүлүп чыккан өтө ысык 
(700-1400°С) оттуу суюк же илээшкек, көбүнчө силикаттуу (жер кырты- 
шында өтө кеңири тараган минералдар) масса. 

Литосфера — Жердин, жер кыртышын жана жогорку мантиянын 
үстүңкү бөлүгүн камтыган Жердин «катуу» катмары. Литосферанын 
калыңдыгы — 50-200 кмге чейин. 

Магз 1 а - Жердин ички тереңдиктеринде пайда болгон негизинен си- 
ликаттардан турган (Жер кыртышынын көпчүлүк массасын түзгөн мине- 
ралдар) көлкүлдөп эриген массасы. Жер бетине агып чыкканда магма тоо 
тектерин пайда кылат. 

Магма тоо тектери - Жер бетинде жана жер кыртышынын ички кат- 
марларында магманын катып кылышынан пайда болгон тоо тектер. 

Меридиан — Жердин эки уюлун тутуаштыруучу курчама сызык. Бар- 
дык чекиттери бирдей географиялык узундукта болгон сызык; эки уюл 
аркылуу өтөт. Меридиан боюнча географиялык кеңдиктер эсептелет: эк- 
ватордон түндүктү карай - түндүк кеңдиктер, түштүктү карай - түштүк 
кеңдиктер. Башталгыч — нөл меридианынан (Гринвич меридианы) гео- 
графиялык узундуктар — чыгышты карай 180° меридианына чейин — чы- 
гыш узундук, батышты карай 180° меридианына чейин - батыш узундук 
деп эсептелинет. 

Метаморфизм тоо тектери — чөкмө же магмалык тоо тектеринин 
минералдык курамынын жана текстурасынын толук же дээрлик толук 
өзгөрүшүнүн натыйжасында пайда болгон тоо тектери. Мисалы, гнейс, 
кристалдык сланец, кварцит, мрамор ж. б. 

Микроорганизмдер (микробдор), өтө майда микроскоп менен гана 
көрүүгө мүмкүн болгон организмдер. Алар: бактериялар, микроскоптук 
козу карындар, балырлар, жөнөкөйлөр. Кээде микроорганизмдерге виру- 
старды да кошушат. 

Минералдар - Жер бетинде жана тереңдик катмарларында физика- 
лык-химиялык процесстеринин натыйжасында пайда болгон жана химия- 
лык курамы менен физикалык касиеттери окшошураак табигый заттар. 

Морена - мөңгү шилеп келип чогулган чөкмөлөр. Курамы ар түрдүү 
келип, чопонун бөлүкчөлөрүнөн турган борпоң тектерден төө таштарга 
чейин. 

Мөңгү - жылмышуу кыймылы мүнөздүү жер бетиндеги муз катмары. 
Атмосфералык жаан-чачындын жана кардын эрибей көп жыл топтоло 
беришинен пайда болот. 

Мрамор — акиташ ташы менен доломиттин кайра кристаллдашуусунан 
пайда болгон ак, боз, жашыл сымак, мала кызыл ж. б. түстөгү тоо теги жана 
минерал. 

Муссондор - багыты жылына эки жолу карама-каршы өзгөрүлүп 
турган туруктуу сезондук шамалдар: кышында кургактыктан океанды 
көздөй (кышкы муссон) жана жайында океандан кургактыкты көздөй 
(жайкы муссон) согот. 

Нектон — суу тереңдигинде сүзүп жүргөн организмдердин жыйынды- 
сы. Аларга балыктар, кальмарлар, киттер, калак буттуулар, деңиз жы- 
ландары, таш бакалар, пингвиндер ж. б. кирет. 

Нивелир — жер бетиндеги чекиттердин бийиктен айырмаларын өлчөө- 
дө колдонулуучу геодезиялык аспап. Нивелирлөө жумушун аткара т>ф- 
ган оптикалык-механикалык аспап. 

Нивелирлөө — жер бетиндеги белгилүү бир чекиттин бийиктигин баш- 
тапкы чекитке же деңиз деңгэатине салыштырмалуу аныктоо. 

Нутг — дарыя тартылган мезгилде суу агып туруучу эң төмөнкү бөлүгү. 

Ойдуң — кургактыктын абсолюттук бийиктиги. Деңиз деңгээлинен 
200 м бийиктикке чейинки бөлүгү. 

Океан (Дүйнөлүтс океан) — Жердин туташ суу катмары. 

Океан ортолук кырка тоолор — Дүйнөлүк океандын таманында бүткүл 
Жер шарын курчап турган тоолордун бирдиктүү системасы. 

Өзгөчө кырдаал мезгили учуру үчүн пландаштыруу — айлана-чөйрөгө, 
коомго коркунуч туудурган кырдаалды талдоонун жардамы менен алдын 
алуу иштерин пландаштырууну башкаруу процесси. 

Өзгөчө кырдаалдардын себептери — өзгөчө кырдаалдарды түзгөн 
шарт, иш-аракет. 

Өзгөчө кырдаал (ӨК) — кандайдыр бир аймакта ар кандай авариялар- 
дын кесепетинен келип чыккан кырдаал. 

Өсүмдүктөр - Жер шарынын жана анын айрым региондорунун өсүм- 
дүктөрүнүн коомдоштуктары (фотоценоздор). Өзүнчө бир аймактын өсүм- 
дүктөр дүйнөсүн флора деп аташат. 

Өрт — адамдардын өмүрүнө коркунуч алып келүүчү жана материал- 
дык баалуулуктарды жоготуу менен коштолгон башкарууга мүмкүн бол- 
богон процесс. 

Ориентирлөө. к. Багытты аныктоо. 

Параллелдер (жер параллелдери) - жарыш сызыктар: экватор тегиз- 
дигине параллель болгон тегиздик менен Жер шарынын бетинин кеси- 
лиш сызыгы 

Пассаттар - океандардын тропиктик кеңдиктеринде жыл бою турук- 
туу соккон шамалдар. 

Промилл - кандайдыр бир заттын миңден бир бөлүгү. Океан туздуу- 
лугу көбүнчө промилл (%о) менен белгиленет. 

Прогноздоо (алдын ала айтуу) — кандайдыр бир аймакта келечекте 
боло турган окуялар жөнүндөгү статистикалык баа берүү же билдирүү. 

Популяция - өз түрүнүн башка топторунан табигый чектер менен 

ажырап, ареалдын белгилүү баяүгүндө көптөн бери жашаган өз ара эркин 
аргындашкан өсүмдүктөрдүн же жаныбарлардын бир түрүнүн бөлүгү. 

Раса - келип чыгышы жагынан, дене түзүлүшүнүн (чачы, терисинин 
түчуү, көзү ж. б.) тукум куучулук белгилери боюнча айырмаланган жана 
тарыхый калыптанган адамдар тобу. 

Расизм - адамзатты жогорку жана төмөнкү расаларга бөлгөн жана 
коомдун өнүгүшүндө жогорку расалар (европеиддер) чечүүчү роль ойнойт 
деген илимге жана коомго каршы түшүнүк. 

Рельеф - кургактыктын бети менен океан, деңиз таманынын ой- 
кырдуулугунун жалпы абалы. 

Саз (саздак жерлер) — жер бетиндеги жер кыртышынын үстүнкү жука 
катмары, ашыкча нымдалышкан жерлер. 

Салыштырма бийиктик - жер бетинин кандайдыр бир чекитинен 
экинчи бир жердин бийиктигине болгон салыштырмалуу бийиктик. 

Симбиоз — эки организмдин биригип, жабышып алып бири-бирине 
пайда келтирип жашашы. 

Стратосфера - атмосферанын тропосфера менен мезосферанын орто- 
сундагы катмары. Газдык курамы боюнча тропосферага окшош, бирок 
курамында суу буусу аз, озон көп. 10-50 км бийиктиктерде тараган. 

Суу астындагы тоолор - океан жана деңиз түбүндө узатасынан созу- 
луп жаткан кырка тоолор. 

Суу бөлгүч — коңшу дарыяларды, суу алаптарын же жер астындагы 
суулардын топтолушун бөлүп турган сызык. 

Суу буусунун атмосферада конденсациясы — абанын температурасынын 
төмөндөшүнө байланыиггуу абадагы суу буусунун суу тамчыларына же ка- 
туу түргө — карга, мөндүргө, акшакка айланышы. Суу буусунун конденса- 
циясынын натыйжасында булуттар жана тумандар пайда болот. 

Суу буусунун сублимациясы — метеорологияда жана гляциологияда — 
атмосферадагы суу буусунун абанын температурасынын төмөндөшүнөн 
муз кристаллдарына айланышы, аларга бубак, кыроо, абадагы муз крис- 
сталлдары кирет. 

Суу сактагыч — дарыяны бууп, кийин ар кандай максатка пайдалануу 
үчүн курулган жана көлөмү 1 млн м 3 ден ашкан жасалма көл, суу бас- 
сейни. 

Суу каптоо — аймактагы жер алдындагы же агын суулардын деңгээли- 
нин жогорулашы. Суу каптоо узак жана кыска мөөнөттүү болушу мүмкүн. 

Суу ташкыны — кардын эришинен, мол жааган жамгырлардын на- 
тыйжасында дарыялардын, көлдөрдүн сууларын деңгээлдеринин убакты- 
луу жогорулап, аймактарды суу каптоолор. 

Сел — тоо сууларынын нугунда капысынан пайда болгон баткактуу 
же таш аралашкан суу ташкыны. нөшөрлөгөн жамгырдан, кардын тез 
эрүүсүнөн тоо, дарыя сууларынын кокусунан көбөйүшүнөн пайда болот. 

Табиятгын өзгөчө кырдаалдарынын кесепеттери — табияттын өзгөчө 
кырдаалдардын булактарынын таасиринин натыйжасында келип чыгуу- 
да: кайтарымсыз адамдардын өлүмү, материалдык жеке менчиктеги бай- 
лыктар, жабыркаган адамдардын дарылануусуна жана эмгекке жарам- 
ДУУлугун калыбына келтирүү каражаттары, моралдык-психикалык бузу- 
луулар жана элдин жашоо-шартынын төмөндөшү (социалдык жоготуу); 
материалдык, экономикалык өндүрүш тармактарынын, өндүрүш тармак- 
тарынын, өндүрүш байланыштардын бузулушу, кыйрашы (экономика- 
лык жоготуу); 

Табият кырсыктары — адамзатты кырсыкка жана материалдык 
бүлгүнгө учуратуучу жана экономикалык жоготууларга алып келүүчү та- 
бигый кубулуш, процесс. 

Табияттын кырдаалдарына даярдануу — адамдарды, айлана-чөйрөнү, 
материалдык баалуулуктарды табияттын өзгөчө кырдаалдарынын терс 
таасирлеринен сактоо максатында алдын алуу иштеринин комплекси. 

Табиятгык өзгөчө кырдаалдардын келип чыгуусунун тобокелдикте- 
ри — жабырлантуучу факторлордун жагымсыз кесепеттерди алып келүү 
мүмкүнчүлүктөрү. 

Табияттык өзгөчө кырдаалдардын кесепеттерин жеңилдетүү — ата- 
йын эпидемиологиялык, санитардык, гигиеналык, укуктук, техникалык, 
жаратылыш коргоочулук, инженердик, экономикалык иш-чараларды 
өткөрүү менен табияттын өзгөчө кырдаалдардын терс кесепеттерин 
төмөндөтүү. 

Табиятгьпс өзгөчө кырдаалдардын келип чыгуу тобокелдиктерин 
төмөндөт\у — жаратылыш жана айлана-чөйрөнүн абалын ггөзөмөлдөө, ал- 
дын ала айтуу, байкоо, уюштуруу, инженердик, техникалык, жараты- 
лышты коргоо, санитардык, гигиеналык, эпидемиологиялык комплекстүү 
иштерди өткөрүү жолу менен табияттык өзгөчө кырдаалдардын келип 
чыгуусун төмөндөтүү. 

Табияттык мүнөздөгү өзгөчө кырдаал — кокусунан пайда болгон та- 
бигый кырсыктардын (жер титирөө, суу каптоолор, нөшөр, жер көчкү, 
ташкындоо ж. б.) өрттөн, айыл чарбасынын жабыркашы. 

Талкалануу (жемирилүү) — тоо тектердин талкалануусу абанын тем- 
пературасынын кескин өзгөрүшүнөн жана жаан-чачындын, суунун, ша- 
малдын, жаныбарлар менен өсүмдүктөрдүн ж. б. таасиринен пайда болот. 

Ташкындоо жана тартылуу - Айдын жана Күндүн тартылуу күчтө- 
рүнүн таасири менен океан жана деңиздердин деңгээлинин мезгилдүү 
өзгөрүп турушу: деңиз деңгээли суткасына 2 жолу көтөрүлүп, төмөн 
түшүп турат. 

Тектоникалык кыймылдар — жер кыртышындагы кыймылдар: жер 
кыртышындагы жана мантиядагы күчтөрдүн таасиринен келип чыгат. 
Тектоникалык кыймылдардын таасири менен жер бетиндеги ири форма- 

лар материктер жана океан чуңкурлары, тоо системалары жана кеңири 
түздүктөр, дөңсөөлөр, суу астындагы ири формалар пайда болгон. 

Тектоникалык процесстер — жер кыртышынын кыймылынын тааси- 
ринен тоо тектердин ылдый, өйдө, жандап, үстүнө (механикалык) жылы- 
шуусу. 

Термосфера - атмосферанын 300-800 м бийиктиктеги мезосфера ме- 
нен экзосферанын ортосундагы катмары. Күндүн кыска толкундуу радиа- 
циясын сиңирип алгандыктан термосферанын температурасы 1500°Ска 
чейин көтөрүлөт. 

Техногендик коркунуч — адамдардын ден соолугуна, өмүрүнө, табият- 
ка, коомго зыян келтирүүчү өндүрүштүк, технологиялык бузулуулардын 
натыйжасында келип чыккан коркунучтар. 

Техногендик мүнөздөгү өзгөчө кырдаал — өнөр жай, транспорттун 
бузулушу, жарылуу, өрт, күчтүү таасир берүүчү уу заттар, коркунучтуу 
биологиялык, радиоактивдүү заттардын абага таркалуусунун жана има- 
раттардын, суу тосмолордун электр, коммуналдык жабдуулардын ура- 
шынын натыйжасынан келип чыккан өзгөчө кырдаал. 

Тиричилик заттары - биосферадагы бардык организмдердин жыйын- 
дысы. 

Толкундар - Күн менен Айдын ташкын пайда кылуучу күчтөрүнүн 
натыйжасында атмосфералык басымдын өзгөрүүсүнөн, суу астындагы 
жер титирөөлөрдүн, жанар тоолордун атылышынан ж. б. таасирлерден 
океандардагы жана деңиздерде пайда болгон процесс. 

Тропосфера — атмосферанын эң төмөнкү, жер бети менен чергтешгген 
бөлүгү. 

Тоо — деңиз деңгээлрхнен миңдеген метрге өтө тилмеленген жер бети- 
нин зор бөлүгү. 

Тоо өрөөн шамалы - тоолуу өрөөндөрдө суткасына багытын эки жолу 
өзгөрткөн жергиликтүү шамалдар. Тоолор менен коңшу өрөөндүн абасы- 
нын бирдей эмес жылышынан пайда болот. 

Тоо тектер — Жер кыртышында өз алдынча геологиялык телолорду 
пайда ргылган дээрлик туруктуу минералогиялык жана химиялык кура- 
мы бар минералдардын табигый агрегаттары. 

Тобокелдиктерге баа берүү — адамдардын өмүрүнө, жашоо шартта- 
рына, каражаттарына, айлана-чөйрөгө таасир берүүчү коркунучтарды 
төмөндөтүү же чектөө максатында аярлуу шарттарда жана коркунуч- 
тарды талдоонун жардамы менен тобокелдиктердин көлөмүн, табиятын 
аныктоо методикасы. 

Тобокелдиктерди берүү — болгон кырсыктардан кийин үй-чарбасынын, 
мекемелердин, бийлик органдарынын башка тараптан социалдык же 
каржы каражаттарын туруктуу же компенсация түрүндө формалдуу же 
формалдуу эмес бир тараптан экинчи тарапка которуу процесси. 

Тобокел — терс кесепеттердин жана мүмкүн болуучу окуялардын ай- 
калышы. 

Топономика - белгилүү бир жерге тиешелүү географиялык аталыш- 
тардын жыйындысы. 

Түзүмдүү эмес темалар — тобокелдиктерди төмөндөтүү максатында 
күч жумшалуучу кубулуштарды талап кылбаган мыйзамдарды, страте- 
гияларды кабыл алуу, коомчулуктун билимин, маалымдуулугун жогору- 
латууда багытталган ар кандай иш-чаралар. 

Түздүк - бир аз жантайыңкы келип, бийиктиги анча өзгөрбөгөн 
жер бетинин рельефинин маанилүү элементтеринин бири. Кургактык- 
тагы түздүктөр бийиктиктери боюнча деңиз деңгээлинен төмөн жаткан 
ойдуңдуу (200 м бийиктикке чейинки), дөңсөлүү (200-500 м бийиктикке 
чейин) жана тоо аралык (500 мден жогору) болуп бөлүнөт. 

Тышкы таасирге жооп кайтаруу (реагирование) — ар кандай кыр- 
сыктардын кесепетинен жабыркаган адамдардын ден соолугун, айлана- 
чөйрөнү, коомдук коопсуздукту сактоо үчүн жана алгачкы зарыл бол- 
гон муктаждыктарды камсыз кылууга багытталган мамлекеттик колдоо, 
жардам көрсөтүү. 

Уникалдуу - өсүмдүк же жаныбарлардын окшошу же экинчи түрүнүн 
жоктугу. 

Уюлдар (географиялык уюлдар) - Түндүк уюл менен Түштүк уюл бо- 
луп бөлүнөт. Жердин айлануу огу менен Жер бетинин кесилишкен жери. 
Уюлдарда Жер меридиандары туташып турат. 

Уюл күнү - уюлдук кеңдиктерде көп сутка бою Күн батпай горизонт- 
тон жогору көтөрүлүп турган мезгил. Толук уюл күнү (уюл түнү да) уюл- 
дук тегеректердин ичинде гана болот. 

Уюл тегереги - Түндүк жана Түштүк уюл тегеректери: Жер шары- 
нын эки жарым шарындагы 66°33' дагы географиялык жарыш сызыктар. 
Түндүк жарым шарда Күндүн кышкы таамай турган күнүндө (21-22-де- 
кабрда) Түндүк уюлдук тегеректен Күн чыкпайт, ал эми Күндүн жай- 
кы таамай турган күнүндө - Күн батпайт. Ушундай кубулуштар Түштүк 
жарым шарда да байкалат. Түндүк жана Түштүк уюлдарда бир жылдын 
ичинде 1 эле түн (бул да 6 айга созулат) болот. 

Уюлдук түн - Жердин уюлдук аймактарында көп сутка бою Күн чык- 
паган, горизонттон жогору көтөрүлбөгөн мезгил. Толук уюлдук түн (уюл- 
дук күн да) уюлдук тегеректердин ичинде гана болот. 

Фауна - белгилүү бир географиялык аймакта жашаган жаныбардын 
түрлөрүнүн жыйындысы. 

Фён - тоодон өрөөндү көздөй соккон катуу, кургак жылуу шамал. Тоо 
капталдары менен аба төмөн карай жылганда ал жылыйт да фёнду пайда 
кылат. Узактыгы бир суткадан ашпайт. 

Физикалык карталар - табият карталары. Ал табигый чөйрөнүн ку- 
булуштарын жана процесстерин чагылдырат. Геоморфологиялык, кли- 
маттык, гидрологиялык, океандык, топурак, өсүмдүктөр, жаныбарлар, 
географиялык алкактар жана жаратылыш зоналары, ландшафттык ж. б. 
карталарга бөлүнөт. 

Физикалык география - Жер шарынын географиялык кабыгын 
изилдөөчү табигый географиялык илим (илимдердин тобу). 

Флора - белгилүү бир географиялык аймакта өсүүчү же ал жерде гео- 
логиялык өткөн доордо өскөн өсүмдүк түрлөрүнүн жыйындысы. 

Циклон - борборунда аба басымы төмөн болгон куюн. Мүнөздүү ири 
масштабдагы атмосфералык кыймыл. 

Цикл — географиялык кабыкта кандайдыр бир мезгил ичиндеги зат- 
тардын толук айлануусунун жыйындысы. 

Циркуляция - жер үстүндөгү аба массаларынын кыймылынын жана 
океан сууларынын агымынын системалары. Атмосферада ага пассат, 
муссон, циклон, антициклон кирет. Океанда жылуу жана муздак агым- 
дар кирет. 

Цунами — суу астындагы катуу жер титирөөлөрдүн натыйжасында 
пайда болуучу күчтүү деңиз толкундары. 

Чөкмө тоо тектери - ар түрдүү экзогендик (тышкы) процесстердин 
таасири менен суудан, сейрегирээк учурда абадан, мөңгүнүн аракетинен, 
заттардын чөгүүсүнөн пайда болгон борпоң тектер. 

Шамал — абанын жер бетине жакын горизонталдык кыймылы, аба 
ырайынын бир маанилүү бөлүгү. 

Шаркыратма - дарыя нугун туурасынан кесип өткөн тектир аркылуу 
шаркырап кулап түшкөн суу. 

Шарттуу белгилер - топографиялык жана географиялык карталар- 
дын шарттуу белгилери: мазмунун түшүндүрө турган карталардын шарт- 
туу белгилеринин жана түшүндүрмөлөрүнүн жыйындысы. 

Шельф - материктер менен аралдардын суу астындагы акырындап 
эңкейиштеген уландысы. 

Экзосфера - Жердин атмосферасынын эң жогорку, абасы өтө сей- 
рек катмары. Экзосферанын шарттуу түрдө жогорку чеги Жер бети- 
нен 20 миң км бийиктикте жатат деп эсептешет. Андан ары түздөн-түз 
космостук мейггиндик башталат. 

Экстремалдык кырдаал — алдын алып айтууга мүмкүн болбогон адам- 
дардын тажрыйбасын, билимин, көндүмдөрүн пайдаланууга мүмкүн бол- 
богон окуя, кырдаал. 

Эпицентр — жер титирөөнүн борборунун үстүндө жайгашкан жердин 
үстүнкү бети. Эпицентрдин борборунда бузулуулар байкалат, ал сейсми- 
калык станциялардын жазуулары боюнча аныкталат. 

Экзогендик процесстер - жер бетинде жана жер кыртышынын эң 
үстүнкү катмарларында болуучу геологиялык кубулуштар (тоо тектердин 

суу, шамал, мөңгүлөр менен бузулушу, үбөлөнүүсү же талггаланышы). 

Экосистема - тирүү организмдер менен алардын жашоо чөйрөсүнөн 
түзүлгөн бирдиктүү табигый комплекс. Мисалы, атмосфера, топурак, 
суу ж . б. 

Экстремалдуу (табигый кубулуштардагы) — кокусунан, күтүлбөгөн 
кырдаалдагы кубулуштар (аба ырайынын кескин өзгөрүшү, кургакчыл 
аба ырайы ж. б.). 

Эндемик — кандайдыр бир аймакка мүнөздүү болуп, башка жер- 
де кездешпеген өсүмдүктөрдүн жана жаныбарлардын (организмдердин) 
түрлөрү. 

Эффузия - суюк лаванын (магманын) жердин үстүнкү бетине агып 
чыгуу процесси. Лава жер астынан чыкканда сууп, катып, жер бетинде 
лава кыртышы жана лава агымы түрүндө жаткан эффузия тоо тектерин 
пайда кылат. 

Ядро - Жердин ядросу: Жердин борбордук бөлүгү, радиусу 3,5 миң кмге 
жакын. 

Ярустуулук (катмар) — табигый компоненттеринин (климат, суу, жа- 
ныбарлар, өсүмдүктөр, топурак) кандайдыр бир тоолуу аймакта бийикте- 
ген сайын өзгөчөлөнүп жайгашышы. 

